
<ΒΑΣΙΛΕΙΩΝ  Α> 

ΠΕΡΙ  ΤΟΥ  ΕΖ  ΑΜΑΛΗΚ  ΛΕΟΝΤΟΣ  Την  έξ  ιστορίας  τελέσας  βίβλον  ώς 
έκέλευσας,  αύτοκράτορ,  μελέταις  καί  καμάτοις  μεγάλοις,  εν  σοί  δώρον 
εθηκα,  δπως  έγνωσμένον  εϊη  εκ  φιλοδεσποτίας  συντεθέν  εκ  τε  πόθου. 

Προοίμιον 

Ή  των  πάλαι  πεπονημένων  διάληψις  μεγίστην  όντως  ώφέλειαν  παριστώσα  τούς 
έπειλημμένους  αυτής  προς  γραφήν  αυτών  διανίστησιν.  δθεν  κάγώ  νΰν  την  περί 
τούτων  γραφικήν  σπουδήν  πολυτρόπως  άνηρημένος,  εκ  τε  των  τότε  βεβιωκότων 
καί  άμωσγέπως  είδότων  εκ  τε  φήμης  δήθεν  δραμούσης  ήκουτισμένος,  εις  τόνδε  τον 
άγώνα  παρώρμημαι,  τό  μεν  εϊ  πως  πρός  τι  λυσιτελής  τοϊς  μετέπειτα  διοφθείην,  τό  δε 
καί  έμαυτώ  τούτο  καρπώσοιμι,  ατε  ταϋτά  γε  καί  διαιτήσαι  προστεταγμένος  πρός 
Κωνσταντίνου  τού  αύτοκράτορος,  άλλως  τε  φιλόκαλου  τήν  φύσιν  καί  τήν 
προαίρεσιν,  καί  των  πώποτε  βασιλέων  λογιωτάτου,  υίοϋ  Δέοντος  τού  πανσόφου 
αειμνήστου  άνακτος,  ώς  αν  τα  μή  παραδεδομένα  βίβλω  τή  ίστορούση  άπό  τής  κατά 
δυσσέβειαν  φρενοβλαβούς  Δέοντος  βασιλείας  τού  έξ  Δμαλήκ  καί  καθεξής 
άναγράψωμαι. 

1.1  Έν  έτει  β'  βασιλείας  Μιχαήλ  γαμβρού  Νικηφόρου  τού  βασιλέως,  κοσμικής  δε 
κτίσεως  ςτκβ',  ίνδικτιώνος  ζ',  έπισυμβάσης  ήττης  'Ρωμαίοις  παρά  Κρούμμου  τού 
αρχηγού  Βουλγάρων,  Δέοντος  γε  τηνικαΰτα  στρατηγοΰντος  τών  Ανατολικών  μή  τή 
συμπλοκή  τού  πολέμου  περιτυχόντος,  άλλα  σκαιοβούλως  ύποχωρήσαντος  σύν  τώ 
ύπ’  αύτόν  τάγματι,  καιροφυλακοΰντος  τήν  τής  βασιλείας  έπίθεσιν,  φυγάς  ό  βασιλεύς 
Μιχαήλ  έντεΰθεν  καθίσταται  σύν  τώ  περιλειφθέντι  αύτώ  λαώ.  1.2  'Ως  δέ  τινες 
έ'φησαν,  ό'τι  μόνος  ό  Λέων  καθ’  έν  τι  μέρος  προσβαλών  Βουλγάροις  γενναίως 
κατηγωνίζετο,  ώς  ένθένδε  μεγίστην  άποίσασθαι  εύκλειαν,  ό  δέ  βασιλεύς  τήν  πρός 
ύποστροφήν  τρίβον  έστήριξεν,  τών  ύπηκόων  πλεϊστα  καταιτιώμενος,  ώς  μή 
πεφροντικότων  τών  έγγράφων  όρκων  αύτών,  άλλά  προσχωρούντων  είς  διαστάσεις, 
έξ  ώνπερ  ήτται  συμβαίνουσιν,  προστάξας  τώ  Λέοντι  μετά  τού  ύπ’  αύτόν 
στρατεύματος  έξω  προσεδρεύειν  τής  πόλεως  διά  τήν  μερικήν  αύτοΰ  πρός 
Βουλγάρους  καθυπερτέρησιν,  είς  τό  μή  τούτους  ολιγανδρίας  καί  φυγαδείας 
'Ρωμαϊκής  τοσοΰτον  λοιπόν  ύφοράσθαι.  άφ'  ών  ό  στρατιωτικός  σύλλογος 
κατελοιδόρει  τού  βασιλέως  άφέλειαν,  καί  έκλυτον  τούτον  έπεψηφίζετο,  καί  τον 
στρατηγόν  Λέοντα  συμφώνως  είς  βασιλείαν  προέκρινεν.  τού  δέ  άχλυώδει  άγωνία 
καί  πολλή  συμπεσόντος  πρός  λόγον  τής  άναρρήσεως,  καθώς  ποτέ  κατά  γέφυραν 
Γαΐ'ου  τού  Καίσαρος,  Μιχαήλ  ό  έξ  Αμορίου  άναιρήσειν  τούτον  διεμαρτύρατο,  εί  μή 
ταύτη  κατάθοιτο.  καί  τήν  μέν  κατάθεσιν  αύτοΰ  μόνον  άπήτει,  τήν  δέ  μέχρι  τής 
πόλεως  καί  αύτών  τών  βασιλείων  είσοδον  ποιήσαι  ραδίαν  ύπέσχετο,  ήτις  είς  έργον 
παρ'  αύτοΰ  τοΰ  στρατεύματος  τετελείωτο.  1.3  Προ  δέ  γε  τούτων,  γενομένω  τώ 
βασιλεϊ  Μιχαήλ  πλησίον  τής  πόλεως  συναντά  τούτω  άνήρ  τις  τών  έπισήμων 
Ιωάννης  τήν  τών  τειχών  κηδεμονίαν  πεπιστευμένος,  τών  Έξαβουλίων  έκ  γένους, 
άφοσιών  τα  έθιμα  βασιλεϊ,  καί  τή  δυστυχία  συναλγυνόμενος  έπυνθάνετό  γέ·  τίς  αν 
εϊη,  ώ  δέσποτα,  τών  στρατηγούντων  έαθείς  έν  τώ  έπιλοίπω  στρατώ;  ό  δέ  φησιν 
Λέων  ό  τού  α  θέματος  έξηγούμενος,  άνήρ  άγχίνους  καί  εύθύτητος  έξεχόμενος.  ό  δέ 
άντέφη  άλυσιτελές  είναι  εί  μόνος  τού  τοιούτου  καθηγοϊτο,  δίχα  τίνος  τών  σών 

οικείων  υπηρετών,  τοΰ  δέ  βασιλέως  ούδέν  των  έναντίων  ύφορωμένου,  απολογισμοί 
τινες  παρ'  αύτοϋ  τω  Έξαβουλίω  προύτίθεντο,  ώς  μή  τυραννήσειν  ποτέ 
βουληθησομένου  τοϋ  Δέοντος,  άπήει  τοιγαροϋν  ό  αύτοκράτωρ  προς  τα  βασίλεια,  ού 
μετ'  ού  πολύ  καί  ή  τοϋ  τυράννου  Δέοντος  άνάρρησις  διηγγέλλετο.  προς  τούτο  τοΰ 
βασιλέως  Μιχαήλ  δυσχεραίνοντος,  παρήνουν  τινες  αύτφ  πασι  τρόποις  τω  τυράννω 
στερρώς  άντιτάξασθαυ  ό  δέ  γαλήνιος  ών  τη  γνώμη  καί  ούχ  αιμοχαρής  τήν 
προαίρεσιν,  άπεϊργε  πάντας  μιαιφονίας,  τω  τοϋ  θεοϋ  προστάγματι  εύγνωμόνως 
έπικλινόμενος,  καί  τοσοϋτον,  ώστε  καί  τινα  τής  κατοικίδιου  θεραπείας  αύτοϋ,  τον 
έξάρχοντα,  στεϊλαι  προς  Λέοντα  μετά  καί  βασιλικών  συμβόλων,  προτρέψαι  τε  καί 
τήν  σύγκλητον  άπιέναι  προς  τήν  τούτου  άπάντησιν,  ώς  μή  τινα  ρανίδα  Χριστιανικού 
αίματος  έκχεθήναι  αύτοϋ  ένεκα,  έφ'  ότιρ  τήν  έαυτοϋ  γαμετήν  Προκοπίαν 
ζηλοτυπήσασαν  τοιοϋτον  είπεΐν  δεινόν  γε  δεινόν,  έάν  ή  τοϋ  τυράννου  σύζυγος 
Δέοντος  περιβάλοιτο  τον  μοδίολον,  Βάρκαν  αύτήν  όνομάσασα.  ό  δέ  ταύτην 
φρονίμοις  λόγοις  άποκρουσάμενος  είρηκεν  καλόν  τή  τοϋ  κυρίου  δοκήσει 
συνέπεσθαι  τα  γινόμενα.  1.4  Τοϋ  δέ  τυράννου  καταλαβόντος  διά  τής  Χρυσής  πύλης 
τον  τοϋ  Προδρόμου  ναόν,  όν  έδείματο  Στούδιος,  πολλοί  τής  γερουσίας  ή  καί  σχεδόν 
άπαντες  προσήεσαν  αύτω,  όν  καί  δορυφοροϋντες  μετά  τοΰ  συνεπομένου  όχλου  τοϊς 
βασιλείοις  άπήγαγον.  καί  δή  είσιών  καί  προ  τών  χαλκηλάτων  έπιστάς  πυλών,  έπί  τω 
κατ'  έπιφάνειαν  κυκλικώ  τε  καί  περιπορφύρω  μαρμάρω,  εύχήν  χαριστήριον 
άποδώσων  τω  έκεϊσε  Χριστού  τοϋ  θεοϋ  είκονίσματι,  είτε  άληθεία  είτε  προσχήματι, 
έκδιδύσκεται  τήν  έσθήτα  ήν  έπεβέβλητο,  ένδυσιν  ροδοειδέσι  χροιαΐς  άετίζουσαν,  ήν 
κολόβιον  τή  έγχωρίω  ρήσει  προσονομάζουσιν,  καί  ταύτην  άνειμένην  ζωστήρος  κατά 
τό  έκπαλαι  τηρηθέν  έθος  τοϊς  στρατηλάταις  Μιχαήλ  τών  αύτοϋ  ιπποκόμων 
πρωτάρχω  περιφανώς  έπιδίδωσιν.  τοϋ  δέ  ταύτην  έξαυτής  άναβαλλομένου  εις 
οιωνόν  μετά  Λέοντα  βασιλικής  έπιβάσεως  τοϊς  είδόσι  λελόγιστο.  περί  δέ  τινα  τοϋ 
παλατιού  χώρον,  ού  έπώνυμον  τα  Σκύλα,  ό  Μιχαήλ  τής  έσθήτος  τοϋ  Δέοντος  τό 
άκρον  έπιβάσει  καθύβρισεν,  είτε  έκ  προπέτειας  τούτο  καταπραξάμενος,  είτε  τής  άνω 
προνοίας  τό  μέλλον  προχαραττούσης.  έν  συναισθήσει  δέ  τούτου  Λέων  γενόμενος 
νεωτερισμόν  τινα  παρ'  αύτοϋ  έσεσθαι  <πρός>  έαυτόν  οίωνίσατο.  1.5  Καί  δή  τοϊς  είσω 
τών  βασιλείων  χωρήσαντος  Δέοντος,  εύθέως  τάς  τρίχας  κειράμενοι  Μιχαήλ  τε  ό 
βασιλεύς  καί  ή  τούτου  γε  σύνευνος  σύν  παισϊν  ίκέται  έλεεινοί  τω  εύκτηρίω  οίκω  τής 
ύπεραγίας  Θεοτόκου,  ός  Φάρος  κατονομάζεται,  δείκνυνται,  εύμενίας  τίνος  άξιοϋντες 
τυχεΐν.  ό  δέ  τή  δυσωπήσει  έπιπειθής  γεγονώς  άνεσιν  ζωής  αύτοΐς  έδικαίωσεν,  πέμπει 
τε  τον  Μιχαήλ  έν  τινι  φροντιστήρια)  διατελεΐν  τω  μονήρει  βίω  συμφρασσόμενον,  ω 
κατ'  έτος  χρυσού  δωρεάν  κατά  τινα  προθεσμίαν  έδαψιλεύετο·  τήν  δέ  γαμετήν  καί  τα 
τέκνα  τούτου  διέστησεν,  έξ  ών  τον  Ιγνάτιον  εύνουχία  κατέκρινεν.  1.6  Ώς  δέ  τών 
βασιλείας  ήνιών  ό  Λέων  έδράξατο,  τα  μεμυημένα  Βαρδανίω  τω  πατρικία),  φ  Τούρκος 
έπίκλησις,  περί  αύτοϋ  εις  φώς  διανέκυπτεν.  ούτος  γοΰν  ό  Βαρδάνιος,  δτε  τοϋ  τής 
άνατολής  έξηγεΐτο  θέματος,  βασιλειών  άγαν  διά  φροντίδος  έν  έαυτώ  είχεν  έπίθεσιν 
ώστε  τής  βασιλείας  έπιλαβέσθαυ  δθεν  ταύτην  μοναχώ  τών  έπειλημμένων 
προγνώσεως  περιεσκεμμένως  προσανετίθει,  τήν  διατριβήν  ποιουμένω  πρός  τινα 
χώρον  τοϋ  Φιλομηλίου,  συνίστορα  τοϋ  τοιούτου  βουλεύματος  κεκτημένος  τον 
Λέοντα,  άνδρα  πολλοΐς  έμπρέψαντα  γενναιότητος  προτερήμασιν,  άνδρικόν  τήν  δψιν 
καί  βλοσυρωπόν  τό  κατάστημα,  μεσήλικα  καί  εύόμιλον  έκτραφέντα  τε  τοϋ  αύτοϋ 
θέματος  έπί  τινι  τόπω  Πίδρα  προσονομαζομένω,  σύν  αύτω  δέ  καί  Μιχαήλ  τον  έξ 
Δμορίου  τυγχάνοντα,  φ  τό  τής  γλώττης  παράσημον  έγεγένητο,  μεθ'  ών  καί  Θωμάν 
τον  άπό  λίμνης  Γαζουροϋ,  καί  αύτόν  έξ  Αρμενίων  τό  γένος  κατάγοντα,  άλλα  μήν  καί 
άνδρεΐον  καί  πολυπραγμονέστατον.  τοϋ  ούν  Βαρδανίου  προσιόντος  γε  τφ  μονάζοντι, 
πάντα  πρός  αύτοϋ  τα  τής  διανοίας  άνακαλύπτεσθαι  βουλήματα  λέγεται,  καί 

τοσοΰτον,  ώστε  προαγγελθήναι  αύτω  καί  την  περιουσίας  άφαίρεσιν  καί  την 
οφθαλμών  πήρωσιν.  τούτου  δε  έπι  τοΐς  προρρηθεΐσιν  ώς  ού  θυμήρεσιν 
έπασχάλλοντος,  δμως  τα  συνήθη  τής  ευχής  άπολειψαμένου,  τα  τής  ύποχωρήσεως 
αύτω  παρευτρέπιστο.  προσκομισαμένων  δέ  των  έξυπηρετουμένων  ίππους  αύτω, 
τούτους  ό  μοναχός  άπιδών  μετά  πλείστης  έπείξεως  ύπονοστεΐν  παραινεί  τον 
Βαρδάνιον.  τω  δέ  μετά  περιχαρίας  άνακάμψαντι,  ώς  προσδοκώντι  των  καταθυμίων 
αύτω  τι  οίωνισθήναι,  τούναντίον  αύτοϋ  των  έλπίδων  πάλιν  φησίν  ό  θεοπρόπος 
άνήρ·  μηδέν  σοι  περί  τού  σκαιωρήματος,  δ  τή  σή  διανοία  καλώς  μη  ένέσκηψε, 
πεφροντισμένον  έστω,  των  γάρ  σών,  ώς  έ'φθην  είπών  σοι,  όμμάτων  καί  τής 
ύπάρξεως  ύποστήση  την  άλλοτρίωσιν  οί  δέ  τούς  ίππους  σοι  προς  υπηρεσίαν 
έπικομίσαντες  άνδρες,  τούτων  ό  πρώτος  καί  ό  μετ'  αύτόν  διαδηματοφορήσει,  καί  ό 
τρίτος  έπιτυχών  άναρρήσεως  ταχέως  θανάτω  καταστραφήσεται.  ό  ούν  Βαρδάνιος 
προς  ταϋτα  χαλεπώς  άνοιμώξας  τά  τού  λογισμού  αύτοϋ  τω  τε  Λέοντι  καί  Μιχαήλ  καί 
Θωμά,  τοΐς  ύπό  χεϊρα  τούτω,  μετά  καί  τίνος  έπι  τοϋ  μοναχού  ύβριστικής 
προσοχθίσεως  παρεδήλου,  φάσκων  τοιάδε·  σύ  μέν,  ώ  Λέων,  βασιλεύσας,  καί  Θωμά, 
άναρρηθείς  παρά  Μιχαήλ  φονευθήσεσθε,  αύτοϋ  γε  διαφυλαχθησομένου  εν  τή 
βασιλεία  πάντως  άπήμονος.  1.7  Εντεύθεν  Βαρδάνιος  κατά  ψυχήν  χαλεπήνας  καί  είς 
τό  έγκεχειρισμένον  αύτω  θέμα  έπανιών  σύν  τοΐς  ύπ'  αύτω  στρατοπέδοις  καί  τισιν 
άλλοις  όμόφροσι  τής  άλαζονείας  αύτοϋ  κατά  τοϋ  τηνικαΰτα  Νικηφόρου  βασιλέως 
ματαιοφρόνως  έν  Βιθυνία  στρατοπεδεύεται,  περί  τούτων  ό  βασιλεύς  διακηκοώς  καί 
συνθείς  στρατιάν  άξιόλογον  αύτω  έπαφίησιν.  ό  δέ  τή  έκστρατεία  καταπλαγείς, 
ύποκλινής  τω  βασιλεϊ  γίνεται  έξαιτών  έγγύην  άφέσεως,  καί  δή  ταύτης  άξιοϋται 
ραδίως  τω  σταυρικώ  συμβόλω  τό  άσφαλές  ένεγκάμενος,  καί  πειθαρχεί  έαυτόν 
κατακρίνων  τω  δράματι  παραπεμφθήναι  έν  νήσω  τή  Πρώτη  είς  τον  παρ'  αύτοϋ 
έκεϊσε  φιλοπονηθέντα  άγρόν.  ούπω  δέ  πολλοϋ  χρόνου  διεληλυθότος,  των  έκ 
Λυκαονίας  τινές,  είτε  άπαυθαδιαζόμενοι,  είτε  βασιλείω  συνευδοκήσει,  είτε  καί  αύτω 
τω  βασιλεϊ  Νικηφόρα)  άρέσαι  βουλόμενοι,  τω  Βαρδανίω  αίφνιδίως  έπιτίθενται  καί 
πηροϋσιν  αύτοϋ  τούς  οφθαλμούς,  καί  τή  έκκλησία  προσήεσαν  άξιοϋντες 
συγχώρησιν.  1.8  Όπηνίκα  δέ  τά  τής  στάσεως  παρά  τοϋ  Βαρδανίου  έπεφυσίωτο,  Λέων 
ό  έξ  Λρμενίων  καί  Λσσυρίων  τω  βασιλεϊ  προσερρύη,  ειτα  καί  Μιχαήλ  ό  εξ  Λμορίου, 
ών  ό  μέν  τήν  τών  φοιβεράτων,  ό  δέ  τήν  κόμητος  κόρτης  άρχήν  έγχειρίζεταν  Θωμάς 
δέ  καί  μέχρι  κινδύνων  τω  ίδίω  δεσπότη  άφοσιοΐ  τά  τής  πίστεως.  προϊόντος  δέ  τίνος 
χρόνου  Λέων  χρηματίσας  τών  Ανατολικών  ύποστράτηγος  κατά  τών  Ισμαηλιτών 
μεγάλως  άνδραγαθίζεται  καί  προς  τοϋ  βασιλέως  Μιχαήλ  τοϋ  μετά  Σταυράκιον 
τιμάται  τω  τών  πατρικίων  μεγαλοπρεπεΐ  άξιώματι.  1.9  Ούτος  δέ  Μιχαήλ  παιδίσκην 
έκέκτητο  κατοικίδιον,  καθ'  ήν  πύθωνος  πνεύμα  έπί  τινας  περιτροπάς  διενήργητο. 
ήτις  όξέως  έν  χώρω  λιθίνω,  δς  Βουκολέων  προσαγορεύεται,  προσχωρούσα 
διαπρυσίως  φωνήν  έκεκράγει  προς  βασιλέα·  κάτελθε,  κάτελθε,  ύποχώρει  τών 
άλλοτρίων.  τού  γοΰν  τοιούτου  προσφωνήματος  πολλάκις  έκλαληθέντος  ό  βασιλεύς 
εικότως  καταπλαγείς  καί  ούκ  έλαττον  ύποπτήξας,  κοινολογεΐται  περί  τούτου 
Θεοδότω  σπαθαροκανδιδάτω  καί  οίκείω  γνωστώ,  τω  υίω  Μιχαήλ  πατρικίου  τοϋ 
προς  γένους  Μελισσηνοΰ,  ού  τό  εύφημον  Κασσιτηράς  διηκούετο,  ώς  εΐπερ  έγκάτοχον 
γένηται  τό  κοράσιον,  έν  τινι  κατασχεΐν  πάντως  οικία  καί  διερευνάσθαι  καί  φράζειν 
τίνος  αΰτη  ύπάρχει  ή  οίκία  καί  τούτου  όποιον  τό  γνώριμον,  τής  δέ  άνακαλυψάσης 
τήν  έπιζητουμένην  κλήσιν  καί  χαρακτήρα  προτρέψασθαί  γε  αύτω  εύκαίρως  κατά 
τήν  άκρόπολιν  άφΐχθαι,  καθ'  ήν  συγκυρήσαι  δύο  άνδρας,  έξ  ών  ήμιόνου  ό  έπιβάτης 
τω  βασιλικώ  θρόνω  όχηματίσειεν.  καί  τά  μέν  τής  έξεστηκυίας  τοιαΰτα,  τά  δέ  τής  τοϋ 
βασιλέως  άκριβείας  κατά  τό  είκός  έπεξεργαστικώτερα,  οία  περί  τής  αύτοϋ  βασιλείας 
έμμεριμνώντος.  άκριβολογηθείς  γάρ  παρ'  αύτοϋ  ό  Θεόδοτος  άπηνήνατο  μή 

έγνωκέναι  μηδέν  των  παρά  τής  πυθωνίας  φληναφουμένων  άπιών  δέ  προς  τον 
διωρισμένον  χώρον  ώς  προδιήγγελτο  έθεάσατο,  καί  τον  άνδρα  προσλαβόμενος  άμα 
αύτω  άπεισιν  έν  τώ  ναώ  Παύλου  τού  αποστόλου,  έν  φπερ  ορφανών  τα  προς 
άποτροφήν  τεταμίευται.  καί  έκεϊσε  συνθήκαις  άλλήλους  κατεγγυησάμενοι,  θαρρεί 
προς  τον  Λέοντα  ό  Θεόδοτος  τοιαϋτα  έρεΐν,  ώς  έκ  θείας  όράσεως  περί  σοϋ  μοι 
διέγνωσται  μέγιστα  τε  καί  άποβησόμενα,  δι'  ών  τής  'Ρωμαίων  πάντως  ηγεμονίας 
μεταποιήσειας.  1.10  Συμβεβηκότος  δέ  πολέμου  μεταξύ  'Ρωμαίων  καί  Βουλγάρων,  και 
τού  μέν  αύτών  άρχηγοϋ  Κρούμμου  φάσκοντος  άναδίδοσθαι  τούς  προσφυγόντας 
Βουλγάρων,  ώσαύτως  δέ  και  'Ρωμαίων,  έπί  τούτοις  ό  βασιλεύς  συμβαίνων  ήν,  καν 
τοϊς  πολλοΐς  τών  μεγιστάνων  ή  τοιαύτη  γνώσις  λίαν  έστασιάζετο,  ούχ  ήκιστα  δέ  καί 
Θεοκτίστω  μαγίστρω·  παρ'  ών  άσυμφωνίας  συντελεσθείσης  προς  έναντιότητα 
χωροϋσιν  άμφότεροι.  έκστρατεύουσι  τοιγαροϋν  'Ρωμαΐοί  τε  καί  Βούλγαροι  κατ' 
άλλήλων,  καί  πολεμικής  συμβολής  καθεστώσης  άνά  κράτος  ήττάται  τό  'Ρωμαϊκόν 
στράτευμα,  ώς  έ'οικεν  έτέρως  τής  άνω  προνοίας  μελλούσης  τά  καθ'  ημάς  διεξάγειν, 
καταλήψεως  λόγω  έν  κρείττονι.  1.11  Άλλ'  όθεν  διέστημεν,  αύθις  νϋν  έπανίωμεν. 
άναρρηθείς  δέ  δημοσία  Λέων  ό  βασιλεύς  Θωμάν  τον  έαυτοϋ  ήλικιώτην  τουρμάρχην 
είς  φοιβεράτους  έπέστησεν,  καί  Μιχαήλ,  ού  τον  παϊδα  πνευματικής  έκ  κολυμβήθρας 
υίοποιήσατο,  τή  πατρικίου  καί  έξκουβίτου  τιμή  διεσέμνυνεν.  1.12  Τών  ούν 
δυσμενών  Βουλγάρων  τή  προτέρα  νίκη  κατεπαρθέντων,  ούχ  ή  τυχοϋσα  παρ'  αύτοϊς 
έν  πολλαϊς  χώραις  καί  κατοικίαις  διά  τε  πυρπολήσεως  καί  αίχμαλωτεύσεως 
παρηκολούθει  έρήμωσις,  ώστε  προς  τον  τών  Βουλγάρων  <άρχηγόν>  πεμφθήναι  παρά 
τού  βασιλέως  εύλογον  ήν,  προς  τό  ειρηνικόν  άπονεύοντος,  σπονδάς  έπεργάσασθαι. 
τού  δέ  κρατοϋντος  Βουλγάρου  μη  προς  τούτο  καταθεμένου,  άτε  βαρβαρικοϋ  τον 
τρόπον  καί  καταλαζονευομένου,  Λέων  ό  βασιλεύς  κατ'  αύτών  έκστρατεύειν 
έπείγεται.  καί  μάχης  κραταιάς  κροτηθείσης,  βασιλικώ  διατάγματι  ό  καθ'  ημάς  λαός 
τροπή  ύποβάλλεται,  ώστε  καί  αύτοϋ  τού  βασιλέως  συντρέπεσθαι.  άμέλει  τών 
Βουλγάρων  τή  διώξει  έπικειμένων,  έξ  ύποστροφής  μετά  τού  περιόντος  λαού 
άντικαθίσταται  ό  βασιλεύς  καί  τούτοις  παρεμβαλών  άριστεύς  κατ'  αύτών  όλοτελώς 
άναδείκνυται.  ού  μην  άλλά  καί  αύτοϋ  κατισχϋσαι  Βουλγάρων  τού  άρχηγοϋ,  καί 
τούτων  τά  έκγονα  τά  μέν  προσαράξαι  ταϊς  πέτραις,  τά  δέ  έν  αλώνι  χαλεπώς 
τιμωρήσασθαι,  ώς  έντεϋθεν  έν  τούτοις  πεπερατώσθαι  παλίντιτα  έ'ργα  κατά  την 
ποίησιν.  1.13  Είτα  είς  λογισμόν  ήκεν  ό  βασιλεύς  περί  τοϋ  έν  τώ  Φιλομηλίω 
μονάζοντος,  καί  στέλλει  αύτω  τά  προς  χρείαν  κατ’  εύχήν  άναθήματα,  άτε  χρησμωδώ 
άληθεϊ  τών  άποβαινόντων  άναφανέντι.  έν  δέ  τώ  μεταξύ  χρόνω  έτετελευτηκει  ό 
αύτός  μοναστής,  καί  συνέβη  άντ’  αύτοϋ  έτερον  Σαββάτιον  μοναχόν  τώ  σκηνιδίω 
αύτοϋ  ύπεισδϋναι,  δστις  τή  προσκυνήσει  τών  σεβασμίων  εικόνων  κρυφίως 
άντικαθίστατο.  θεασάμενος  δέ  τον  παρά  βασιλέως  άπεσταλμένον  άπόπεμπτον 
έποιεΐτο,  τον  πέμψαντα  κρίνας  άπεοικότα  τή  άλουργίδι,  ώς  είδώλοις  προσανέχοντα, 
ταϊς  παρά  τής  σεβαστής  Ειρήνης  σεβομέναις  είκοσι  καί  Ταρασίου  τοϋ  άοιδίμου 
πατριάρχου,  Παρδώ  ταύτην  καί  Θυάδα,  καί  Ταράξιον  τον  άρχιερέα  τοϋ  θεοΰ 
άφρόνως  έξυβρίζων  ό  άθλιος·  άνθ'  ών  καταστρέψαι  κύριον  την  αύτοϋ  βασιλείαν  καί 
έπιστέλλων  προήγγειλεν,  εϊπερ  ταύτας  ού  καταστρέψειεν.  τούτοις  καταβροντηθείς  ό 
παραπλήξ  βασιλεύς  μετακαλεϊται  Θεόδοτον  καί  παραδείκνυσιν  αύτω  τά 
έπεσταλμένα  παρά  τοϋ  μονάζοντος.  τότε  δή  τότε  ό  Θεόδοτος  δραξάμενος  τοϋ 
τοιούτου  σκοπού  καί  άναθαρρήσας  λέγει  τώ  βασιλεΐ,  τώ  κακώ  κακόν  έπιπλεονάζων, 
παρά  τίνος  μοναστοΰ  διενεργεΐσθαι  παράδοξα,  την  οϊκησιν  κεκτημένου  έν  τοϊς  τοϋ 
Μαυριανοϋ,  οις  γειτνιάζειν  τον  Δαγιστέα  διεσαφήνιζεν,  έτερον  τούτον  έπιφημίζων 
μέγαν  Αντώνιον  καί  ό'περ  έρεΐν  τή  σή  βασιλεία  προέλοιτο,  τούτο  καί  διαπράξασθαι 
προθυμήθητι.  ταϋτα  σκαιώς  ούτως  τώ  βασιλεΐ  ύποθέμενος  άπεισι  προς  τον  μοναστήν 

καί  πεπλαστουργημένως  τάδε  φησίν,  ώς  τη  έπιούση  νυκτί,  ώρα  διορισμένη,  τον 
βασιλέα  έν  εύτελεϊ  καταστήματι  προσοίσω  σοι  διηγησόμενον  περί  τε  πίστεως  καί 
τινων  πραγμάτων  άξιολόγων  δν  έπαράσθαι  και  τάχιον  τοϋ  βίου  παρελθεϊν  έξειπεΐν 
σοι  βουλεύομαι,  εί  μήπω  Δέοντος  τοϋ  Ίσαυρίαθεν  ώρμημένου  στοιχειοΐτο  τω 
δόγματι,  και  ώς  εϊ  γε  τοϋτο  παραφυλάξοιτο,  έν  δυσίν  έ'τεσι  καί  ο'  τής  βασιλείας 
ένδυναστεύων  έλάσειεν,  ώς  δήθεν  τη  φιλοζωία  και  φιλοδοξία  τούτον  προς  τό 
οίκεϊον  θηράσασθαι  θέλημα·  ταύταις  γάρ  έφετικώς  έκεκράτητο,  και  μάλιστά  γε 
νεότητι  κουφιζόμενος.  ταϋτα  παρά  τε  Θεοδότου  και  τοϋ  έν  Μαυριανοΐς 
ήμαυρωμένου  μονάζοντος  διεσκεμμένως  τω  βασιλεϊ  κατεσκεύαστο,  οίά  περ 
αίρεσιάρχαις  ύπάρχουσιν.  είσιών  ούν  ό  βασιλεύς  μετά  τοϋ  Κασσιτηρά  προς  τον 
μοναχόν  καί  τινας  λόγους  εις  αυτόν  προοιμιασάμενος  άπορραπίζεται  παρ'  αύτοϋ,  ώς 
προεγνωκότος  τό  αύτοϋ  πρόσχημα,  ούτως  λέγοντος,  μη  δεϊν  έν  ιδιωτική  καταστάσει 
βασιλέα  σε  όντα  ούτωσί  ύποκρίνεσθαι  καί  άγνοεϊσθαί  πως  οϊεσθαι.  δι'  ώνπερ 
καταπλαγείς  ό  βασιλεύς  τής  μηχανοραφηθείσης  προγνώσεως  εύπειθής  τούτω 
καθίσταται,  τοϋτο  γάρ  έκ  προνοίας  τω  Θεοδότω  έφετόν  ύπάρχον  προετέχναστο,  ώς 
καί  παρά  τοϋ  μακαρίτου  Θεοφάνους  καί  όμολογητοϋ  ταϋτα  δι'  έμμέτρου  ποιήσεως 
έστηλίτευτο.  1.14  Διό  των  σεβασμίων  εικόνων  έκ  βασιλέως  καθαίρεσις  θριαμβεύεται, 
προς  ήν  καί  τον  άρχιερέα  Νικηφόρον  ύποσημήνασθαι  κατηνάγκαζεν,  καί  μηδαμώς 
πειθαρχήσαντα  άλογίστως  εύθύνει  έξόριστον  (ωτινι  τό  διάδημα  περιτιθέντι  κατά 
τήν  τοϋ  Δέοντος  κεφαλήν  έδόκει  ώς  άκανθων  καί  τριβόλων  προστρίψεσιν  οδύνης 
έπαισθέσθαι).  άπαγομένω  δέ  αύτω  ό  ομολογητής  Θεοφάνης  <ό>  Δγρόθεν  κατά  τινα 
τών  αίγιαλών  ήνωτο  άπονέμων  σεβασμιότητας  κηροϊς  τε  άμα  καί  θυμιάμασι, 
κάκεϊθεν  εύλογίας  άντιλαμβάνων  ταύτό  δή  τοϋτο  τοϊς  αύτοϋ  φοιτηταΐς,  έπει<τα> 
τάδ'  άκηκοόσι,  ποιεΐν  προσετίθετο  τής  Προποντίδος  άπαίροντι.  οδς  ό  πατριάρχης 
ίδών  καί  τον  έαυτοϋ  αύχένα  συγκύψας  τάς  τε  χεϊρας  μετεωρίσας  άνεκαλεϊτο  έσχάτη 
τη  προσκυνήσει  τάς  εύπροσδέκτους  έντεύξεις  τοϋ  πανευσεβοϋς  Θεοφάνους·  περί  ού 
οί  συμπαρόντες  ήρεύνουν  δτε  περ  τάς  χεϊρας  <ήρες>  μεταρσίους,  ώ  δέσποτα,  προς 
τίνα  έπιτρεπτικώς  έαυτοϋ  διενενόησο  έπί  μακρω  άσπασμόν  έπαφεϊναι  τον  ύστατον; 
ό  δέ  φησι·  τω  όσίω  πατρί  καί  ομολογητή  Θεοφάνει  μονής  τοϋ  Δγροΰ,  τω  λαμπάσι  καί 
λιβανωτοΐς  ημάς  δεξιωσαμένω.  καί  τό  προφητευθέν  είς  πράξιν  έξη  εν  ού  μετά  πολύ 
γάρ  αύτός  μετά  πολλών  άλλων  άφορισθέντων  τής  έκκλησίας  σύν  άπείροις  κακώσεσι 
τον  τής  ομολογίας  έταινιώσατο  στέφανον,  τον  πατριάρχην  μηκέτι  κατά  τό 
προρρηθέν  θεασάμενος.  ό  ούν  Θεόδοτος,  τον  πατριαρχικόν  θρόνον  παρ'  άξίαν 
άπειληφώς  έν  ημέρα  τής  ζωοποιού  Χριστού  τοϋ  θεού  ημών  άναστάσεως,  επ'  άδειας 
τής  αίρέσεως  εϊχετο  καί  πολλοϊς  ταύτης  οια  λήμης  έπεκοινώνει.  1.15  Τοίνυν  ό 
βασιλεύς  Λέων,  κατά  τε  Βουλγάρων  καί  Αγαρηνών  νεανιευσάμενος  καί  άηττήτω 
οΐήσει  κατασχεθείς,  άλαζονικώτερος  άπασι  κατεφαίνετο,  ώς  έντεΰθεν  καί 
άποκλίνειν  προς  τό  ώμότερον.  καί  γάρ  ήν  φοβερός  τω  τε  καταστήματι  καί  τοϊς 
πράγμασι,  μηδέν  παραθραύων  τής  ένούσης  αύτω  αύστηρίας  βασκανίας  τε  καί 
ΐταμότητος,  καί  τοσοϋτον,  ώστε  πολλών  καί  τών  έπί  μικροΐς  έαλωκότων 
έγκλήμασιν  ών  μέν  χεϊρας,  ών  δέ  πόδας  καί  τινα  τών  καίριων  μελών  έν  ταΐς 
λεωφόροις  τής  πόλεως  συνεχώς  έγκρεμάννυσθαι,  ώς  έκ  τούτων  μισητόν  καθεστάναι 
πάσι  τοϊς  ύπό  χεΐρα.  χρόνου  δέ  προϊόντος  ού  μέχρι  τούτων  ένέμενε  χαλεπός  ών,  άλλ' 
έκορυβαντία  καί  κατά  τής  εύσεβοϋς  πίστεως.  εύρε  γάρ  καί  τινα  συνεργόν  τής 
ένδομυχούσης  αύτω  μοχθηρίας,  άνδρα  πανοϋργον,  ός  έπιστατών  τοϋ  ίεροϋ  τάγματος 
έν  τοϊς  άνακτόροις  έτύγχανεν  καί  τήν  έξω  φαινομένην  είχεν  εύσέβειαν.  ύποτοπάσας 
γοϋν  καιρόν,  καθ'  δν  είς  έπήκοον  ήν  τό  τοϋ  Ήσαΐ'ου  φάσκον  διάγγελμα  τίνι 
ώμοιώσατε  κύριον,  καί  τίνι  όμοιώματι  ώμοιώσατε  αύτόν;  μη  εικόνα  έποίησε  τέκτων, 
ή  χρυσοχόος  χωνεύσας  χρυσίον  περιεχρύσωσεν  αύτόν,  ή  ομοίωμα  κατεσκεύασεν 

αυτόν;  καί  τά  έξης,  έν  παραβύστω  λέγει  τώ  βασιλεΐ·  σύνες  τοΐς  λεγομένοις,  ώ 
βασιλεύ,  και  γνώθι  τό  αληθές,  όπερ  ό  προφήτης  ήμϊν  διεσάφησεν,  καί  τοιαύτης  έχου 
λατρείας,  καί  μη  τοΐς  έξ  ομοιωμάτων  καταβεβρόντησο  πάνυ  σεβάσμασιν.  τοιαϋτα 
είπών  ένέσκηψεν  αύτω  πολλώ  πλέον  ιόν  τής  αίρέσεως,  δι'  ής  φθοράς  μετεδίδου  τοΐς 
εύσεβοϋσι  συστήμασιν,  έξ  ών  τούς  μη  πειθαρχοΰντας  αφειδώς  κατηκίζετο.  1.16 
Ουτος  δέ  Λέων  ό  βασιλεύς,  καν  δυσσεβής,  άλλα  των  δημοσίων  πραγμάτων  <ήν> 
άντιληπτικώτατος,  ώς  μηδέν  των  όνησιφόρων  παραλιμπάνειν  άπρόοπτον,  ώς  καί 
μετά  την  αύτοϋ  τελευτήν  Νικηφόρον  τον  πατριάρχην  τοιαϋτα  έρεϊν,  ώς  άρα  ή 
πολιτεία  'Ρωμαίων  καν  δυσσεβή,  άλλ’  ούν  γε  μέγαν  προμηθευτήν  διαπολώλεκεν. 
προς  τούτοις  καί  τοΐς  άδικοϋσι  δικαίως  έπαχθεινότατος  ήν.  ώστε  κατά  τινα 
νενομισμένον  καιρόν  τούτου  έξιόντος  τοϋ  παλατιού,  άνήρ  τις  προσήει  αύτω 
έγκλησιν  ένστησάμενος,  ώς  τούτου  τό  γύναιον  άρπαγή  συγκεκύρηκεν  παρά  τίνος 
τών  συγκλητικών,  δστις  εϊληχεν  τοσαύτης  έλευθερίας,  ώς  κατασχεΐν  αύτήν  άδεώς 
έπί  χρόνον  πολύν  έμοϋ  δέ  περί  γε  τούτου  καί  τώ  έπάρχω  διεγκαλέσαντος,  ούδέν  μοι 
τών  προς  έκδίκησιν  έπεράνατο.  ό  γοΰν  βασιλεύς  τούτων  ένωτισθείς  τινι  τών 
θεραπόντων  όξέως  προσέταξεν  έν  τή  έπανόδιρ  τον  έγκαλούμενον  συνάμα  τώ 
έπάρχω  κατά  πρόσωπον  αύτοϋ  παραστήσασθαι.  τοϋ  ούν  αύτοκράτορος 
ένδημήσαντος  τό  κελευσθέν  είς  πράξιν  παρίστατο.  καί  τώ  τήν  έγκλησιν  ποιησαμένω 
έτοίμως  φησί·  τί  τό  κατά  σέ  δραματούργημα;  καί  ό  μέν  ταϊς  αύταϊς  έκέχρητο  ρήσεσιν, 
ό  δέ  έγκληματιζόμενος  άνωμολόγει  τό  έγκλημα  ώς  άναμφισβήτητον,  καί  ό  έταστής 
τη  καταθέσει  συνεμαρτύρει,  εί  καί  μή  τήν  ύπεξέλευσιν  κατά  τοϋ  κατακρίτου 
πεποίητο.  αύτίκα  τον  μέν  δικαστήν  ώς  άφερέπονον  τοϋ  δικαίου  διέστησε  της  άρχής, 
τον  δέ  τη  μοιχεία  έαλωκότα  κατά  νόμους  έτιμωρήσατο.  τά  πλείω  δέ  τών 
διοικημάτων  τώ  Λαυσιακώ  χρηματίζων  διήνυεν,  ύπογραφέας  προσκαλούμενος  τών 
άριστων,  οίς  γραφήν  τών  έκδόσεων  έπετέτραπτο,  προσεποιεΐτό  τε  στρατηλάτας  καί 
άρχοντας  τών  άξιολόγων,  άλλως  τε  τούς  άδωρίαν  έξησκημένους,  αύτός  ούχ  ήττων 
χρημάτων  καθεστηκώς,  καν  έπί  τό  μάλλον  αίρέσεως  αίτιος,  ώς  καί  πλείστους  τών 
ορθοδόξων  ποινηλατεΐν  έν  ώμότητι.  ήν  δέ  φιλότιμος  πάνυ,  καν  σοβαρόν  έμβοών  καί 
κακόρρυθμος.  ό  καί  κατά  τον  τοϋ  Φάρου  ναόν  καί  τόδε  γνώριμον  διεφαίνετο  τοΐς 
έπελευσομένοις  αύτω  ψαλμωδώς  λαρυγγίζοντι.  έξήρχε  γάρ  τών  ψαλλόντων  ένίοτε, 
καί  μάλιστα  τότε,  φωνών  τώ  παντάνακτος  έξεφαύλισαν  πόθω,  ού  γε  διολισθήσας 
άρα  τήν  θείαν  δίκην  περιφανώς  έπεσπάσατο  τώ  ΰμνω,  προφητείας  ταύτη 
συντελεσθείσης.  1.17  Τούτων  δέ  χρόνου  τίνος  προδεδραμηκότος  Μιχαήλ  ό  έξ 
Άμορίου  τοΐς  κατ’  άνδρείαν  προκόπτων  έν  προτερήμασι,  παρ’  ό  καί  τό  τών 
έξκουβίτων  πεπίστευτο  σύνταγμα,  διαβολή  καθοσιώσεως  έπισκήπτεται-  ός  ταύτην 
πολυτρόπως  άποσεισάμενος  έκπέμπεται  παρά  βασιλέως  διακυβερνάν  τό  έν  αύτω 
στρατολόγημα.  όν  βασκαίνων,  καθάπερ  τινές  έφασκον,  θανατώσαι  βεβούλητο,  εί  μή 
θεός,  οίς  τρόποις  εύδόκει,  παραδόξως  φυλάξας  τή  βασιλεία  τούτον  άφώρισεν.  εί  καί 
τοΰτό  τινες  έξειλήφασιν,  ότι  τώ  Μιχαήλ  παρήν  καί  τολμηρία  γλώσσης  μείζων  τής 
κατά  γενναιότητα  πάντη  θρασύτητος,  λαλούσης  παράσημα  καί  άπειλούσης  τώ 
κρατοϋντι  δλως  καθαίρεσιν,  αύτοϋ  τε  τήν  γαμετήν  άνοσίοις  γάμοις  έγκαθυβρίσαι. 
ένηχεϊτο  τούτοις  ό  Λέων,  καί  τό  μέν  πρώτον  έπειράτο  εύμηχάνως  κατευνάσαι  ροπήν 
(ήδει  γάρ  αύτόν  γλωσσηματίαν  καί  αίσχιστον,  καν  άνδρεϊον  ένόμιζεν),  άλλ’  ού 
πείθει  τοΐς  λόγοις  ή  παραινών  πάντως  ή  έμβριμώμενος·  είχετο  γάρ  ώσαύτως  ό 
Μιχαήλ  τής  τοιαύτης  αίσχροτολμίας.  καθίστησι  τοίνυν  ό  βασιλεύς  άκροατάς  τών 
αύτοϋ  τολμημάτων,  τό  μέν  δήθεν  καταπιέζων  αύτοϋ  τό  θράσος  καί  γλωσσαλγίαν,  τό 
δέ  καί  ώτακουστεϊν  τά  περί  τούτον  αίρούμενος.  ήν  γάρ  καί  τώ  Έξαβουλίω 
περιεσκεμμένως  είσηγησάμενος,  άτε  νουνεχεΐ  δντι  καί  πολυπείρω  άνδρί,  προς  δέ  καί 
γνωστώ  αύτοϋ  τών  οικείων,  μή  παραχωρεΐν  αύτω  άθυροστομεϊν  σπεύδοντι,  άλλά 

σιωπήν  άγειν,  έξ  αναγκαίου  των  κατά  βασιλέως  άγαν  εύλαβουμένω.  άλλα  ταϋτα  μέν 
ούδέν  αύτω  προς  καταρτισμόν  διενήργητο,  έξ  άπαιδευσίας  άκρατώς  φερομένιρ·  έπεί 
δε  άπαξ  καί  δίς  καί  πολλάκις  περί  αυτών  έδηλοϋτο  τώ  βασιλεΐ,  αυτός  δέ  δυσίατος  ή 
άνίατος  εΰρητο,  διά  χειρογράφου  κατεγγυάται  τον  Έξαβούλιον  ώς  μηδέν  αύτοϋ  τό 
παράπαν  τοϋ  λοιπού  διαπαρασιωπήσαι  των  ληρημάτων,  άλλά  πάντα  προύπτα  θέσθαι 
έαυτώ.  ώς  δ'  ούκ  ένεδίδου  γλωσσηματίζων  ό  άλαζών,  αύτίκα  τούτον  κατάδηλον 
τίθησι  βασιλεΐ  τής  αύτής  άναιδείας  μεταποιούμενον.  καί  δη  ρητή  ημέρα  τών  προ  τής 
Χρίστου  τοϋ  θεοϋ  ημών  κατά  σάρκα  γεννήσεως,  είς  τούμφανές  τών  κατ'  αύτοϋ 
κινουμένων  οί  έλεγχοι  παρεισέθεον,  περί  τον  τών  άσηκρητείων  χώρον  τοϋ  βασιλέως 
τά  έπί  τούτω  κατά  δοκιμασίαν  πολλήν  άνετάζοντος.  ούκοϋν  έλέγχεται  Μιχαήλ 
τυραννίδα,  κατατίθεται  φανερώς  έναργεία  τών  κατηγόρων  νυττόμενος,  καί  τισι  τών 
υπασπιστών  ό  βασιλεύς  έγκελεύεται  αύτόν  ταϊν  χεροϊν  λαβέσθαι  καί  άπαγαγεϊν  είς 
τό  τοϋ  παλατιού  λουτρόν,  ίπιθήκιόνΐ  τε  δεσμήσαι  ένεΐραί  τε  προς  κοντόν  καί  τώ 
καμινιαίω  πυρί  παρατιθέναι  άνάλωμα.  1.18  Τοϋ  δέ  βασιλικού  διατάγματος  οΰτω 
προβιβασθέντος,  θεάσασθαι  τό  τελεσθησόμενον  προτεθύμητο  βασιλεύς,  συνηντήκει 
δέ  αύτω  ή  αύγούστα  Θεοδοσία  άσύμβουλος,  τό  τοϋ  Άρσαβήρ  πατρικίου  καί 
κοιαίστωρος  θυγάτριον,  τοϋ  βασιλέως  κατηγορήσον  μιαιφονίαν  καί  βαρβαρότητα, 
καί  μηδ'  δλως  τό  τοϋ  θεοϋ  δέος  τοϋτον  έχειν  έγκάρδιον,  καί  κατά  μηδέν 
ήρυθριακότα  ήμέραν  τήν  έορτάσιμον,  καθ'  ήν  κεχραμμένον  τάς  χεϊρας  ήρήσθαι  τήν 
θείαν  κοινωνίαν  είσδέξασθαι,  συμβουλευσόμενόν  τε  τον  Μιχαήλ  τηρηθήναι 
κατάκλειστον,  είθ'  ούτως  τά  κατ'  αύτόν  πλείονος  τυχεϊν  άνετάσεως  καί  τούς 
κεκοινωνηκότας  αύτω  τοϋ  συνθήματος,  καί  τηνικαϋτα  τιμωρίαις  ύπάγεσθαι.  τών 
ούν  τοιούτων  λόγων  έπησθημένος  ό  βασιλεύς  προσέταξε  τον  ύπεύθυνον 
έλευθεριάσαι  τής  αύθώρου  ύπεξελεύσεως,  καί  τοιαΰτα  τή  γαμετή  προσφωνεί·  ώ 
γύναι,  τήν  μέν  έμήν  ψυχήν  τής  έκεϊθεν  σήμερον  δίκης  άπήλλαξας,  καί  τής  ζωής  με 
συντόμως  ίσως  στερήσεις·  σύ  δέ  καί  τά  τέκνα  ήμών  θεάσεσθε  τό  άποβησόμενον.  καί 
έν  τούτω  τό  μέλλον  άπεφοίβασεν.  ήν  γάρ  αύτω  έκ  τίνος  συμβολικής  βίβλου  ό 
άναιρέσιμος  χρόνος  μεμυημένος,  αίνιγματιζούσης  μεταξύ  τοϋ  τε  χ  καί  φ  τών 
στοιχείων  τήν  κατακλείδα  λέοντος  θηρός  ξίφει  διαπερονηθεΐσαν,  ήτοι  <μεταξύ> 
Χριστοϋ  τής  γεννήσεως  καί  τών  Φώτων  αύτόν  άναι  ρεθήναι  τον  θηριότροπον 
Λέοντα·  ού  μήν  άλλά  καί  κλήσις  τοϋ  άναιρήσοντος  έκ  θεοπέμπτου  όνείρατος 
(έωράκει  γοϋν  προ  μικροϋ  τον  πατριάρχην  Ταράσιον  δυσφημοϋντα  μετά  παρρησίας 
τής  κακίας  αύτοϋ  τά  έπίχειρα,  πρός  τινά  τε  Μιχαήλ  αύστηρώς  παρακελευόμενον 
άναλώσαι  αύτόν,  ός  τώ  προστάττοντι  εύπειθήσας  γε  έπληξεν  ήμιθανή  τε  κρημνίσας 
κατέλιπεν.  έξυπνος  δή  γεγονώς  καί  πολλώ  συσχεθείς  δείματι  τό  όραθέν  τή  ίδια 
γαμετή  παρεδήλωσεν),  ώσαύτως  δέ  καί  έκ  τοϋ  ρηθέντος  αύτω  διά  τοϋ  πατρικίου 
Βαρδανίου  παρά  τοϋ  έν  τώ  Φιλομηλίω  μονάζοντος,  έκ  τε  τής  μεταμφιάσεως  καί 
έπιβάσεως  τών  έσθήτων.  ό'μως  μετακαλεσάμενος  τον  παπίαν,  τούτον  άσφαλώς 
τηρεϊν  πρός  τι  οίκημα  τών  τό  παλάτιον  σαρούντων  έκδέδωκεν,  σιδηροπέδαις 
άσφαλισάμενος,  ών  τήν  κλείδα  έν  τώ  ύπενδύτη  αύτοϋ  άπόθετον  διεφρούρει,  τών 
άλλων  μηδενί  ταύτην  πεπιστευκώς.  1.19  Περί  γοϋν  νυκτερινήν  γ'  ώραν  άπαναστάς 
τοϋ  κοιτώνος  ό  βασιλεύς  τάς  άπαγούσας  πρός  τήν  τοϋ  παπίου  σκηνήν  πάσας  θύρας 
εύσθενώς  κατηδάφισεν  ήν  γάρ  εύσθενής  πάνυ  καί  θρασυκάρδιος.  καί  είσιών  γε 
καταλαμβάνει  τον  Μιχαήλ  είς  τήν  τοϋ  παπίου  κλίνην  καθεύδοντα,  χαμαί  δέ  τον 
παπίαν  παρευναζόμενον.  καί  περί  τον  Μιχαήλ  κύψας  παλάμη  τά  στήθη  αύτοϋ 
διηκρίβαζεν,  όποιαν  άφίησι  ροπήν,  μεριμνητικήν  ή  άμέριμνον.  ώς  δέ  τοϋτον  τής 
άφής  μή  έπησθημένον  συνέγνω,  πάνυ  έτεθαυμάκει  έπί  τή  άφρόντιδι  αύτοϋ 
άφυπνώσει,  διανεύων  τήν  έαυτοϋ  κεφαλήν  καί  χαλεπά  τεκμαιρόμενος,  καί  διεξιών 
μεγάλως  τή  χειρί  κατά  τοϋ  παπίου  τον  θυμόν  συμβολαιωσάμενος  άμφοτέροις  τήν 

απειλήν  έπερρίπιζεν.  ταϋτα  προσεδρεΰον  τώ  Μιχαήλ  εύνουχικόν  παιδάριον  κρυφά 
τεθέατο,  δπερ  τον  είσιόντα  βασιλέα  ούκ  άλλοθεν  ή  άπό  των  βασιλικών  έκ  κόκκου 
πέδιλων  διέγνωκεν  ύπό  τήν  κλίνην  ύφέρπον  (έκεϊ  γάρ  τώ  βασιλεϊ  διεκέκρυπτο)· 
μετά  γοϋν  τήν  άφιξιν  τοϋ  βασιλέως  τω  τε  ίδίω  δεσπότη  Μιχαήλ,  άλλα  μήν  και  τω 
παπία  άπαντα  τά  συμβεβηκότα  διέλεξεν.  τούτων  κατήκοος  γεγονώς  ό  παπίας  καί 
άμέτρω  κατασχεθείς  δείματι  σύν  αύτω  Μιχαήλ  βουλήν  δοκιμήν  έπισκευάζουσιν. 
προφασίζεται  ό  Μιχαήλ  των  κατά  ψυχήν  όφλημάτων  άγαν  κεκτήσθαι  διά 
φροντίδος,  ώς  άν  τινι  των  ευαγών  ταϋτα  άνάθοιτο  διά  τίνος  τών  ύπηρετουμένων 
αύτω  πιστότατου  Θεοκτίστου,  ός  μετά  ταϋτα  τώ  τοϋ  πατρι  κίου  περιβλέπτω  τετίμητο 
άξιώματι  καί  τήν  έπί  τοϋ  βασιλικού  καλάμου  έγκεχείριστο  πρόνοιαν,  δι'  ού 
κανίκλειος  έδοξάζετο,  έφ'  φ  καί  τά  τής  έπιτροπείας  τοϋ  Μιχαήλ  ώς  εύγνώμονι 
έβεβαίωτο.  τότε  δέ  τό  κατά  τήν  αϊτησιν  τής  προφάσεως  πέρας  άπήρτητο  βασιλικής 
έκ  διατάξεως,  καί  τό  σκαιώρημα  είς  έργον  προέβαινεν.  άκριβολογησάμενος  γάρ  τώ 
Θεοκτίστω  ό  Μιχαήλ  τά  τής  έπιθέσεως,  καί  διαπορθμεύσας  κρυφιομύστως  τοϊς 
κεκοινωνηκόσιν  αύτω  τής  ένέδρας  βαθεϊαν  διάσκεψιν,  έπισχυρίζεται  κατ'  αύτών 
τήν  κοινωνίαν  φωράσαι  τώ  άνακτι,  εΐπερ  καταμελήσειαν  άρτι  τής  έγχειρήσεως.  1.20 
Εντεύθεν  κοινήν  βουλήν  έπισκευασάμενοι  τοιώσδε  τό  έγχείρημα  συντιθέασιν, 
παρεισδϋναι  νύκτωρ  διά  τής  Ελεφάντινης  πύλης,  καθ'  ό  τά  τής  δοξολογίας  θεώ 
άφιέρωτο,  ώς  ιερείς  ύποκριθησόμενοι  τοϊς  έπενδύμασιν  ξίφη  τε  λαθραίως 
χειρισόμενοι,  είθ'  ούτως  προς  μέρος  τό  δεξιόν  ποιήσασθαι  τήν  άπόνευσιν  καί 
έπιθέσθαι  τώ  βασιλεϊ.  παλαιός  γάρ  τις  τύπος  διεδεδραμήκει,  έκτος  τών  βασιλείων 
τούς  ιερείς  νυκτί  διακαρτερεΐν  μέχρι  τής  προς  δρθρον  διωρισμένης  αύτοΐς 
είσελεύσεως.  ώς  ιερείς  δθεν  οί  στασιώται  εΐσήεσαν,  τοϊς  άληθέσιν  έπόμενοι·  καί  οί 
μεν  ιερείς  είσήλθοσαν  τώ  εύκτηρίω  ναώ,  οί  δέ  περιλειφθέντες  ζοφώδει  χώρω 
λεληθότως  προσήδρευον,  ώς  άν  εύκαίρως  έπίθωνται  τώ  βασιλεϊ.  τοϋ  δέ  όρθρίου 
ύμνου  ένστάντος,  προς  τό  είωθός  καταίρει  βασιλεύς  τώ  ναώ.  ή  ώρα  τή  έω  παρέθηγεν 
τον  λόχον  δημοσιεύουσα,  εΐ  μή  τόλμα  τών  έπιτιθεμένων  τον  θρίαμβον  άνερρίπισεν. 
αύτίκα  γάρ  ζέοντι  καί  τομώ  θάρσει  ξιφήρεις  παρά  τον  σκοπόν  έναυτομολήσαντες 
κατά  τοϋ  τών  ιερέων  έξάρχου  τά  ξίφη  προέτειναν,  τον  βασιλέα  τούτον  ύπάρχειν 
εΐκάσαντες  έκ  τοϋ  τότε  προσπεσόντος  σχήματος  άποπλανηθέντες·  χειμώνος  γάρ 
δριμυτάτου  καθεστηκότος  ό  μέν  βασιλεύς  κατά  τήν  κεφαλήν  έκέχρητο  διανεστηκότι 
καλύμματι,  τον  αύτόν  δέ  τρόπον  καί  ό  τοϋ  τών  ιερέων  καταλόγου  προηγούμενος·  έξ 
ού  συνέβαινεν  δντως  τοϊς  στασιώταις  κατ'  αύτοΰ  τήν  έγχείρησιν  έπιδείξασθαι.  ός  τή 
άθρόα  φορά  τών  έπιτιθεμένων  καταπλαγείς  σφοδρόν  άνεβόησεν,  έτερον  είναι  τον 
βασιλέα,  προς  όν  τήν  ορμήν  άπηώρησαν.  διό  καί  τήν  κεφαλήν  άπεγύμνωσεν  οία 
καταφανές  γνώρισμα  (φαλάκρωμα  γάρ  αύτω  περίΐστατο),  ινα  μή  τήν  τομήν  έκ  τοϋ 
παρείκοντος  έπισπάσοιτο.  ούκοϋν  ό  βασιλεύς  είσήει  τώ  ίλαστηρίω  περιτυχών,  καί 
τούτου  τον  σταυρόν  ή  κατά  τινας  τήν  τοϋ  θυμιατηριού  κρεμάθραν  δραξάμενος, 
έξαπορών  τίνος  άμυντηρίου  οργάνου,  άντιτάξασθαι  έμελλεν.  δμως  καταφανής 
γενόμενος  τοϊς  αύτόν  διαχειρισομένοις,  αύθωρόν  τοϊς  ξίφεσιν  έκερμάτιζον  σταυρόν 
έν  χερσί  κατέχοντα,  ώς  έκ  τούτου  γε  τήν  τομήν  άποπέμψασθαι.  ής  χάριν  πρός  τινα 
τών  μιαιφόνων,  ύπερμεγέθη  άνδρα,  ω  τό  έν  καί  ήμισυ  κατά  τό  γιγάντειον 
προσωνομάζετο  μέγεθος,  έπεφθέγξατο  δρκω  περιδεσμών  ού  έπελάβετο.  άλλ' 
άμείλικτον  δπα  κατά  τούς  Αντιμάχου  παΐδας  διήκουσεν,  άντειπόντα  ένόρκως  αύτω 
μηκέτι  βιώσεσθαι.  καί  εύθέως  τή  κατακλεΐδι  τήν  σπάθην  καθείς  τήν  χεΐρα  διέσπασεν, 
ώστε  καί  τό  σταυρικόν  σχεδόν  τι  κέρας  διακοπήναυ  είθ'  ούτως  αύτόν  καί  τής 
κεφαλής  άπετύχισεν.  κατ'  αύτήν  δέ  τήν  ώραν  φωνή  τις  άερόθεν  ένήλατο 
ποντοποροΰσι  ναυτίλοις,  ώς  Λέων  ό  βασιλεύς  τήδε  διαπεφώνηκεν  ο'ί  συμβαλόντες 
τήν  άκοήν  τήν  τε  νύκτα  μετά  τούτο  καί  ώραν  καθ'  έαυτούς  έννοήσαντες  τό  άληθές 

διειλήφασιν.  1.21  Κτείναντες  δέ  τούτον  οί  φονευταί  ανηλεώς  έν  αύλοειδέσι  χώροις 
τοΐς  προς  τό  δέξιμον  άπαγαγόντες  κατέθεσαν,  δπως  έπΐ  βραχύ  έκεΐσε  προσμείνειεν 
εϊχοντο  γάρ  χρειωδεστέρων  φροντίδων  οί  τώ  Μιχαήλ  συναράμενοι,  ώστε  τούτον 
μέν  τής  ειρκτής  έξελέσθαι  καί  άναρρήσαι  πάσιν  αύτοκράτορα  βασιλέα,  δς  διαιτήσοι 
τα  προς  τον  καιρόν  κατεπείγοντα,  άσφαλείας  δεούσης  άπαιτουμένης,  ήν  ταχέως 
είργάσατο.  καί  διά  των  Σκύλων  έλκυσμώ  τό  πτώμα  λυγρώς  καταικίσαντες  καί  τώ 
ιπποδρόμιο  παραγυμνώσαντες  καί  ύποζυγίω  μετεωρίσαντες  έπί  πάσης  τής  λεωφόρου 
προήνεγκαν,  είτα  έμβαλόντες  αύτό  ένί  πλοίω  καί  τήν  σύμβιον  σύν  τοΐς  τέσσαρσι 
τούτων  παισί,  Συμβατίω  τώ  καί  μετονομασθέντι  Κωνσταντίνω  κατά  τό  στέψιμον, 
Βασιλείω  καί  Γρηγορίω  άμα  Θεοδοσίω,  περί  τήν  Πρώτην  νήσον  παρέπεμψαν  κάκεϊσε 
τών  παίδων  καταθλαδίαν  ποινήν  περιστοιχουμένων,  ό  Θεοδόσιος  τής  ζωής 
άπεζεύξατο·  καί  άμφοτέρους  τής  προσηκούσης  κηδείας  ήξίωσαν.  1.22  Ούτος  δέ,  ώς 
φασί  τινες,  καί  προ  τού  τής  βασιλείας  έπιλαβέσθαι  τής  δυσσεβοϋς  αίρέσεως  ε’ίχετο. 
διό  καί  κατά  τό  έθιμον  τής  καθ'  ήμάς  εύσεβούς  πίστεως  στείλαντος  προς  αύτόν 
Νικηφόρου  τού  πατριάρχου  τόμον  διά  τινων  άρχιερέων  έγγράψασθαι  τήν  εύσέβειαν, 
καταπράξασθαι  τούτο  διανεβάλλετο,  έως  αν  αύτώ  ή  τής  βασιλείας  έπέλθοι  διά 
στέφους  μεγαλοπρέπεια·  καί  καθ'  ήμέραν  γε  τήν  δευτέραν  τής  αύτοΰ  βασιλείας 
ένσυνεχόμενος  τώ  όρθοδόξω  τόμω  διασημήνασθαι  άναντιρρήτως  άπείπατο  μηδ' 
δλως  τώ  τοιούτω  συνθέσθαι  βουλήματι.  δθεν  καί  τούς  τής  αίρέσεως  αύτώ  συνεργούς 
έν  τώ  παλατίω  άποκατέστησεν,  δίαιταν  προς  τρυφήν  ιδιαζόντως  τούτοις 
δαψιλευσάμενος.  μεθ'  ών  καί  συνέριθον  τής  αύτοΰ  διδασκαλίας  εύρών  τον 
Γραμματικόν  Ίωάννην,  τον  καί  Ίαννήν  διά  τό  τής  άληθείας  άντίρροπον,  τούτοις 
συνέταξεν.  οίς  νεαροπρεπή  πίστιν  νηπιόφρων  ό  άποστάτης  προστάττει 
συγγράφεσθαι.  καί  μετά  δύο  χρόνους  τής  βασιλείας  άνέδην  άποστατήσας,  καθάπερ  ό 
υιός  τού  Κίς,  τής  τών  σεβαστών  εικόνων  μετεποιήσατο  καθαιρέσεως,  έντεΰθεν  καί 
γράψας  παντί  έπισκόπιρ  καταίρειν  έν  Βυζαντίω  τώ  ύπό  Μεγαρέων  κτισθέντι  καί 
Βύζαντος,  κατ'  Εύρώπην  συνελθόντων  έν  τή  τούτου  πολίσει  Καρυστίων,  Μυκηναίων 
καί  Κορινθίων  άλλων  τε  πολλών,  φιλοσόφοις  άμα  καί  ρήτορσι.  καί  δή  δτε  οί 
έπίσκοποι  τοΐς  κατά  Πέραν  προσήγγιζον,  ού  κατά  τό  είθισμένον  προσεντυγχάνειν  τώ 
πατριάρχη  ήφίεντο,  άλλά  προς  αύτόν  ήγοντο  καί  άκοντες  συνευδοκεϊν  τώ  κακοδοξώ 
φρονήματι  έβιάζοντο.  ών  τούς  πειθαρχοΰντας  αύτώ  προσηκούσης  ήξίου 
φιλοφρονήσεως,  τούς  δέ  μή  πειθομένους  αίκίσεσι  παντοδαπαϊς  διημείβετο,  τά 
Χριστιανών  παρ'  ούδέν  θεσπίσματα  λογιζόμενος,  ώς  δήθεν  καί  ταϊς  προς  τούς 
θύννους  είρηναίαις  συμβάσεσι  ταΰτα  συνέχεεν,  έκείνοις  μέν  άναθείς  έργάσασθαι  τά 
ήμέτερα  είωθότα,  έαυτώ  δέ  καί  τοΐς  ύπ'  αύτόν  τά  έκείνων  θρησκεύματα,  δι'  ών  τάχα 
σεισμοί  φρικωδέστατοι  λοιμοί  τε  καί  αύχμηρίαι  καί  έκφλογώσεις  άέρος,  προς 
τούτοις  καί  έμφύλιοι  στάσεις  κατά  πόλιν  καί  χώραν  πάσαν,  άρχήθεν  τής  θεομισοΰς 
βασιλείας  αύτοΰ  μέχρι  πολλών  χρόνων  διήρκεσαν,  καί  αύτών  τών  στοιχείων 
δυσανασχετούντων  οίον  τούτου  τοΐς  κακουργήμασι.  τοιαΰτα  τά  κατά  δυσσέβειαν 
αύτοΰ  έννοήματα  καί  τεχνάσματα,  καί  τούτοις  τό  έπαχθές  έγχρονίζον.  1.23  Άλλά  καί 
τών  πρός  τι  λυσιτελούντων  εΐ  τι  διέγνωστο,  φιλοπονίας  ούκ  έ'ληγεν  δι'  ής  κατά  γε 
Θράκην  Μακεδονίαν  τε  πάσαν  καί  έως  τών  ορίων  τής  Σκυθών  γής  πόλεις 
άνενεώσατο,  αύτός  έπελθών  σύν  στρατιώτισι  φάλαγξι,  δπως  τάς  τε  πολεμίων 
έφόδους  έκτρέποιτο  καί  ταϊς  τούτων  έπισκευαΐς  παρέχοι  τό  εύπεράτωτον.  1.24  Ήν  δέ 
τώ  γένει  κατά  συζυγίαν  έξ  Ασσυριών  καί  Άρμενίωνάναφυείς,  τών  ιδίων  γεννητόρων 
έπεξαναστάντων  αύτούς  τε  μιαιφονησαμένων  καί  πρός  τοΐς  τών  Αρμενίων  χωρίοις 
κατά  φυγαδείαν  ένσκηνωσάντων,  κάκεϊσε  τον  άνήμερον  Θήρα  τεκεΐν  έξ  ών 
ετερογενές  τι  τεράστιον  κεχρημάτικεν.  Αρμενίους  δέ  φασιν  έξ  Άρμένου  κληθήναι 
τού  άπό  Αρμενίου  πόλεως  Θετταλίας,  δς  Ίάσονι  συνεστράτευσεν.  έκεκρατήκει  δέ 

Λέων  τής  βασιλείας  ζ  έπ'  έτεσι  καί  μησί  ε  κατά  θεοϋ  ύψίστου  έμμανώς 
αύχησάμενος.  2.1  ΒΑΣΙΛΕΙΩΝ  Β  ΠΕΡΙ  ΤΟΥ  ΕΞ  ΑΜΟΡΙΟΥ  ΜΙΧΑΗΛ  2.1  Ό  δε  Μιχαήλ  έν 
έτει  ςτκθ',  ίνδικτιώνος  ιδ',  παρ'  έλπίδα  έξ  ειρκτής  αύτοκράτωρ,  ώ  του  θαύματος, 
άνηγόρευται,  τω  τε  βασιλικώ  θρόνω  καθίδρυται  έτι  ταϊς  σιδηροπέδαις 
έπιδεσμούμενος·  φ  προσίασι  πάντες  οί  έντυχόντες  καί  τό  σέβας  προσκυνητών 
άπονέμουσιν.  παμπόλλης  ούν  ώρας  παρωχηκυίας  καί  τής  κλειδός  άπούσης  μή 
τούτων  άνεπτυγμένων,  Ιωάννης  ό  έκ  γένους  Έξαβουλίων  καί  τού  δρόμου  τούς 
λόγους  τηνικαϋτα  τιθείς  τοϊς  παροϋσι  ταύτην  έμυστολέκτει  τεταμιεϋσθαι  έσθήτι  τή 
ένδοτάτω  τού  φονευθέντος,  δι'  ής  αί  πέδαι  άποδεδέσμηνται.  έβδομης  δε  ώρας 
διατελούσης  άπεισι  Μιχαήλ  βασιλεύς  τω  μεγίστω  ναω  συνάμα  τοϊς  δεδρακόσι  τό 
τόλμημα,  τής  θείας  τελεταρχίας  άξιωθήναι,  μηδ'  δλως  μήτε  τω  δήμω  δειματωθείς 
μήτε  τω  δείματι  τού  θεοϋ  κατερυθριάσας,  άλλά  τεθαρρηκώς  μάλιστα  έπί  τε  τοϊς 
λοιποΐς  συναντήμασι  καί  προρρήσεσιν,  έτι  δέ  καί  τοϊς  προαναπεφωνημένοις 
Αθιγγάνου  παρά  τίνος  μάντεως,  ός  τω  τηνικαϋτα  στρατηλάτη  τοϋ  των  Ανατολικών 
θέματος  πείραν  δεδωκώς  πολλών  άποβάσεων  διετράνου  τον  Μιχαήλ  καί  τινα  έτερον 
των  δευτέρων  διαδηματοφορήσειν,  σαφώς  άπομαντευόμενος.  άμέλει  τούτους  ό 
στρατηγέτης  διά  μερίμνης  είχεν  πολλής,  όπως  νυμφίους  ταϊς  έαυτοϋ  θυγατράσιν 
άρμόσαιτο.  έξείχετο  ούν  τοϋ  τοιούτου  σκοποϋ,  καί  ποτέ  τοϋ  την  έπιστασίαν  έχοντος 
των  εις  τράπεζαν  κεκλημένων,  όν  άτρικλίνην  φημίζουσιν,  κατά  τό  έθος  είσιόντος 
αύτω  καί  τήν  γραφήν  έμφανίζοντος,  άπείπατο  των  πολλών  τής  συνεστιάσεως, 
έκείνους  δέ  μόνους  τής  τραπέζης  καταξιώσαι.  ταύτης  γοϋν  διευ  τρεπισθείσης  καί 
των  αύτοϋ  θυγατέρων  συνεδριασασών,  προστάττει  τούτοις  όμοταγεΐς  γενέσθαι 
αύτάς.  οί  δέ  τή  άπροσδοκήτω  θαμβηθέντες  τιμή  τής  κατακλίσεως  άπαναίνονται-  ό  δέ 
διακείμενος  έπαχθέστερον  κατηνάγκαζεν,  καί  τελευταΐον  πείθει  κατακλιθήναι. 
διαχύσεως  δέ  γεγονυίας,  άτε  κατεμφορηθέντων  αύτών,  έπιδίδωσι  τούτοις  τάς 
θυγατέρας  είς  γαμετάς.  οί  δέ  κατιλιγγιάσαντες  τοϋ  προστάγματος  προς  μέν  μικρόν 
δυσανασχετοϋσιν  έν  τούτω  τό  παρ'  άξίαν  αύτών  λογιζόμενοι,  καί  μάλιστα  Μιχαήλ 
διά  τό  έκ  πενεστάτων  προήχθαι  καί  τήν  τύχην  άνεπιφάντων,  άλλ'  όμως 
πειθαρχοϋσιν  έγκελευόμενοι.  2.2  Ακηκοώς  δέ,  ώς  φασιν,  ό  Θωμάς  τον  Μιχαήλ 
βασιλεύσαντα,  ταχέως  κατ'  αύτοϋ  νεωτερισμόν  πολυάνθρωπον  έντυρεύεται. 
άνέκαθεν  γάρ  άλλήλοις  άντιπεπονθότως  δϊΐσταντο·  καί  ό  μέν  Μιχαήλ  παρά  παντός 
τοϋ  των  Ανατολικών  στρατεύματος  έτύγχανεν  στυγητός,  ούχ  ήττον  δέ  καί  έπίμωμος 
άπό  τε  τής  πατρίδος  αύτοϋ  Αθιγγάνων  πληθύν  έκτρεφούσης,  ώς  έοικεν,  καί  διά  τό 
τής  γλώττης  έλάττωμα  καί  τό  μή  ίκανώς  έχειν  τισίν  προς  άνδρείαν  νομίζεσθαι,  ό  δέ 
Θωμάς  πάσι  φιλοστοργούμενος  διά  τε  τό  άνδρειόφρον  ούκ  έλαττον  καί  άστεΐον  καί 
εύπροσήγορον,  καί  των  βέλτιστων  ούκ  έλαττούμενος  Λέοντος,  εί  καί  σκυθίζων  τω 
γένει,  προς  δέ  καί  γηραιός  ών,  τον  πόδα  πεπήρωτο.  ούτος  ούν  κατασχών  τούς  των 
δημοσίων  φόρων  πάντας  άπαιτητάς  έγγράφως  τάς  νενομισμένας  άπεκληροϋτο 
εισπράξεις,  έξ  ών  διανομάς  έν  λαοΐς  ποιησάμενος  στρατηγεσίας  κατά  τοϋ  Μιχαήλ 
έγκρατώς  διατίθησιν.  ούδείς  δέ  των  έξ  άνατολής  ώρμημένων  άπελιμπάνετο,  ούδέ 
τής  έσπέρας  αύτής,  ού  των  έξ  έθνών  έπηλύδων,  ούκ  αύτοχθόνων,  ού  γειτονούντων, 
ού  τής  δουλικής  μοίρας  όσον  παρήν  μισοδέσποτον,  ούχ  ολοκλήρων  έθνών,  κατά 
διαφόρους  καιρούς  ο'ΐ  ούκ  αύτω  προσερρύησαν  καί  συνείποντο,  οί  μέν  κατά  γήν,  οί 
δέ  κατά  θάλασσαν,  νέω  Ζέρξη  καν  έν  όμοπίστοις  άναφανέντι,  ώς  έντεϋθεν  καί  πάντα 
τά  θέματα  σύν  τοϊς  στρατηγοΐς  σπένδεσθαι  τούτω  συνέβαινεν,  Όλβιανοϋ  μόνου,  τοϋ 
τών  Αρμενιακών  στρατηγοΰντος,  τούτους  περινοίαις  έπιπειθεΐς  άγοντος,  καί 
Κατάκυλα  τοϋ  Όψικίου  τω  βασιλεΐ  Μιχαήλ  γε  προσκει  μένων.  καί  τοσοϋτον 
έπολυπλασίαζε  τό  πλήθος  κατά  τών  ομοφύλων,  ώστε  καί  τούς  Σαρακηνούς  έπ' 
άδειας  λαβέσθαι  καιρού  πάσας  νήσους  καί  χώρας  καταληΐζεσθαι  καί  καθέξειν  δλως 

αύτάς,  εί  καί  μετά  ταΰτα  τούτοις  διά  πολλής  φήμης  άνανταγώνιστος  ό  Θωμάς 
άνεδέδοκτο.  διό  καί  πειράται  προς  αυτούς  κηρυκεύεσθαι  τρόπω  τοιώδε,  πανούργως 
ένδελεάσας,  δπερ  αύτοϊς  βουλητόν  ήσμενίζετο,  τή  έκείνου  παμπληθεϊ  δυνάμει 
καταπλαγεΐσιν.  διαπέμπεται  ούν  προς  αυτούς  ειρήνην  άνακαλούμενος,  πολλώ  δε 
μάλλον  συνασπισμόν,  τής  βασιλικής  άνθέξεσθαι  άποπτώσεως.  ποιείται  τοίνυν 
σπονδάς  μετ'  Αγαρηνών,  είδήσει  τού  αύτών  άρχηγοϋ  άναδεϊται  στέφος  βασίλειον 
παρά  τού  άρχιερέως  Αντιόχειας  Ίώβ,  είτα  μετ'  Αγαρηνών  Ινδών  Αιγυπτίων  Άσσυρί 
Μήδων  Αβασίων  Ζηχών  Ίβήρων  Κάβειρων  Σκλάβων  θύννων  Βανδήλων  Γετών  και 
δσοι  τής  Μάνεντος  βδελυρίας  μετεϊχον,  Λαζών  τε  και  Αλανών  Χάλδων  τε  καί 
Αρμενίων  καί  έτέρων  παντοίων  έθνών  πολυθρύλλητον  πανστρατιάν 
στρατοπεδευσάμενος  άπάσης  τής  άνατολής  έκυρίευσεν,  τελευταϊον  μέρεσι  τοϊς  κατά 
Θράκην  προσεμπελάσας  έλεπολεϊν  τό  Βυζάντιον  έκβιάζεται  ίππεϋσιν  εύόπλοις  καί 
πετροβολισταΐς  τοΐς  ύπό  χεΐρα  πεζοϊς,  ετι  καί  σφενδονισταΐς  γε  καί  πελτασταϊς 
άμέτροις  έπιρρωννύμενος,  προσέτι  μην  καί  πολιορκητικούς  ούκ  όλίγοις  τεχνάσμασι 
κρατυνόμενος,  μεθ'  ών  πολλάκις  τοϊς  κατ'  ήπειρον  τείχεσι  προσβαλών  άπρακτος 
άποκρούεται,  τού  βασιλικού  παιδός  Θεοφίλου  αύτοϊς  έπιόντος  καί  διαγωνιζομένου 
τά  μάλιστα,  άλλά  μην  καί  τού  πατρός  Μιχαήλ  έσθ'  δτε  ύπεξιόντος  καί  τοΐς 
ύπεναντίοις  έπιτιθεμένου  αύτόχειρος.  δθεν  άμηχανών  ό  Θωμάς  καί  έπί  ναυμαχίαν 
προέρχεται,  πολλήν  όλκάδων  σωρείαν  έπαγόμενος,  κάκεΐσε  παραπλησίως 
ένδυστυχεΐ·  αύται  γάρ  τώ  πολεμικώ  πυρί  κατανάλωντο,  τής  περί  τούτου  παρά  βραχύ 
τό  πριν  διολομένης  είδήσεως,  τηνικαϋτα  δε  ούτως  άνευρεθείσης.  Καλλίνικός  τις  τών 
έξ  Αίγύπτου,  άνήρ  έχέφρων  καί  αύτός  μόνος  είδήμων  τότε,  παρρησιασάμενος  έφη 
τώ  βασιλεΐ  κατά  Θωμά  συμπονήσειν  αύτώ  παρά  θάλασσαν,  εΐπερ  προέλοιτο.  ός 
τεχνικώς  τόδε  συνθείς  τοΐς  ναυάρχοις  έπεχορήγησεν.  2.3  Έπί  τρισί  δέ  ό  δείλαιος 
ένεωτερίσατο  έτεσιν.  ούτινος  νεωτερισμού  έπί  βασιλείας  Λέοντος  τέρας  τών 
άποφράδων  ώδε  προδέδεικται.  ώράθη  κομήτης  κατ'  ούρανόν  έν  σχήματι  σελήνών 
δύο  λαμπρώς  συνιουσών  καί  αύθις  διαιρεθεισών  κατά  διαφόρους  συστάσεις,  έξ  ών 
έκτύπωμά  τι  άκέφαλον  άνεπλάσθη  άνδρός,  δηλοΰν  πως  ΐ  τών  μετά  ταΰτα 
παρεισαγαγόντων  κατά  Χριστιανών  τό  άκέφαλον  δόγμα  τής  στασιώδους  αίρέσεως,  ή 
καί  Θωμάν  τον  άλάστορα,  ώς  έοικεν,  κεφαλήν  καί  άρχηγόν  ματαιάζοντα  τής  έξ 
έτέρων  διαστάσεως  κεκτημένων  πως  προεφήτευσενί.  ήνδραγαθήκεσαν  δέ  έν  τούτω 
δ  τε  Όλβιανός  καί  Χριστοφόρος,  τηνικαϋτα  μάγιστρος  γεγονώς,  ού  οί  υιοί  Βαρσάκιός 
τε  καί  Νάσαρ  πατρίκιοι,  καί  Κατάκυλας  αύτοΰ  Μιχαήλ  βασιλέως  έξάδελφος  καί 
πατρίκιος,  περί  ών  προδεδήλωταν  δι'  ών  τού  στασιώτου  τά  φάρμακα  διεσκέδαστο. 
2.4  Καί  ούτως  φασί  τά  κατά  Θωμάν  άκριβέστερον  διεξιστορεΐσθαι.  ούτος  γοΰν  ό 
μουλτίων,  έκ  πατρίδος  οίκτράς  καί  τύχης  άφανοΰς  γεγονώς,  τών  άναγκαίων  είς  τό 
ζήν  χάριν  είς  τήν  Κωνσταντίνου  καί  βασιλεύουσαν  πόλιν  είσήλθεν,  καί  κολληθείς 
τινι  τών  πατρικίων  (Βαρδάνης  ούτος  ήν  ό  λεχθείς)  έγκλήματι  μέν  μοιχείας  παρά 
τούτου  τού  άνδρός  έάλω,  ήν  ύπέθετο  καταπράξασθαι  τούτω  Νικηφόρος  ό  τηνικαϋτα 
τό  βασιλεύειν  λαχών,  τώ  Βαρδάνη  βασκαίνων  διά  τήν  προσοΰσαν  καλοκάγαθίαν 
αύτώ·  φεύγων  δέ  τήν  έπί  τή  μοιχεία  δίκην,  ήν  καταπράξασθαι  μέν  έπειράθη,  ούκ  είς 
έ'ργον  δέ  προέβη,  είς  Συρίαν  άπέδρα.  καί  πρώτον  μέν  τήν  είς  Χριστόν  έξήρνηται 
πίστιν,  καί  χρόνον  συχνόν  έν  αύτοϊς  διατρίψας,  ώσεί  ε  καί  κ'  παρελκυσθήναι 
ένιαυτούς,  ψευδή  φήμην  έαυτώ  περιποιείται,  Κωνσταντίνον  είναι  αύτόν 
είσηγούμενος  τον  Λέοντος  καί  Ειρήνης,  ούτος  δέ  άρα  διά  τήν  μοχθηρίαν  τών  τρόπων 
μετά  τών  οφθαλμών  καί  τής  βασιλείας  έστέρηται  καί  έξ  άνθρώπων  ήφάνισται  μετά 
βραχύ  τής  έκπτώσεως,  καί  ό  τοΰδε  νεκρός  έν  τινι  κατετέθη  σορώ  τότε  τών  έν  τή 
βασιλευούση  σεμνείων.  άλλ'  δ  γε  παλαμναΐος  ούτος  άνήρ  μετά  Σαρακηνών  διαζών, 
ύποσχέσεσι  τούτους  έπαίρει  λαμπραΐς,  ώς  ύποτελή  ποιήσειν  αύτοϊς  τήν  'Ρωμαίων 

αρχήν,  εί  καί  χρήματα  Ικανά  καί  στρατόν  αξιόχρεων  δοΐεν  προς  τό  εργον  αύτώ.  καί 
δή  των  αίτουμένων  τυχών  έκστρατεύει  κατά  'Ρωμαίων  ευθύς,  ποιείται  δέ  καί  διά  τό 
μέγεθος  των  έγχειρουμένων  υιόν  άνθρώπιόν  τι  μιξοβάρβαρον  εύρηκώς,  μετά  τής 
ψυχικής  φαυλότητος  και  άνοιας  έτι  δέ  και  δυσμορφίαν  σώματος  δυστυχούν  καί 
τάλλα  ίτών  τούτουΐ·  δ  δή  καί  Κωνστάντιον  έπιτρέπει  καλεΐσθαι,  άπόμοιράν  τε 
τούτω  Σαρακηνών  στρατεύματος  δούς  σύν  αύτώ  εις  τά  'Ρωμαίων  εισβάλλει  ήθη. 
Λέων  δέ  τότε  καιρού  τούτων  ήν  βασιλεύς,  ό  Βάρδα  μέν  τού  πατρικίου  υιός,  έξ 
Αρμενίων  δέ  κατάγων  τό  γένος·  ού  πολυωρίας  δέ  άξιώσας  τό  έπιφυέν  'Ρωμαίοις 
κακόν,  σχεδιάσας  δέ  πλήθος  στρατεύματος  βραχύ  καί  καθηγεμόνα  στρατιώτην 
μάλλον  ή  στρατηγόν  έπιστήσας  κατά  Θωμά  άποστέλλει.  καί  δή  των  στρατευμάτων 
άμφοτέρων  συμπεσόντων  άλλήλοις  κατά  τι  τών  έν  τή  έω  χωρίων,  πταίει  μέν  ό  τού 
βασιλέως  στρατός  καί  είς  φυγήν  τρέπεται·  έπ'  άδειας  δέ  ό  άποστάτης  γενόμενος 
πάντα  προς  άνίσχοντα  ήλιον  έπιτρέχει  καί  προς  βίαν  τά  έαυτοΰ  ποιείται  φρονεϊν.  2.5 
Ού  πολύ  δέ  τό  έν  μέσω,  καί  Μιχαήλ  Λέοντα  φονεύει  καί  τήν  βασιλείαν  έκδέχεται.  ό 
δέ  γε  στασιάρχης  Θωμάς,  ώς  μή  άρκούσης  αύτώ  τής  κατά  γήν  έπικρατείας  σχεδόν 
άπάσης,  ήδη  τό  ναυτικόν  άπαν  τό  ύπό  'Ρωμαίους  δν,  πλήν  τού  βασιλικού  κληθέντος, 
ύποποιεΐται,  καί  ναΰς  πλείστας  ναυπηγήσας  έτέρας  σίτου  τε  παραπομπούς  καί  ίππων, 
τάς  δέ  πολεμιστήριους,  ταύτας  κατά  Λέσβον  κελεύει  μένειν  αύτόν1  ό  δέ  άμα  μυρίω 
δή  τινι  στρατω  καταλαμβάνει  τον  μεταξύ  Σηστοΰ  καί  Λβύδου  πορθμόν,  κατά  νώτου 
δέ  λιπών  έαυτοΰ  τον  Ψευδοκωνστάντιον  καί  ποιηθέντα  υιόν  άμα  μεγίστη  δυναστεία 
τών  προκατειλημμένων  αύτώ  τά  λοιπά  καταδραμεϊν  έπιτρέπει.  δαιμόνων  δέ 
είσηγήσεσιν  ούτος  καί  μαντείαις  ήγμένος  χρόνου  ήμέραν  τοϊς  συμπόταις  προλέγει, 
καθ’  δν  τή  βασιλευούση  προσέλθοι  πόλει  έν  άρρήτω  δόξη  τινί1  ήδη  δέ  τής  κυρίας 
ένστασης  αύτής  τω  ύπό  τον  Όλβιανόν  περιπίπτει  στρατω,  ού  προς  βραχύ  μή  ένεγκών 
τήν  ορμήν  φεύγει  τε  καί  εύθέως  άλίσκεται.  καί  τήν  κεφαλήν  αύτοΰ  ό  γενναίος 
Όλβιανός  έκτεμών  πέμπει  τω  βασιλεϊ  Μιχαήλ"  ό  δέ  τω  στασιώτη  ταύτην  καί 
ψευδωνύμιρ  άποστέλλει  πατρί.  άλλ'  ούτος  μέν  ούδέν  τι  τής  άπονοίας  ήφίετο,  άλλ' 
άμα  τω  νη'ΐτη  Λεσβόθεν  ήκοντι  στόλιρ,  καί  αύτός  ναυσίν  ίππαγωγοϊς  κεχρημένος, 
νύκτα  διασκοπήσας  άσέληνον,  έκ  παράλου  τοπίου  τινός,  δ  δή  προς  τών  έγχωρίων 
καλείται  Όρκόσιον,  πολλαχού  περαιούται  τής  Θράκης  λαθών,  εύρών  δή  πάντας 
Θράκας  κατηκόους  αύτώ,  καίτοι  τού  βασιλέως,  δτε  δή  φήμη  περιηγγέλη,  ώς 
διαβαίνει  ναυσίν  ό  άποστάτης  τον  κατά  τήν  ’Άβυδον  τής  θαλάττης  πορθμόν, 
έκστρατεύσαντός  τε  κατ'  αύτοΰ  όλιγίστω  στρατω  καί  έκ  πασών  πόλεων  Θρακικών 
ώς  συμμαχήσουσιν  βασιλεϊ  πίστεις  λαβόντος·  δμως  ταύτας  άπάσας  παρ'  ούδέν 
θεμένων  αύτών,  πολύς  ό  τύραννος  έγεγόνει,  καί  τούτων  προσρυέντων  αύτώ. 
παραχρήμα  ό  βασιλεύς  προς  τήν  πόλιν  ύπονοστεϊ,  καί  ώς  ένήν  τά  κατ'  αύτήν 
άσφαλέστατα  διαθείς,  πεζόν  άμα  καί  ναυτικόν  συναθροίζει  στρατόν  έκ  τών  κατ' 
άνατολήν  ήδη  τού  άποστάτου  ύποχωρήσαντος  πρός  γε  βραχύν  χρόνον  τής 
τυραννίδος  άπηλλαγμένων.  ένίησι  δέ  βασιλεύς  καί  πΰρ  πολεμιστήριον  ταϊς  ναυσί, 
καί  τήν  σιδηράν  σχοΐνον  άπ'  άκροπόλεως  μέχρι  τού  Πέραθεν  φρουρίου  διέτεινεν,  ώς 
αν  τό  κατά  τήν  πόλιν  καλούμενον  Κέρας  μή  έκ  τού  στόλου  τών  άντιπάλων 
πημαίνοιτο.  Γρηγόριον  δέ,  πάλαι  μέν  χρηματίσαντα  στρατηγόν,  δι'  αιτίας  δέ  βασιλεϊ 
γεγονότα  καί  διά  τούτο  είς  Σκΰρον,  μίαν  τών  Κυκλάδων  νήσων,  φυγαδευθέντα, 
λαβών  ό  άποστάτης,  άτε  δή  προσχωρήσαντα  αύτώ,  χειροτονεί  στρατεύματος 
ήγεμόνα  μυρίων  άνδρών,  καί  τούτον  πρόδρομον  αύτοΰ  κατά  τής  βασιλευούσης 
προπέμπει,  άλλά  δή  καί  στόλον  ναυτίλων  άνδρών,  ϊνα  δή  άμφω  κατ<ά  τ>αύτόν  έν  τή 
Κωνσταντίνου  γένοιντο  πόλει.  καί  δή  γέγονεν  τούτο  ταχέως,  συνελθόντες  άλλήλοις 
άπό  τε  γής  καί  θαλάττης  κατά  τάς  Βαρβύσου  τού  ποταμού  έκβολάς,  ούδέ  τής 
σιδηρέας  έξαρκεσάσης  σειράς  κωλΰσαι  τήν  τών  πολεμίων  έ'φοδον  πλοίων,  μετ'  ού 

πολύ  δέ  καί  αυτός  σύν  π'  χιλιάσιν  έφίσταται  τη  πόλει,  έπΐ  δέ  τώ  προτέρως  ποιηθέντι 
υίώ  καί  έτερον  άναδείκνυσιν,  Αναστάσιον  όνομα,  πάλαι  μεν  εις  τούς  καλούμενους 
τελέσαντα  μοναχούς,  εις  κοσμικών  δέ  τρόπων  φαυλότητι  τάξιν  έληλυθότα,  αισχρόν 
τό  είδος,  ώστε  δοκεϊν  έξ  οινοποσίας  ίνδογενής  είναι,  μοχθηρότερον  τη  ψυχή  ύπό 
έμπληξίας  έσχάτης.  μετά  τούτου  ούν  καί  παντός  τού  στρατού  προσβάλλει  τη  πόλει, 
αμα  τώ  φανήναι  οίόμενος  άνοιγήναι  τάς  πύλας  αύτω.  έπεί  δέ  τής  έλπίδος 
διαμαρτάνει,  των  πολιτών  μεθ'  ύβρεων  άποπεμψάντων  αύτόν,  σκηνοϋται  κατά 
<τόν>  τών  σεβασμίων  Αναργύρων  νεών,  καί  πάντας  έ'σχεν  ύπηκόους  τούς  κατά  τον 
Θράκιον  οίκοϋντας  Βοόσπορον.  είτα  πόλεμον  μετά  τής  πόλεως  συγκροτεί 
τοξεύμασιν  άφάτοις  καί  τοϊς  έκ  τών  πετροβόλων  λίθοις  οργάνων,  μάλα  δή  κατά 
μέρος  τών  Βλαχερνών  έλπίζων  ταύτην  έλεϊν.  δθεν  δή  καί  ό  βασιλεύς  Μιχαήλ 
άναβάς  έπί  τής  οροφής  τού  τής  Θεοτόκου  ναού  τό  πολεμικόν  σημεϊον  πήγνυσι, 
κελεύει  δέ  καί  Θεόφιλον  τον  υιόν  λαβεϊν  γε  τό  νικοποιόν  τού  σταυρού  ξύλον  καί  την 
σεβαστήν  έσθήτα  τής  θεομήτορος,  καί  περιελθεΐν  τον  τού  Βυζαντίου  τείχους 
περίβολον  μετά  λιτανείας,  συνάμα  τώ  ίερώ  κλήρω  καί  τοϊς  άλλοις  πολίταις,  τής 
θείας  έπικουρίας  δεόμενον.  παρατάττεται  δή  παντοίω  πολέμου  ε’ίδει  ό  άποστάτης  καί 
μηχαναΐς·  άλλ'  έξ  ύπερδεξίου  οί  τού  βασιλέως  ταϊς  τε  βολαϊς  καί  τοϊς 
άντιμηχανήμασι  κεχρημένοι  διωθοΰνται  τούς  έναντίους,  ώστε  καί  κλίμακας  καί 
χελώνας  κριούς  τε  καί  παν  εϊ  τι  τοιούτον  δργανον  λιπόντας  ύπό  τάς  ίδιας  διαδράναι 
σκηνάς.  άλλά  καί  ό  ναυτικός  τού  άποστάτου  στρατός  καί  αύτός  τώ  ύγρώ  κεχρημένος 
πυρί,  κύκλοι  τήν  πόλιν  τούτιρ  τε  καί  τοξεύμασιν  άριθμοΰ  πλείοσιν,  προς  δέ  καί 
τετρασκελέσιν  έλεπόλεσι  καλουμέναις,  πνεύσαντι  <δέ>  έναντίω  πνεύματι 
άποκρούεται,  άτε  δή  καί  χειμερίου  τής  ώρας  οΰσης.  2.6  Ήδη  δέ  τού  ήλιου  ταϊς 
άρκτώοις  οίκήσεσιν  έπιθέοντος  διά  τε  τού  πεζικού  καί  τού  ναυτικού  στρατού 
προσβάλλει  τή  πόλει  κατ'  έκεΐνο  μάλα  τό  μέρος,  ό  δή  Κέρας  τό  σχήμα  καλείται, 
τετρασκελεΐς  έλεπόλεις  κατασκευάσας  καί  έκ  τών  πεμπομένων  δι'  αύτών  άπό  τών 
νεών  λίθων  κατασείειν  τό  τείχος  οίόμενος.  ό  δέ  γε  βασιλεύς  τισι  τών  έναντίων  διά 
τού  τείχους  είς  λόγους  ήλθεν  άμνηστίαν  τών  είργασμένων  αύτοΐς  έξειν,  εί 
μεταμεληθεΐεν,  παρεγγυών  ού  πείθει  δέ  τούτους,  άλλά  στρατόν  τινα  καθοπλίσας 
όλίγιστον,  άθρόον  τής  πόλεως  έ'ξεισι  καί  τούς  ύπαντήσαντας  αύτω  κατά  κράτος 
νικά,  καί  κατά  θάλατταν  δέ  τοσοΰτον  ώστε  τά  πλοία  προς  γήν  διοκείλαντας 
συνδεδεμένα  προς  τούς  έκ  τής  χέρσου  μαχομένους  άναφυγεΐν  καί  τον  έκ  θαλάττης 
άπαγορεύσασθαι  πόλεμον,  έκόντας  τε  πολλούς  τών  πολεμίων  προσχωρήσαι  τώ 
βασιλεΐ.  έν  οις  καί  Γρηγόριος,  συνελκύσας  έαυτώ  καί  τινα  μοίραν  βραχεΐαν  στρατού 
καί  κατά  νύκτα  τινά  λαβόμενος  εύκαιρίας,  φεύγει  προς  τήν  Θράκην  καί  κατά  νώτου 
γίνεται  τού  τυράννου,  άλλ'  δ  γε  στασιάρχης  αμα  <τώ>  τούτο  μαθεΐν  στρατεύει  κατά 
Γρηγορίου,  καί  τούτον  καταλαβών  άναιρεΐ,  καί  πάλιν  είς  τήν  πόλιν  έλθών  τής  έξ 
άρχής  έχεται  προσεδρείας,  γράμμασί  τε  πεπλασμένοις,  ώς  κατά  τε  γήν  καί  θάλασσαν 
ε’ίη  νενικηκώς,  τώ  κατά  τε  τήν  Ελλάδα  καί  τάς  νήσους  άπάσας  ναυτικώ  έξαπατήσας 
άναχθήναι  κελεύει  καί  τώ  βασιλεΐ  διαμάχεσθαι.  καί  δήτα  πλοία  σιταγωγά  τοϊς 
πολεμιστή  ρίοις  προσκαθοπλίσαντες  πανθυμαδόν  άναπλέουσιν,  προσορμίζονται  τε 
τή  τών  καλουμένων  Βυρίδων  άκτή,  τών  προτέρων  ούκ  έλάττους  ούσαι  τό  πλήθος· 
καί  γάρ  είς  ν'  καί  τ  ό  τούτων  ηΰξητο  άριθμός.  έμελλε  δέ  άρα  έκ  τε  νοτίου  μέρους  καί 
βορείου  τής  πόλεως  αύτή  προσβαλεΐν  ταϊς  ναυσίν.  βασιλεύς  δέ  προφθάσας 
άποστέλλει  πυρφόρους  ναΰς,  αΐ  δή  ταϊς  τών  έναντίων  ναυσί  κατά  τον  είρημένον 
έπιθέμεναι  χώρον,  ας  μέν  όλοκαυτοΰσιν  αύτών,  ας  δέ  σκεδαννύουσιν,  τάς  πλείους  δέ 
τούτων  αύτών  συλλαμβάνουσιν  άνδράσιν  αύτοΐς  καί  τώ  βασιλεΐ  προσάγουσιν.  2.7 
Άκηκοώς  δέ  Μορτάγων  ό  κύριος  Βουλγαρίας  δσα  τε  καί  οία  κατά  τήν  βασιλίδα  πόλιν 
συνηνέχθη  γενέσθαι,  διαπρεσβεύεται  προς  βασιλέα  καί  συμμαχεΐν  αίτεΐται  αύτω·  αί 

γάρ  υπό  Δέοντος  του  βασιλέως  προς  αυτούς  τριακοντούτεις  σπονδαί  ήδη  την 
πρώτην  δεκαετηρίδα  συνεπλήρουν  σχεδόν,  αποδοχής  δέ  μεγάλης  ό  βασιλεύς  την 
γνώμην  αύτών  αξίαν  κρίνας  απολογείται  μη  χρήναι  τούς  έπί  τοσοϋτον  χρόνον 
ώμολογηκότας  Χριστιανικών  αιμάτων  άφέξεσθαι  έπί  τω  των  στασιωτών  πολέμω  τα 
καλώς  δόξαντα  καταλύειν  φιλοφρονησάμενος  δέ  αύτούς  τής  προθυμίας  άξίως  προς 
τήν  έαυτών  άποστέλλει.  άλλ'  ούτοι  μεν  κατ'  ούδέν  των  τού  βασιλέως  φροντίσαντες 
λόγων  κατά  τε  τού  τυράννου  στρατεύουσι  και  είς  τα  'Ρωμαίων  είσβαλόντες  ήθη  κατά 
τον  Κηδούκτου  καλούμενον  στρατοπεδεύονται  χώρον,  μαθών  δέ  ό  άποστάτης  τήν 
κατ’  αύτοϋ  των  Βουλγάρων  έφοδον,  τού  καταλειφθέντος  αύτω  ναυτικού  λόγον 
ούδένα  ποιείται,  όθεν  δη  τούτο  παν  τω  βασιλεϊ  προσχωρεί-  όλος  δέ  τού  πεζού 
στρατού  γεγονώς  άπαίρει  μέν  τού  προσεδρεύειν  τή  πόλει,  κατά  δέ  τό  είρημένον 
χωρίον  προσβαλών  τοϊς  Βουλγάροις  κατά  κράτος  ήττάται.  καί  πλεϊστοι  μέν  των 
αύτοΰ  κτείνονταί  τε  καί  πυρπολοΰνται  προς  τούτων  οί  δέ  περιλειφθέντες  ώς  είχον 
σθένους  σκεδάννυνταί  που.  λείαν  δέ  πολλήν  των  πολεμίων  οί  Βούλγαροι 
συμφορήσαντες  προς  τήν  έαυτών  ύποστρέφουσιν.  2.8  Ούκ  άπολήγει  δέ  καί  ούτως 
πράξας  κακώς  τής  άπονοίας  ό  τύραννος,  άλλα  τούς  σκεδασθέντας  συλλέξας  καί  προς 
τήν  καλουμένην  Διάβασιν  <συναθροίσας>,  άτε  δη  προς  τό  στρατοπεδεΰσαι  πάντα 
ούσαν  έπιτηδείαν,  διά  τε  τήν  των  ίππων  νομήν  καί  προς  τήν  άλλην  χρείαν  των 
άνθρώπων  άφθονωτέραν  τυγχάνουσαν,  έκεϊσε  σκηνοΰται  τω  τέλματι  τού  χωρίου 
θαρρήσας,  έκεϊθέν  τε  ώσπερ  έξ  άκροπόλεως,  όντως  τύραννος  ών,  συχνάς  ποιείται 
καταδρομάς  καί  τάς  πλησιαζούσας  πυρπολεί  κώμας.  όπερ  δή  μαθών  ό  βασιλεύς 
Μιχαήλ,  ώς  είχεν  δυνάμεως,  <ούκ>  εύαρίθμητον  σχεδιάζει  στρατόν  καί  κατά  τού 
τυράννου  προς  τον  είρημένον  έρχεται  χώρον  σύν  κόσμω  στρατηγεσίας  παντί,  λόγοις 
καί  ταϊς  άλλαις  ύποσχέσεσι  τούς  συνόντας  έπιρρωννύς.  ό  δέ  τύραννος  πλήθει  πολλω 
δή  μάλα  ύπαντιάζει  τω  βασιλεϊ,  σχηματίζεται  τε  φυγήν,  ώστε  τον  τού  βασιλέως 
στρατού  διαλυθήναι  συνασπισμόν  διαμαρτάνει  δέ  τού  σκοπού,  μήτε  τήν  τάξιν  τού 
βασιλικού  διαλύσας  στρατού,  μήτε  τοϊς  έαυτοΰ  συναφθήναι  οίός  τε  γεγονώς,  άλλά 
των  έναντίων  μη  ένεγκών  τήν  ορμήν,  ώς  είχε  τάχους,  χρήται  φυγή  καί  προς  τήν 
Δρκαδιούπολιν  σύν  τισι  των  έαυτοΰ  διασώζεται,  όμολογήσαντας  δέ  αύτω  τούς 
πλείστους  των  στασιωτών  ό  βασιλεύς  είληφώς  έπέρχεται  τή  πόλει  αύτή,  καθ'  ήν  ό 
τύραννος  διεσώζετο,  χάρακά  τε  περιβάλλει  αύτή  καρτερόν  κύκλω,  όλιγίστους  δέ  ό 
άποστάτης  έχων  ένδον  τής  πόλεως  ίππότας,  πολλάκις,  ότε  δή  πεφυρμένους  διήθρει 
τούς  έναντίους,  ήφίει  κατ'  αύτών  τούτους-  άλλ'  ούν  γε  καί  ταύτη  μάλλον  έπάνθανον 
ή  έδρων  οί  δείλαιοι.  ό  δέ  γε  βασιλεύς  έλέπολιν  μέν  ού  προσήγε  τή  πόλει,  φειδοΐ,  μήτε 
τινά  τού  λοιπού  των  όμοδόξων  ξίφεσιν  άναιρεΐσθαι,  μήτε  μήν  δειχθήναι  τοϊς 
Σκύθαις  ώς  δυνατόν  μηχαναΐς  τάς  ύπό  'Ρωμαίους  άλώναι  πόλεις-  λιμω  δέ  καί 
προσεδρεία  περιγενέσθαι  τού  τυράννου  διέγνω.  καί  δήτα  πολλού  χρόνου 
διαδραμόντος  τοσούτον  ένδεΐται  των  προς  τό  ζήν  ό  τύραννος  άναγκαίων,  ώστε 
πρώτον  μέν  πάσαν  άχρηστον  ηλικίαν  καί  φύσιν  έκκενοΐ  τής  πόλεως,  είτα  των  ίππων 
αύτών  διά  τήν  λιμόν  άποφθαρέντων,  των  κρεών  αύτών,  καί  ταύτα  όδωδότων, 
γεύσασθαι  πείθει-  προήλθον  δέ  είς  τό  κώδιά  τε  καί  τάλλα  σκύτη  φαγεΐν.  καί  τέλος  οί 
μέν  αύτών  διά  των  πυλών  λανθάνοντες,  οί  δέ  καί  διά  των  τειχών  καθάπτοντες 
κάλους,  άλλοι  δέ  καί  έαυτούς  ριπτούντες  κατά  τό  έδαφος  καί  τά  μέλη  συνθλώμενοι, 
άνωμολόγουν  τω  βασιλεϊ,  καί  συγγνώμης  τυγχάνοντες  καί  άδειας  Δναστασίω  τω 
ψευδωνύμω  τοΰ  τυράννου  συνήπτοντο  υίω,  τού  Βύζης  έπειλημμένω  πολίσματος,  έκ 
τούτου  έν  αύτοΐς  διαπολεμεΐν  τω  βασιλεϊ  ήρημένω,  ϊνα  δή  παράσχοι  τω  άποστάτη  έν 
τω  μάχεσθαι  ραστώνην  φυγής,  είς  δέ  λόγους  ό  βασιλεύς  τοϊς  έν  τή  πόλει  έλθών  καί 
των  είς  αύτόν  άμαρτημάτων  λήθην  μεθ'  όρκων  ύποσχόμενος  έξειν,  κατά  τού 
τυράννου  συνίστανται  καί  συσχόντες  αύτόν  προσάγουσι  βασιλεϊ-  ό  δέ  γηθομένω  ποδί 

κατ'  αυχένα  πατήσας  αυτόν  χειρών  άμφω  καί  ποδών  στερηθήναι  κελεύει,  έπΐ  κοντού 
τε  άναρτάσθαι  προς  τούτω.  ποινηλατούμενος  δέ  ό  δείλαιος  ούτως  έβόα  μέγα· 
έλέησόν  με,  αληθώς  βασιλεύ,  έρομένου  δέ  τού  βασιλέως  αυτόν,  εΐ  τινες  είεν 
κρυφίως  συνεγνωκότες  τής  άπονοίας  αύτφ,  τάχα  αν  πολλών  κατεϊπεν  ψευδώς  τών 
βασιλικών  φίλων  άλλ'  Ιωάννης  άνήρ  έπίκλησιν  Έξαβούλιος,  έν  πατρικίοις  τελών, 
τον  τύραννον  έπέσχεν  είπεϊν,  φήσας  τώ  βασιλεΐ,  ώς  ού  δέον  κατά  φίλων  πιστεύειν 
έχθροϊς.  άλλ'  ό  μεν  τύραννος  ούτως  δυστυχώς  καταστρέφει  τον  βίον  μηνός 
Όκτωβρίου  μεσοΰντος  ήδη·  εύθύς  δέ  και  Αναστάσιον  <οί>  έκ  Βύζης,  έπειδή  τον 
άποστάτην  έ'μαθον  άνηρήσθαι,  πεδήσαντες  χεΐρας  καί  πόδας  προς  βασιλέα 
κομίζουσιν,  δντινα  δη  τή  αύτή  τού  ψευδωνύμου  πατρός  καταδικάζει  ποινή.  2.9  Έπεί 
δέ  τινες  τών  τού  τυράννου  την  καλουμένην  Πάνιον  κατασχόντες  πόλιν,  άρτι  μέν 
τούτου  άπεφθορότος,  εις  τό  πολεμεϊν  βασιλεΐ  διέγνωσαν  καταστήναι,  προς  ήν  έλθών 
ό  βασιλεύς  Μιχαήλ  καί  λόγους  ειρηνικούς  προτεινόμενος  ούδαμώς  πείθει 
καταθέσθαι  τα  δπλα,  γίνεται  δη  τι  θεόθεν  σημεϊον  αύτοΐς·  σεισμός  γάρ  σφοδρός  τό  τε 
τείχος  κατέβαλεν  καί  τοϊς  τού  βασιλέως  τήν  είς  πόλιν  δέδωκεν  πάροδον  δ  τοΐς 
σεισμοσκόποις  σημεϊον  ήττης,  δθεν  γεγένηται  τούτο,  άλλα  δή  καί  Ηράκλεια  ή  πάλαι 
Πέρινθος  καλουμένη,  τα  τού  τυράννου  λίαν  νοσούσα,  προς  τήν  διά  τών  τού 
βασιλέως  λόγων  θεραπείαν  άντέσχεν  δθεν  δή  τής  έκ  τού  θαλαττίου  μέρους  τού 
τείχους  έπιδρομής  τών  βασιλικών  πειραθεΐσα  στρατιωτών  άλίσκεταί  τε  καί  τής 
τυραννικής  άπαλλάττεται  νόσου  άναιμωτί  καθάπαξ  ύπό  τών  έναντίων  ληφθεϊσα. 
έντεΰθεν  δή  βασιλεύς  πάντα  κατήκοα  λαβών  έαυτοΰ  προς  τήν  βασιλίδα  πόλιν 
ύπονοστεϊ,  καί  ιππικήν  έπιτελέσας  άμίλλησιν  ούδέν  άνήκεστον  τοϊς  στασιώταις 
ποιείται,  πλήν  τού  διά  μέσης  τής  ιπποδρομίας  είς  τα  όπίσω  δεδεμένους  τάς  χεΐρας 
ίέναι,  καί  τινας  εύθύς  φυγαδεΰσαι  αύτών.  καί  οΰτω  θριαμβεύει  τήν  νίκην.  2.10  Έπί 
χρόνου  δέ  έν  φ  άποστασία  προβεβήκει  ή  Θωμά,  άδεώς  άπό  Ισπανίας  Αγαρηνοί 
έδήουν  τήν  'Ρωμαΐ'τιδα  γήν  σύν  δέκα  περικαμπέσι  ναυσί,  κατά  δέ  τινας  κ,  τρόπω 
τοιώδε.  προσώχθισαν  τή  χώρα  αύτών  διά  τό  μή  πιοτάτην  ύπάρχειν  καί  εύφορον,  καί 
προς  τον  άρχηγόν  αύτών  είπον  Άπόχαψ·  άρον  ήμάς  τών  έντεΰθεν  καί  άπάγαγε  είς 
εΰγειον  τόπον,  καί  εύζωώμεν  έκεΐσε.  ών  τοΐς  λόγοις  παρακληθεΐς  γενναίων  άνδρών 
καί  εύόπλων  στόλον  εύτρέπισεν,  έξ  ών  πασών  νήσων  έκράτησεν,  ώστε  καί  τής 
Κρήτης  αύτής·  ταύτην  γάρ  λαώ  εύζώνω  έπηρεάσας  έξηχμαλώτισεν  καί  πολλήν 
λαφυραγωγίαν  εΐσεποιήσατο,  καί  άκριβώς  άναμεμαθηκώς  τον  χώρον 
έπαλινόστησεν.  τώ  δέ  έπιόντι  καιρώ  μ'  ναύς  ό  Άπόχαψ  έπισκευασάμενος  έν  ταύτη 
κατήρεν,  καί  τώ  άκρωτηρίω  ταύτης  προσέβαλεν  καί  προσωρμίσθη  τώ  Χάρακι. 
διωρίσατο  δέ  τώ  ύπ'  αύτόν  λαώ,  δπως  έκάστω  τών  πλοίων  άνά  είκοσι  άνδρών 
καταλίποιεν,  οί  δέ  πάντες  άλλοι  είς  τό  τήν  νήσον  λη'ίζεσθαι  προσχωρήσειαν  έπί 
ήμέρας  γε  ιβ'.  άποκινήσαντος  δέ  τού  λαού  προς  τήν  τοιαύτην  έγχείρησιν,  ταύταις 
ένέβαλε  πΰρ  καί  όλικώς  έπυρπόλησεν.  έφευρηκότες  δέ  ταύτας  ήθαλωμένας 
στασιάζειν  κατά  τού  άρχηγού  αύτών  τετολμήκασιν.  καί  άπολελόγητο  προς  αύτούς, 
δτι  τή  προτεραία  κατεγογγύζετέ  μου,  ώ  άνδρες  ομόφυλοι,  μή  μεταναστεύειν  ύμάς 
προς  εύζωΐαν  βεβουλημένου·  καί  διά  τούτο  ήγαγον  ύμάς  ένταυθοΐ,  έν  φ  γάλακτος 
καί  μέλιτός  έστιν  άπορρώξ.  οί  δέ  άντεΐπον  αύτφ·  καί  πού  δή  τέκνα  ήμών  καί 
γυναίκας  εύρήσομεν;  ό  δέ  προς  αύτούς·  ΐστε,  δτι  αιχμαλωσίαν  έαυτοΐς  πλείστην 
ήνέγκατε·  έκ  ταύτης  ούν  ύμΐν  γυναίκας  άρμόσασθε.  καί  ούτος  ό  λόγος  άρεστός 
έφάνη  αύτοΐς,  καί  τού  στασιασμού  κατευνάσθησαν,  καί  πυκνοΐς  σκόλοψι  χάρακα 
περιέθεντο  προς  οχυρότητα  έαυτών  διαρκεΐν  έν  αύτφ·  άφ’  ού  ό  τόπος  μέχρι  τής 
δεύρο  Χάραξ  προσονομάζεται.  μοναστής  δέ  τις  μετέπειτα  προσφοιτήσας  τή  νήσω  έ'φη 
αύτοΐς,  δτι  εΐπερ  δλως  έθέλοιτε  καταδυναστεΰσαι  τής  νήσου,  άκολουθήσατέ  μου  καί 
δποι  στοχασάμενος  παραδείξω  ύμΐν  έπιτηδειότητα  κτίσεως,  έκεΐσε  πόλιν 

οικοδομήσατε,  δι'  ής  τής  νήσου  έξουσιάσοιτε.  καί  άπήνεγκεν  αυτούς  εις  τόπον 
καλούμενον  Χάνδακα,  έν  φ  ή  πόλις  τούτων  καθίδρυταν  καί  ταύτην  πέριξ 
έτάφρωσαν.  ής  ό  Άπόχαψ  καθηγεμόνευσεν,  καί  θ'  καί  κ  Κρήσσας  πόλεις 
ήνδραποδίσατο,  μιας  μόνης  μή  άλωθείσης  άλλ'  ή  λόγω,  απολιορκήτου  μεινάσης  έως 
άρτι,  ό  καί  κεκλήσθαι  ταύτη  συνέδραμεν,  έχόντων  των  οίκητόρων  αύτής  σύν 
έλευθερία  ποιεΐν  τα  Χριστιανών  είθισμένα.  ών  τής  έπιδρομής  ό  Θωμάς  καί  άλώσεως 
αίτιος.  Άπόχαψ  δε  [...],  ού  παϊς  μέν  Σάΐπης  έτύγχανεν,  Σαΐ'που  δε  Βάβδελ,  δς  έν 
Πελοποννήσω  κατά  τι  θαλάσσης  κλυδώνιον  προς  γήν  σύν  νηΐ  τή  έαυτοϋ 
προσσπαρείς,  έν  ήμέραις  τού  μακαρίτου  Δέοντος  βασιλέως,  τηνικαϋτα  δέ 
στρατηγοϋντος  Κωνσταντίνου  τού  συνετόφρονος,  έκεκράτητο,  ω 
Τεσσαρακοντάπηχυς  τό  έπώνυμον  ούτινος  Βάβδελ  έτέλει  ό  Ζερκουνής  σύγγονος,  ό 
προ  τού  νϋν  άρχηγοϋ  τής  Κρήτης  καθηγησάμενος.  2.11  Έν  ταύτη  δέ  τή  νήσω 
Κύριλλος  ό  θαυμάσιος,  ό  Γορτύνης  έπισκοπήσας  τής  πόλεως,  ύπέρ  Χριστού  ώς 
ίερεϊον  άμωμον  έσφαγίαστο.  ού  τό  τίμιον  αίμα  μέχρι  τής  δεύρο  κατά  τινα  χώρον, 
καθώς  τινές  φασιν,  άνεξάλειπτον  συντετήρηταν  καθ'  δν  οί  εύσεβεϊς  φοιτώντες  καί 
τούτο  σπόγ  γω  έναπομάττοντες  δι'  αύτοΰ  γε  θειον  μύρον  ύδρεύονται  καί  κατ'  ούδέν 
άλλοιοΰσι  τό  χρώμα  τού  αίματος,  έ'τι  δέ  καί  ή  τών  τροφίμων  σεβαστών  παίδων 
αύτής  έβδομάς  μετά  πολλών  άλλων  ταφή  άφιέρωται,  άναιρεθέντων  ύπέρ  τής  είς 
Χριστόν  άδιστάκτου  καί  ειλικρινούς  πίστεως.  2.12  Καί  δή  έ'κτοτε  κατακεκράτηντο  αν 
παρ’  Αγαρηνών  αί  νήσοι,  εί  μή  βασιλεύς  Μιχαήλ  ό  έξ  Άμορίου  έ'σχεν  φιλονεικότερον 
έλευθεριάσειν  αύτάς·  καί  δή  πολυωρήσας  ένδελεχώς  Κρατερώ  τώ  στρατηγέτη 
Κιβυρραιωτών  ένετείλατο  πάσας  τάς  ύπ’  αύτόν  ναΰς  παρετοιμάσασθαι  καί  άπάραι  είς 
Κρήτην  καί  σπουδή  πάση  τούς  ταύτης  οίκήτορας  Σαρακηνούς  όλοθρεΰσαι.  δς  έκεϊσε 
παραγενόμενος  σύν  ναυσίν  ο'  κατ'  αύτών  πόλεμον  ήρεν  έξ  άνατολής  ήλιου  μέχρι 
τής  δύσεως,  καί  τοσοΰτον  αύτών  έκυρίευσεν,  ώστε  πάντας  καί  άναιρήσειν 
βεβούλητο.  άλλα  κακοί  άρχηγοί  συνόντες  αύτώ  ούκ  εύβούλως  άνέστειλαν 
είρηκότες·  ήμεϊς  γε  πάντας  ύποπιέσαντες,  ούκέτι  πάντως  ούτοι  τολμήσειαν  τού 
λοιπού  προς  ήμάς  άντιτάξασθαι.  ήδη  νύξ  τελέθει,  κατά  τον  ποιητήν  άγαθόν  καί 
νυκτί  πιθέσθαι.  δυσπεφόρηκε  γάρ  ό  λαός,  άγωμεν  είς  τάς  ήμετέρας  σκηνάς  καί 
πρωίας  έπιλαμπούσης  άφιξόμεθα  καί  κατάσχωμεν  αύτούς.  καί  δή  τοϊς  ρήμασιν 
αύτών  φρεναπατηθείς  προς  τάς  σκηνάς  αύτών  σύν  αύτοϊς  έπανέλυσεν.  μηδαμώς  δέ 
πεφροντικότες  τών  προς  σωτηρίαν  άσφαλειών,  άλλ'  ύπτιάσαντες  δυστυχώς  πολλώ 
τε  κόπω  κατευνασθέντες  καί  θανάτου  ύπνον  ύπνώσαντες,  έπελθόντες  νυκτός  οί 
έχθροί  σιδήρειον  ύπνον  τούτοις  έπήγαγον  ούδ'  είς  τών  έκεϊσε  παρόντων 
τουρμαρχών  ή  άρχόντων  πολεμικού  έπιβήναι  πλοίου  δεδύνητο,  μόνου  τού 
στρατηγού  αύτοΰ  έμπορικώ  έπιβάντος  καί  άποπλεύσαντος.  περί  ού  μεμαθηκώς  ό  τών 
Αγαρηνών  άρχηγός  δυσίν  όλκάσι  λαόν  έπεβίβασεν  καί  αύτοΰ  κατεδίωξεν  όπισθεν, 
καί  προς  νήσον  τήν  Κώ  τούτον  κατέσχεν  (φεΰ  συμφοράς)  καί  έν  αύτή  ξύλω 
κρεμάννυσιν.  δθεν  άνέκαθεν  καί  μέχρι  τής  σήμερον  ή  τής  Κρήτης  νήσος  κεκράτηται 
παρά  τών  Αγαρηνών,  έξ  ής  τοϊς  'Ρωμαϊκοΐς  δροις  έπισυρρέουσιν.  2.13  Είτα 
εύρίσκεταί  τις  πολύφρων  άνήρ,  φτινι  Ώορυφάς  τό  έπώνυμον,  καί  προστάξει 
βασιλική  διά  τής  αύτοΰ  εΐσηγήσεως  άθροίζεται  ναυτικόν  στρατολόγημα 
γενναιότατον,  οις  άνά  μ'  χρυσού  έπιδίδοται  νομίσματα,  καί  ούκ  άλλως  γένοιτο  τόδε, 
εί  μή  ταΰτα  κομίσοιντο,  διηγόρευον.  ο'ΐ  όλκάσιν  εύζώνως  έπιβατεύσαντες  καί 
ναύαρχον  αύτόν  κεκτημένοι  τήν  έλευθερίαν  πολλαΐς  <νήσοις>  έχορήγησαν  οΰς 
τεσσαρακονταρίους  τό  ληφθέν  προσωνόμασεν.  2.14  Μιχαήλ  δέ  ό  βασιλεύς  κατά  τήν 
άρχήν  τής  αύτοΰ  βασιλείας  παντελεΐ  άγροικία  ή  τή  σκηπτουχία  καλλωπιζόμενος 
περί  τών  θείων  εικόνων  έδημηγόρησεν  τό  έκάστω  δοκοΰν  άπεργάζεσθαυ 
άλογιστεύων  δέ  μετά  ταΰτα  προς  διπλόην  άποτραπείς,  Εύφροσύνην,  Κωνσταντίνου 

την  θυγατέρα  τοΰ  κατακριθέντος  τυφλότητι,  μονήρη  βίον  προσηκαμένην,  προς  τα 
ανάκτορα  εις  γαμέτην  μετηγάγετο,  καί  τον  ευαγή  Μεθόδιον  αδίκως  τιμωρησάμενος 
καθ'  ειρκτήν  έφυλάκισεν  περί  τήν  νήσον  Άνδρέου  τοΰ  αποστόλου,  καθ'  ήν  ό  Ακρίτας 
έγγειτονών  έμφανίζεται,  ού  άντικρύ  καταπρήσαι  τούτον  οίόμενος.  Ευθύμιον  τον 
μητροπόλεως  Σαρδιανών  έξηγούμενον  Θεόφιλος  βουνεύροις  χαλεπώς  έθανάτωσεν. 
2.15  Έπεβίω  μεν  Μιχαήλ  τή  βασιλεία  έτη  η'  προς  έννέα  μησίν,  άπεβίω  δε  τω 
δυσουρίας  νοσήματι  έμπεσών  έκ  νεφρίτιδος  έπιθέσεως.  3.1  <ΒΑΣΙΛΕΙΩΝ  Γ>  ΠΕΡΙ 
ΘΕΟΦΙΛΟΥ  ΥΙΟΥ  ΜΙΧΑΗΛ  3.1  'Ο  δε  Θεόφιλος  τήν  πατρώαν  αρχήν  κληρωσάμενος  έν 
έτει  ςπλη',  ΐνδικτιώνος  η',  ποιείται  κατά  Μαγναύραν  σελέντιον,  πάντας  έκεϊσε 
χωρεϊν  όμοθυμαδόν  προτρεψάμενος,  και  στάς  είς  μέσον  έδημηγόρησεν  έπειδήπερ  ό 
έμός  πατήρ  καί  υμών  βασιλεύς,  ώ  Ιερά  σύγκλητος,  όρκοις  με  διεβεβαιώκει  φρικτοΐς 
άποιχόμενος,  τοΐς  συνηγωνισμένοις  αύτω  είς  τό  κατά  Λέοντος  νεανίευμα  τής 
άγωνίας  παρασχεϊν  άξια,  ού  μεθήσειν  τής  έντολής  ούδαμώς  προτεθύμημαι.  τούτων 
παρρησιασαμένων  τω  βασιλεϊ  καί  τή  παρεστώση  συγκλήτω,  διαρρήδην  αύτός 
έγκελεύεται  τω  έπάρχιρ·  όπερ  ό  νόμος  θεσπίζει  έπί  τοΐς  άνθρωπίνου  φόνου  μή 
εύλαβουμένοις,  τούτο  δράν  διανάστηθι,  άλλως  τε  προς  αύτόν  βασιλέα,  φ  χρΐσις  παρά 
θεού  τής  βασιλείας  έπιβραβεύεται.  καί  τό  θεσπισθέν  έτοίμως  έξείργασται.  3.2 
Εγκρατής  δέ  των  σκήπτρων  Θεόφιλος  γεγονώς  δλως  αύτός  κατ'  Αγαρηνών 
έκστρατεύειν  έπείγεται,  πολυανδρία  θαρρών  καί  άριστέων  άνδρών  έπισυλλογή.  καί 
γάρ  είχεν  μεθ'  έαυτοϋ  καί  Μανουήλ  τον  γεννάδαν  τον  έξ  Αρμενίων,  ού  κλέος  τής 
άνδρείας  κατά  πάσαν  Συρίαν  καί  'Ρωμαϊκήν  έπικράτειαν,  πολλώ  δέ  μεϊζον  καί 
εύσεβείας,  καθά  ή  τών  πραγμάτων  παραδηλώσει  άλήθεια,  σύν  αύτω  καί  τον  έκ 
Περσίδος  Θεόφοβον,  άνδρα  θεοσεβή  καί  πολλής  έχόμενον  άρρενωποϋ  καί  παλαιάς 
λογιότητος,  ώς  πάλαι  Μωυσής  Ίησοϋν  τού  Ναυή  καί  Χάλεβ  τούς  γενναιόφρονας, 
καν  τούτοις  τή  καθ'  ήμάς  εύσεβεία  ού  θεοφιλώς  έπεκέχρητο·  δι'  ών  ποτέ  μεν  τών  έξ 
Άγαρ  κατίσχυεν,  ποτέ  δέ  τών  δυστυχημάτων  άντείχετο,  άφράστοις  θεού 
προμηθεύσεσι  τοΰ  πάντα  σοφώς  διϊθύνοντος.  ό'θεν  τών  Αγαρηνών  ποτέ 
περιγεγονότων  τοΰ  βασιλέως,  έπείπερ  νίκη  θεού  έν  γούνασι  κεΐται,  καθάπερ  ό 
ποιητής  άπεφήνατο,  μόλις  παρ'  αύτών  διασέσωστο,  εί  καί  πολλοί  τών  Περσών  διά  γε 
τάς  ήττας  τοΐς  Αγαρηνοϊς  προσετίθεντο,  καν  έπαλινόστουν  τω  άνακτι,  αύτός 
όπηνίκα  προς  άντιπάλους  έξήει,  ούχ  ήκιστα  τω  στέργειν  αύτούς  τον  Θεόφοβον.  3.3 
Τοιαύτη  δέ  ή  κατά  τοΰτον  άπό  διαφόρων  κατά  διαδοχήν  διάφορος  κατά  τι  πάντως 
άπομνημόνευσις,  ώς  τοΐς  ίστοροΰσι  προς  άκριβολογίαν  έξείθιστο.  έπειδή  τά 
έγκόσμια  πάντως  κατά  ροήν  καί  άπορροήν  καθεστήκεσαν,  καί  διαφθοραί  φύλων 
αίτίαις  τισί  κατά  διασποράς  παρυφίστανται,  δθεν  καί  τοΰ  Περσικού  έθνους,  πάλαι 
μεν  τον  σκηνίτην  βίον  περιπεποιημένου  καί  δέρρεσι  κατά  περιστολήν  τήν  άπορίαν  ή 
τό  γενναϊον  έπιδεικνυμένου,  έτι  δέ  <καί>  ταϊς  άνδραγαθίαις  πολλών  έθνών 
κυριεύσαντος,  καί  είς  παροινίαν  έξ  εύτυχίας  άρθέντος,  καί  μετά  τοΰτο  τά  μέγιστα 
δυστυχήσαντος  καί  διανεμηθέντος,  οία  τοΐς  Ίουδαίοις  καί  έτέροις  συμβέβηκεν 
έθνεσιν.  έξείθιστο  δέ  τοΐς  Πέρσαις  τούς  έαυτών  βασιλέας  έκ  βασιλείου  φυλής 
ύπέχειν  άνάρρησιν  άλλά  πολέμοις  έν  έπαλλήλοις  καί  ταϊς  τών  έξ  ομογενών  άλλαις 
έπαγωγαϊς  κατά  τήν  πατρίδα  παντελώς  τής  βασιλικής  σειράς  έκλιπούσης,  έν 
άμηχανία  τε  περί  τούτου  διατιθεμένων  καί  δι'  έρεύνης  έμμεριμνώντων,  παρά  τίνος 
έδηλοποιήθη  αύτοϊς  τών  ποτέ  ύπηρετησαμένων  τινί  τών  κατά  βασιλικού  γένους 
συνάφειαν  πολλαχώς  είς  πρεσβείαν  ήκόντων  Κωνσταντίνου  τή  πόλει,  έκεϊσέ  γε  τον 
είς  ζήτησιν  εύρηκέναι,  εί  καί  μή  έκ  νομίμων  γάμων,  άλλ'  δμως  γεννηθέντα  τοΰ 
πρέσβεως,  δθεν  παρεισδύντων  αύτή  τών  περί  τούτου  διατεταγμένων  κρύφα 
καταστοχάσασθαι,  καί  άναγνωρισάντων  τον  νεανίαν  (συγκατωκει  γάρ  τή  τεκούση  έν 
ταϊς  κατά  τήν  Όξείαν  διατριβαΐς,  αΐ  τού  Βοοσπόρου  καί  τοΰ  Κέρως  Βύζης,  θυγατρός 

Βύζαντος,  αντίκρυ  τούτου  καί  άνωθεν  καθεστήκασιν)  ούκ  έκ  των  έκτος  μόνον  κατά 
συμβεβηκός  είκασμάτων,  άλλα  μην  καί  έξ  αυτών  των  έπουσιωδών  ινδαλμάτων  καί 
φρένων  καί  ψυχής  έξεως  τε  καί  καταστάσεως,  τό  κατ'  ευγένειαν  βασιλικόν  τε  καί 
ευπρεπές  συνωδά  παριστώντων,  καί  τής  κατά  γειτονίαν  έπιμαρτυρούσης  τό  άληθές 
ομιλίας,  έπειδή  τά  κατ'  αύτόν  ευθέως  καί  μέχρι  των  δεσποτικών  άκοών  έληλύθει, 
ευδόκησαν  τε  χάριν  τής  τοιαύτης  γε  σκήψεως  τοϊς  'Ρωμαίοις  έπικηρυκεύεσθαι  έθνος 
τό  Περσικόν  άναγκαίως,  και  ύποτετάχθαι  αύτοϊς  είς  σπονδάς  ήκον  ειρηνικής 
τελειότητος.  ώνπερ  ήκουτισμένων  τοϊς  έν  Περσίδι  έκ  τε  των  είς  άποστολήν 
προσηκόντων  καί  των  διά  τον  Θεόφοβον  δήθεν  βασιλεϊ  γε  συναξιούντων,  άσπαστόν 
έλογίσαντο  τής  οικείας  χώρας  άπαναστεϋσαι  και  προσχωρήσειν  τή  'Ρωμαΐδι,  όπως 
τοϋ  κατά  γένος  άρχηγοϋ  έπιτεύξοιντο,  καί  μάλιστα,  ό'τι  καί  ό  Περσών  άρχηγός  Βάβεκ 
άποστάσει  τή  προς  τον  άμεραμνουνή  έπί  ε'  έ'τεσι  κεκορύφωτο,  ών  άναμεταξύ 
μέγιστοι  πόλεμοι  συμβεβηκότες  καί  ήττηθείς  ό  Βάβεκ  είσήει  έν  χιλιάσιν  έπτά  προς 
την  'Ρωμαϊκήν  έπικράτειαν,  κατά  πόλιν  Σινώπην  άνερευνών  τον  Θεοφόβου  πατέρα, 
παρά  Πέρσαις  πάνυ  τιμώμενον,  'Ρωμαίων  όντα  τοϊς  καταλόγοις·  όν  ό  Βάβεκ 
κατειληφώς  έγγύας  τε  παρά  βασιλέως  δεξάμενος  τον  ύπ'  αύτόν  γε  λαόν  καί  έαυτόν 
τώ  βασιλεϊ  ύπήκοον  τέθεικεν.  ό  δε  βασιλεύς  Θεόφιλος  τον  μέν  εύγενή  νεανίαν 
Θεόφοβον  καταγεραίρει  πατρικιότητι  καί  τήν  έαυτοϋ  άδελφήν  τούτω  προς  γάμον 
έκδίδωσιν,  τώ  τε  'Ρωμαϊκώ  πολιτεύματι  τούς  Πέρσας  συναριθμήσας  άξιωμάτων  τε 
βαθμοΐς  καί  στρατείας  προς  άγχιστείαν  τε  'Ρωμαίων  έν  γάμοις  άρμόζεται,  εί  καί  τον 
Θεόφοβον  άναιρεΐ  μετά  ταϋτα  δολιωσάμενος.  3.4  Ώς  δε  τινες,  καί  άλλως  τά  κατά 
Θεόφοβον  διϊστόρηται,  ά  τών  λεχθέντων  τελοϋσι  παρόμοια,  άπαράλλακτα  δέ 
ούδαμώς,  κατά  τό  διάφορον  τών  ταϋτα  διεξιόντων  τής  τε  αύτοψίας  καί  τής  προς 
έτέρους  έν  διηγήσει  μετοχετεύσεως.  έκ  Περσών  τοίνυν  άπαναστάς  ό  πατήρ 
Θεοφόβου  βασιλικού  αίματος  προηγμένος  είσήει  τώ  Βυζαντίω  πενόμενος,  καί  κατά 
μισθαρνίαν  έξυπηρέτει  τινί  γυναικών,  ή  τό  καπηλεύειν  είς  έργασίαν  παρήν.  έπί 
μακρόν  δέ  καθυπουργήσας  αύτή,  έ'ρωτι  τούτου  περικατάληπτος  γίνεται  καί  προς 
ηδονήν  συμβιβάζονται·  έξ  ού  συνειληφυΐα  έγγάστριον  άρρεν  έκτέτοκεν.  τών  ούν  έκ 
Περσίδος  κατά  διαφόρους  χώρας  μεμερισμένων,  τούτων  τινές  άστρονομίαν 
μετήεσαν  αΰτη  γάρ  τούτοις  τών  άλλων  τεχνών  καί  έπιστημών  προτετίμηται  είς  τό 
άκριβές  έκπεπονημένη,  καί  άλλαι  τυχόν  μαντικαί  τε  καί  προγνωστικοί  μέθοδον  δι' 
ών  ίσως  διεγνώκεσαν  περιεΐναι  Κωνσταντίνου  τή  πόλει  Θεόφοβον.  ένθένδε 
προσιόντες  τώ  τηνικαϋτα  διέποντι  Θεοφίλω  τό  βασίλειον  κράτος,  συνεχώς 
έδεδέηντο  τοϋ  έρεύνης  τυχεΐν  έν  αύτή  φανερώς  μή  διάγοντα,  καί  τούτοις  είς 
βασιλέα  φανερωθήσεσθαι.  ώς  ούν  άσμένως  τούτο  διηκηκόει  ό  βασιλεύς,  διά  πόσης 
ήκριβολογεΐτο  τής  πόλεως.  τής  δέ  περί  τούτου  φήμης  πανταχόσε  διαδεδραμηκυίας 
έπί  παρεκτάσει  πολλών  ημερών,  καί  είς  άμηχανίαν  τοϋ  έρευνωμένου 
συνεστηκότων,  τών  κατά  γειτονίαν  τις  τώ  ρηθέντι  γυναίω  συνών,  ότω 
συνειληφέναι  παρά  τοϋ  Πέρσου  διετετράνωτο,  καθ'  ομιλίαν  τε  πολλαχώς  αύτώ 
συνελθεΐν  τά  προς  ύπηρεσίαν  διενεργοϋντι,  πυθέσθαι  τε  καί  σαφώς  διαγνώναι,  ότι 
περ  έκ  Περσών  είη,  βασιλικού  δέ  πέφυκεν  αίματος·  καί  τοϊς  έρευνώσι  τά  περί  τούτου 
κατασημήνασθαι.  τών  δέ  τό  μέν  γύναιον  κατασχόντων,  μεθ'  ού  ό  Πέρσης  τήν 
άναστροφήν  έπεποίητο,  καί  ένδελεχέστερον  άσφαλώς  διεξετασάντων  τήν  τοϋ 
έρευνωμένου  διαγωγήν,  τον  μέν  τή  γυναικί  συνελθόντα  προτετελευτηκέναι 
διεμαρτύρατο,  τον  δέ  έκ  τούτου  προενηνεγμένον  κατά  συζυγίαν  άρρενα  παΐδα 
τούτοις  έδείκνυεν  έπί  δυσί  καί  ι'  καθ'  ήλικίαν  χρονίζοντα  έτεσιν.  δνπερ  κατ'  δψιν 
ιόντα  μετά  καί  τών  συνόντων  αύτοϊς  κατειληφότες  Περσών,  έπείπερ  αύτόν  έκ  τε  τοϋ 
βασιλικού  ομοιώματος  έκ  τε  τής  κατά  Κϋρον  γρυπότητος  συμβολαιωσάμενοι  καί  έξ 
άλλων  τινών  τών  έφωμαρτηκότων  αύτώ,  τοϊς  τούτου  ποσί  προσεκύνησαν  καί 

άνηρημένοι  προς  βασιλέα  ήγάγοντο.  δστις  θεασάμενος  αυτόν,  καί  την  τεκοϋσαν 
προσηκάμενος,  πεπυσμένος  τε,  ό  προς  γάμον  Πέρσης  αύτή  συνιών  τίς  άρα  ύπαρχοι 
καί  πόθεν  έκτέθραπτο,  ταύτης  παρεδηλοϋτο,  ώς  άπό  Περσών  ε’ίη  τής  γενεάς, 
εύγενείας  τε  βασιλίδος  έξέχεσθαι.  τούτοις  κατ'  ευθυμίαν  ό  αύτοκράτωρ  διατεθείς 
τον  μεν  Θεόφοβον  έν  τοϊς  βασιλείοις  έσκήνωσεν  ανατροφής  τε  προσηκούσης  καί  τής 
κατά  μαθητείαν  ήξίου  παιδεύσεως·  ό  δέ  φύσεως  εύκληρία,  ούχ  ήττον  δέ  καί 
μεγαλοπρεπείς  συνδιαιτώμενος,  είς  άκρον  ήκεν  έλλογίμου  παιδεύσεως,  ώς  έντεϋθεν 
παρά  τω  βασιλεϊ  πλεϊστα  στεργόμενος  εύμοιρήσαι  πατρικιότητα,  δορυφορίας  τε  καί 
σεβασμιότητος  περιδόξων,  άλλα  μην  καί  τής  κατά  θεραπείαν  πολυτελούς  καί 
ίκανωτάτης  [...]  έφάψασθαι.  διά  τοι  τούτο  ό  μέν  βασιλεύς  τούς  Πέρσας  έκ  τούτου  ώς 
νεανικούς  έν  πολέμοις  καί  μεγαλόφρονας  έπιστάμενος  τοΐς  στρατιωτικοΐς 
άναγράφεται  κώδιξιν,  καί  τούτοις  Περσικόν  σύλλογον  έγκατέστησεν,  καί  αύτούς 
ταϊς  'Ρωμαϊκαϊς  στρατοπεδαρχίαις  συνηριθμήσθαι  προσέταξεν.  3.5  Ού  κατά  των 
Ισμαηλιτών  πολλαχώς  έφοδεύοντος,  τού  Θεοφόβου  αύτω  συμπαρόντος,  έπί 
τοσοΰτον  τω  προς  αύτόν  πόθω  τούς  Πέρσας  θαρρύνεσθαι  καί  θυμηδία  διακεχύσθαι, 
ώς  μόνους  τον  κατά  των  Αγαρηνών  αϊρεσθαι  πόλεμον,  τρέπειν  τε  τούτους  έξ 
άηττήτου  δυνάμεως·  έφ'  οίς  μεγαλοψυχήσας  ό  άναξ  καί  τή  άληθεία  των  άποβάντων 
τεθαρρηκώς  ήγεμονεύειν  έν  Πέρσαις  τον  Θεόφοβον  προτεθύμητο.  τού  ούν  βασιλέως 
κατά  τινα  πρόφασιν  διεσπουδακυΐαν  άναγκαίως  προς  τήν  βασιλεύουσαν 
άναλύσαντος,  τω  δέ  Θεοφόβω  τα  των  Περσών  έγκεχειρικότος  διαθέσθαι 
στρατηγικώς  τα  στρατεύματα,  ειτα  προς  τήν  βασιλίδα  τούτον  έπανιέναι 
κελεύσαντος,  είς  άτοπίαν  οί  Πέρσαι  προσκεχωρήκεσαν  έκ  στασιόφρονος  διαθέσεως, 
καί  μη  έκόντα  περιστοιχήσαντες  έν  μέρεσι  παραλίοις  τής  Παφλαγονίας  (ήτις  άπό 
Παφλαγόνος  υιού  τού  Φινέως  τής  τοιαύτης  γής  έγκρατήσαντος  άγορεύεται)  έν 
κατασχέσει  τε  Σινώπης  τής  πόλεως  ή  κατά  τινας  Άμάστριδος  γεγονότες  βασιλέα 
κηρύττουσιν,  ώς  έκ  τούτου  καί  τα  Περσών  καινίζεσθαι  έ'θιμα.  αύτός  δέ  δυσφόρως 
έχων  προς  τό  έγχείρημα,  οία  μη  κατά  γνώμην  αύτω  πεπραγμένον,  αιτίαν  αύτοϊς 
προσέπλεκε  τού  τολμήματος,  δεινώς  άπολοφυρόμενος  διά  τούτο,  καί  έδυσώπει 
αύτούς  ίκέτευέ  τε  καί  έβιάζετο  τό  εύμενές  βασιλέως  έξιλεοΰσθαι,  καί  ώσπερ  έχοι  τό 
άληθές,  μη  αύτω  έπιγράφειν  τού  τελεσθέντος  αιτίαν,  οι  ταΰτα  διηκουτισμένοι 
άπογνώσει  τε  συσχεθέντες  ούκ  έ'λαττον  καί  μανιώδει  φορά  συνειλούμενοι,  ούδαμώς 
τω  συμβουλεύματι  πείθονται,  καί  κατά  τό  άρέσκον  αύτοϊς  εύτρεπίζονται.  τού  δέ 
Θεοφόβου  λαθραίως  διαπεμψαμένου  προς  βασιλέα,  έγγράφοις  τε  δρκοις  καί 
φρικωδεστάτοις  έπισχυριζομένου,  ώς  ού  τω  τολμηθέντι  πάντως  αύτός  κατητίατο, 
παρά  δέ  τής  των  Περσών  εύηθείας  ή  φιλευνοίας  τούτο  πεπράχθαι,  φιλανθρώπως  ό 
βασιλεύς  εύμενίζεται  καί  έπωμότοις  αύτω  τε  καί  τοϊς  σύν  αύτω  κατεγγυάται 
πιστώσεσιν  άφεσιν  οίς  πεπληροφορημένοι  καί  των  έσφαλμένων  προσδεξάμενοι 
λύτρωσιν  τής  Σινωπίδος  πόλεως  ή  Άμάστριδος  έξεδήμησαν.  ών  τήν  μέν  κλήσιν 
έξειληφέναι  Σινώπης  άπό  τίνος  των  Αμαζόνων,  αύτήν  δειμαμένης,  τήν  δέ  τό  πριν 
Κρώμναν  ώνομασμένην  έκ  τίνος  Περσίδος  Άμάστριδος,  θυγατρός  Όξυάρτου 
άδελφοΰ  Δαρείου,  ήτις  συνοικήσασα  Διονυσίω  τω  Ήρακλείας  τυράννω,  ύπ'  έκείνω 
ούσαν  τήν  πόλιν  άπό  τής  συζύγου  ώνομακέναι.  3.6  Καί  ό  μέν  Θεόφοβος  τω  βασιλεϊ 
αύθις  ίλεωθείς  έν  τοΐς  βασιλείοις  κατώκιστο  καί  τής  πάλαι  προσούσης  αύτω  παρά 
βασιλέως  φιλοστοργίας  καί  εύπαθείας  άπέλαυεν.  Περσών  δέ  πληθύν,  διά  τό  προϊέναι 
μέχρι  μυριάδων  γ",  ού  ταύτην  έλευθεριάζειν  συμφέρον  είναι  καί  επ'  άδειας  διάγειν 
τω  βασιλεϊ  κατεφαίνετο·  έντεύθεν  τοΐς  'Ρωμαϊκοΐς  θέμασι  χιλιάσιν  έπί  δυσίν 
Περσικός  άριθμός  άπεστέλλετο  ύπό  χεΐρα  τελεΐν  των  κατά  στρατηγεσίαν  καιροΐς 
τεταγμένων,  έφ’  ών  καί  τουρμάρχαι  τούτων  έπιστατεΐν  διωρίζοντο.  άμέλει  καί  έως 
των  ένταυθοΐ  χρόνων  τήν  προσηγορίαν  Περσών  αί  των  θεμάτων  τοΰρμαι 

κεκλήρωνται,  έφ'  οίς  διεσπάρησαν.  3.7  Τοιούτου  δή  πέρατος  τά  των  Περσών  δλως 
τετύχηκε  μετά  την  στασιώτιν  κακόνοιαν  οΰτω  διανεμηθέντων  καί  σχεδόν  εις 
άφανισμόν  χωρησάντων.  τοϋ  ούν  βασιλέως  θανατηφόρω  νόσω  περιπεσόντος 
ύπεσμύχετό  τις  σκοπός,  έκ  ματαίας  διαβολής  χαιρέκακων,  μετά  την  τελευτήν  αύτοϋ 
έπιθέσεως  παρά  Θεοφόβου  συνάμα  Πέρσαις  κατά  των  αύτοϋ  κληρονόμων  καί  των 
κατ'  έπιτροπείαν  έκριπισθήναι.  διά  τοϋτο  καί  προς  ταϊς  έσχάταις  ήδη  πύλαις  τοϋ 
θανάτου  παρεστηκώς  καθειργνύει  κευθμώσιν  έκπέμψας  τοϋ  Βουκολέοντος  τον 
Θεόφοβον,  και  νυκτί  τήν  διά  κεφαλικής  τιμωρίας  περιτίθησιν  αύτω  ύπεξέλευσιν, 
άθλον  άπανθρωπίας  έντάφιον  ό  δείλαιος  ένστησάμενος.  διά  τό  ούν  λαθραίαν 
γεγονέναι  τήν  αύτοϋ  τελευτήν  διαβεβόηται  παρά  Πέρσαις  άχρι  των  ώδε  χρόνων 
θανάτου  μή  γεύσασθαι  τον  Θεόφοβον.  3.8  Εί  και  άλλως  τινές  διειλήφασιν,  ότι  τοϋ 
Θεοφίλου  κατά  τινα  περιπέτειαν  δυστυχήσαντος  έν  πολέμω,  είρήκει  αύτόν  ό 
Θεόφοβος  συνθέσθαι  μόνον  μετά  Περσών  νυκτοπόλεμον  καί  συμμαχία  θεοϋ  των 
έχθρών  καταδυναστεϋσαι.  ώς  ούν  έπέπυστο  περί  τούτου  ό  βασιλεύς,  έσείσθη  τον 
λογισμόν  καί  τω  πνεύματι  έτετάρακτο,  όνειροπολών,  μή  τι  νεωτερίσασθαι  βούλοιτο· 
οΰτω  γάρ  αύτόν  φιλοβάσκανοί  τινες  άνεχαίτισαν  καί  προς  ύπόνοιαν  άλογον 
έξεκύλισαν,  φάσκοντες  μή  πεισθήναι  τω  Θεοφόβω  έφ'  ών  λυσιτελώς  έβεβούλητο, 
καθοσιώσει  δήθεν  ένείροντες.  ός  ζήλω  θείω  πυρποληθείς  καθώς  'Ηλιού  ό  Θεσβίτης, 
θεοφιλώς  τοϋ  βασιλέως  κατεμβριθεύεται  καί  άλλος  Φινεές  ζηλωτής  άναδείκνυται, 
τέμνων  ώς  σειρομάστη  τω  λόγω  τήν  αύτοϋ  άδικον  ύπόληψιν,  καί  τοϋτό  φησιν 
έμφανώς,  ώς  τήν  οφειλήν  ύφέξειν  τοϋ  Χριστιανικού  τροπαίου,  ήν  μή  θεός 
συγχωρήσειεν.  έπί  τούτοις  τοϋ  βασιλέως  άμετρία  θυμοϋ  χαλεπήναντος  (ήν  γάρ 
ύποκεκινημένος  οργίλη  τή  ζέσει,  οια  τον  νοϋν  ταϊς  σωματικαΐς  καχεξίαις 
έμπαθαινόμενος)  καί  τών  συκοφαντών  ές  τό  άληθές  έποικοδομούντων  παρά  φύσιν 
ληρήματα  καί  πτόησις  ούκ  ολίγη  περιεστοίχησε  τον  Θεόφοβον.  καί  συλλέξας  μεθ' 
έαυτοϋ  τινας  έκκρίτους  άποδιδράσκει  προς  ’Άμαστριν  πόλιν  κάκεϊσε  χρονοτριβεί,  διό 
στέλλεται  προς  αύτόν  ναύμαχος  στόλος  προς  βασιλέως,  ώς  άν  γε  τήν  πόλιν  κάκεϊνον 
κατάσχωσιν  αύτός  δέ  φιλόθεος  ών  κατά  θεόφοβον  τρόπον  φιλευσεβώς  έδεδίει  προς 
Χριστιανών  αίματεκχυσίας  χωρεϊν,  δθεν  ύπείκει  τω  θεομισεϊ  βασιλεϊ  έγγύησιν 
σταυρικήν  έπιπέμποντι,  καί  δυστυχώς  άνακέκληται  τών  συμπεφωνημένων 
άλλοιωθέντων.  τομής  γάρ  έργον  κεφαλικής,  ώς  μέν  τινες,  παραυτίκα  ύπό  Ώορυφά 
τηνικαϋτα  τής  βασιλικής  βίγλης  έπικρατοΰντος  καθίσταται·  ώς  δέ  άλλοι,  καθ'  ήν 
ώραν  άποβεβιώκει  ό  άναξ,  τινί  τών  οικείων  εύνούχων  διά  νυκτός  τω  έν  τοϊς  τοϋ 
Πελάγιου  τόπω  άπαγαγόντι  τοϋτον  άποτυμπανισθήναι  προήγγελτο.  3.9 
Προσπεσόντων  δέ  άλλήλοις  τών  στρατοπέδων  άλλοτε  καί  τών  έξ  Ισμαήλ 
ύπερσχόντων,  τοϋ  βασιλέως  τε  παρ'  αύτών  κυκλωθέντος,  τά  προς  κατάληψιν 
διηπείλητο,  καί  δή  παρά  μικρόν  ήν  δορυάλωτος  καί  πάσιν  έπίχαρτος  γενησόμενος,  εί 
μή  τούς  σύν  αύτω  Μανουήλ  ώσεί  τοιοΰτον  φήσας  έθαρσαλέωσεν  άνέρες  έστέ  φίλοι, 
καί  άλκιμον  ήτορ  έλεσθε,  τάς  μέλισσας  αΐδούμενοι,  αί  τοϋ  βασιλέως  αύτών  θανάτου 
έως  άνέχονται.  μεθ'  ών  τήν  φάλαγγα  διατεμών  τών  Αγαρηνών,  πεπαλαγμένος 
λύθρω  πολλώ  τε  καί  αϊματι,  τοϋτον  έξείλκυσεν.  τρις  γάρ  τοϋτο  διαπραξάμενος  τής 
έμπερισχέσεως  αύτω  προσελθών  έξελύτρου·  έσκοτοδινία  γάρ  έφεστηκότι  τω 
Μανουήλ  εις  άνάρρυσιν,  καν  παρόδου  εύρείας  έτύγχανεν.  διό  τοϋτο  μέχρι  τρίτου 
συμβέβηκεν,  καν  τάχα  τω  χαλινώ  τοϋ  βασιλικού  ίππου  έπιδεθέντος  ίμάντος  καί 
προσαναρτηθέντος  τινί  γε  τοϋ  Μανουήλ,  όν  καθ'  ίππον  άμπίσχετο·  άλλ'  ούχ  ούτως 
έξήει,  έως  τό  τέταρτον  αύτω  προσιέναι  καί  ξίφει  θανεϊν  άποφήνασθαι,  εί  ού  τούτω 
συνέψοιτο  καί  μή  πανωλεθρίαν  έκ  τούτου  διωθοΐτο,  έως  έξήγαγεν.  τούτου  σωτήρ 
μέγας  έπεμφανίζεται,  καί  τή  βασιλίδι  παλιμ  πετές  μετατίθεται,  καί  τοϋτον  τιμαΐς  καί 
προσηκούσαις  δωρεαϊς  έπαμείβεται,  τον  εΰνουν  άποδεχόμενος.  ή  δέ  τοϋ  φθόνου  προ 

τούτου  παράταξις  κατ'  αύτοϋ  παροπλίζεται  διά  των  τής  αρετής  έναντίων,  καί 
έπιλοιδοροϋσι  ψευδώς  καθοσίωσιν  στρατηγεύοντυ  ής  ένηχηθείς  ούτος  τα  προς 
αποστασίαν  έπιτετόλμηται,  καί  φυγαδεία  προς  Αγαρηνούς  μετοικίζεται,  καί  δόξαις 
περιφανέσι  προς  αύτών  ποτνιάται  καί  ύπαντήσεσι,  καταλιπών  βασιλέα  μετάμελον 
τής  προς  αύτόν  ύποπτεύσεως.  3.10  Χρόνου  δέ  πολλοϋ  παριππεύσαντος  καί  των  έξ 
’Άγαρ  ταϊς  νίκαις  κατορχουμένων  ημών,  οία  σφετερισαμένων  τον  καθ'  ημάς 
Άχιλλέα,  προς  είρηνικάς  συμβάσεις  ό  βασιλεύς  τούς  Ισμαηλίτας  μνηστεύεται, 
έκπέμπων  πρέσβυν  τον  μοναχόν  Ίαννήν,  τότε  τοϊς  Άγαρηνοΐς  καί  ήμϊν  κατά 
πρεσβείαν  φανέντα  γε  έπιτήδειον.  έπεπράχει  γάρ  τά  προς  διαλλαγήν  άμφοτέρων 
άρμόδια,  δώροις  άδροϊς  παρ'  αύτών  τού  δέοντος  μη  έκστάς,  ώς  έπιθαυμάζειν  τον 
άμεραμνουνή  πάνυ  καί  οίς  περί  αύτόν  έγινώσκετο,  καί  άξιοϋν  αύτόν  περί  ών  έθέλοι 
τυγχάνειν  ήξιωμένων  τοσοϋτον  αύτώ  τά  τής  άδωρίας  είτε  προσωπεία)  είτε  άληθεία 
έξήσκητο-  καί  διά  ταύτην  καί  εύπροσηγόροις  προθέσεσιν  έπί  τών  συμφερόντων 
άκούεσθαι,  καί  παρασχέσθαι  πολλούς  αιχμαλώτων  πρεσβεύοντι.  όπτάνεται 
πολυτρόπως  ούτος  τώ  Μανουήλ  καί  σταυρικόν  έγκόλπιον  τούτιρ  δίδωσι  κρύφα  καί 
έν  αύτώ  διομόσας  έπισχυρίζεται  καί  προς  τον  βασιλέα  παλινδρομεΐν  ύποτίθεται  καί 
Συρίας  άπάνεισιν.  3.11  Τού  δέ  άλλαγίου  περατωθέντος  καί  τής  άναμεταξύ  'Ρωμαίων 
τε  καί  Αγαρηνών  ειρήνης  διαλυθείσης,  ό  βασιλεύς  γενναΐζειν  κατά  πολεμίων 
πολλήν  έπεποίητο  μέριμναν,  ώς  μηδ’  δλως  έλάττων  γενέσθαι  τής  πατρικής 
γενναιότητος·  καί  κατά  τών  Ισμαηλιτών  την  χώραν  σύν  πλήθει  πολλώ  προχωρεί 
καί  αιχμαλωσίαν  παντοδαπή  παρυφίστησιν,  ώς  καί  παρεμβαθϋναι  τοϊς  έσωτέροις 
μέρεσι  ταύτης  αύτή  τε  τή  πατρίδι  προσεμπελάσαι  τού  τότε  κρατοϋντος  άμεραμνουνή, 
ήτις  Σωζόπετρα  προσηγόρευται,  καί  ταύτην  πολιορκήσαι  προς  ΰβριν  αύτοϋ.  άλλά 
τούτο  μεν  ού  κατά  σκοπόν  πως  λυσιτελή  διαβέβηκεν,  τοσοϋτον  έκ  ταύτης  τής 
ώφελείας  έπισυμβάν,  ή  μεγίστη  άνθρώπων  άπώλεια.  διανίσταται  γάρ  έντεϋθεν 
εύθαρσώς  ό  άμεραμνουνή,  την  ΰβριν  μη  ένεγκών,  ήν  έπί  τή  αύτοϋ  πατρίδι 
συμβεβηκυΐαν  έώρα,  καί  θεσμοθετεί  παντί  τώ  τό  φλάμμουρον  περιφέροντι  γραφή 
ένδηλοϋν  <τήν>  τοΰ  Άμορίου  συζήτησιν,  καί  κατ'  αύτοϋ  σύν  στρατιά  σοβαρά 
δυνάμεως  έμφορήτιρ  έπέρχεται,  ταύτη  τοϋ  βασιλέως  άνθεστηκέναι  μη  έξισχύοντος, 
άλλά  προσχωροϋντος  τοϊς  όπισθεν  καί  καταλαβόντος  την  βασιλίδα  τών  πόλεων  σύν 
λαφυραγωγία  πολυπληθεΐ,  καί  τά  τής  πόλεως  Άμορίου  κατά  τό  ένδεχόμενον 
διαμεριμνήσαι  έκ  τε  διοχυρώσεως  καί  άλλων  τών  έπαρκούντων  είς  διατήρησιν.  ός 
τέως  δοκιμήν  μέν  ποιείται,  καν  ματαιόβουλον,  την  τοΰ  άμεραμνουνή  άναστεΐλαι 
οργήν  διά  πρέσβεων  δώροις  τιμίοις  καί  ύποσχέσεσι  μεγαλοδωρεών  έκδυσωπούντων 
αύτόν  άλλ'  ού  πείθουσι  ζηλοτυποϋντα  την  όμοίαν  ένδείξασθαι  άνταπόδοσιν. 
έξουθένει  γάρ  αύτούς  τής  πρεσβείας,  τής  άποστολής  διεκωμώδει,  τής  δειλίας 
κατελοιδόρει,  καί  διά  μέσου  χρόνου  καταλιμπάνει  μετεωρίζεσθαι,  καί  τή  πατρίδι  τοϋ 
βασιλέως  περιτίθησι  πολέμιον  χάρακα,  πολυμερώς  έλέσθαι  βουλόμενος.  είχεν  μέν 
ούν,  είχεν  αΰτη  καν  δυστυχώς  ύπερμαχοϋντας  έντός  τούς  έκ  βασιλέως  σταλέντας, 
περιφανείς  φρονήσει  τε  καί  άνδρεία  καί  πολυπειρία  διηχουμένους,  καν  δι'  ενός  τών 
κακούργων  τής  ύπερμαχίας  διέσφαλτο,  την  προδοσίαν  έπισκευάσαντος,  φ  βοός 
ύποκοριζόντως  όνομα  κατ'  άλογιστίαν  προσεκέκλητο,  εκ  τίνος  τηνικαϋτα 
στασιώτιδος  άνά  μέσον  Χριστιανών  τε  καί  Ιουδαίων  συμβεβηκυίας  προφάσεως. 
αίρεΐται  τοιγαροϋν  μετά  πολλάς  έπιβριθεΐς  προσβολάς  τό  Άμόριον,  τοϋ  νέου 
Σεναχηρείμ  παραχωρήσει  θεία  ή  εύδοκία  κατά  την  τών  κριμάτων  θεοϋ  άβυσσον 
εύτυχήσαντος,  οϊ  τε  πρέσβεις  έφύβριστοι  άποπέμπονται  (κατείχοντο  γάρ  παρά  τών 
έχθρών  μεσολαβούσης  τής  έγχειρήσεως),  καί  άπαγγέλλονται  δι'  αύτών  τώ  βασιλεΐ 
όνειδισμοί  σφοδροί  καί  έξουδενώσεως  προαγγέλματα.  τίς  δέ  λογισμός  άκριβώς 
άναγράψειε  τά  έκεΐσε  πραχθέντα  κατά  την  άλωσιν;  τίς  λόγος  άσφαλώς  διηγήσεται 

οία  καί  δσα  συγκεκύρηκεν  ανιαρά  δυστυχήματα;  πάντες  αρχηγοί  λαών  άρδην 
αιχμάλωτοι  προς  Συρίαν  άπήγοντο,  μεθ'  ών  πατρίκιοί  τε  καί  οί  διαφόροις  έν 
άξιώμασι  καί  αυτοί  την  ΐσην  δυστυχίαν  διεκαρτέρουν  τινές  δέ  έξ  αυτών  τής  διά 
ξιφών  τομής  υπήρξαν  έγχείρημα  καί  πτώμα  θρήνων  έπάξιον.  3.12  Αλλά  τί  τά  τής 
πόλεώς  μοι  έκτραγωδεϊν,  ώς  άλλω  τινί  Ιερεμία  καί  Βαρούχ  καί  Ζαχαρία  τά  τής 
Ιερουσαλήμ,  ή  προαίρεσις  έγκελεύεται;  ϊνα  μή  έπί  πλεϊστον  ή  συμφορά  μεγεθύνηται. 
καί  περί  αύτών  αυθις  άφίησι  πρέσβεις  ό  βασιλεύς  προς  άμεραμνουνή,  άναδοϋναι 
πάντας  αύτώ  αιχμαλώτους  τής  πόλεως,  ών  άπογυμνώσαι  αυτήν  πολλών 
βουλευομένων  ήπείθησεν,  καί  μάλιστα  τούς  προς  γένος  αύτώ  πλησιάζοντας 
ύποστρατήγους  αύτοϋ,  οις  έπωχύρωτο,  καί  τούς  έπί  συμμαχίαν  προσπεφοιτηκότας, 
καί  μήν  τούς  έπί  τήν  θεραπείαν  αύτοϋ  μεγιστάνας,  έπί  κεντηναρίοις  διακοσίοις  σύν 
μια  έκατοντάδι  νομισμάτων  πραγματευόμενος  τήν  άνάρρυσιν  άλλ'  ούκ  έπεισεν 
είπόντα  κεντηνάρια  χίλια  παρά  μικρόν  λόγω  τοϋ  συνειλεγμένου  λαοΰ  έν  έξόδου 
μοίρα  καταναλώσαι.  3.13  Λέγεται  δέ  καί  ώδέ  πως  παρά  τισιν,  ότι  μετά  τό 
έκστρατεϋσαι  Θεόφιλον  σύν  Πέρσαις  καί  τήν  κατ'  Αγαρηνών  νίκην  έργάσασθαι  καί 
αύθις  έξιέναι  μετά  Περσών  καί  Σωζόπετραν  πόλιν  τήν  μαιευσαμένην  τον 
άμεραμνουνή  έκπορθήσαι,  ώς  εντεύθεν  κεχολώσθαι  τούτον  συμβέβηκεν.  διό 
στρατιάν  έξ  Αίγυπτου  καί  Παλαιστίνης  συλλεξάμενος  διάφορον,  καί  προς  τό  Ταρσού 
τής  Κίλικος,  ήτις  ώνόμασται  τή  πτώσει  Βελλεροφόντου  έκεϊσε  φοιτήσαντος  καί  κατά 
τον  ταρσόν  πεπονθότος·  ή  Τερσός  άπό  τού  Ταύρον  τό  δρος  Τερσίαν  κεκλήσθαι  τό 
πρίν,  διά  τό  πρώτον  άνικμωθήναι  αύτό  κατακλυσμώ  έξυδατωθείσης  γής·  τέρσαι  γάρ 
τό  άναξηράνθαι  λέγεται,  ύπάρχει  δέ  αΰτη  παράδυτος,  τώ  έμφανή  είναι  τον  Ταύρον 
καί  τούτου  τοϊς  γηλόφοις  εϊργεσθαι,  ταύτης  δέ  διά  μέσου  Κυδνον  τον  ποταμόν 
όδεύοντα  εύφορον  χρηματίζειν  τήν  χώραν,  καί  μήν  ύπό  Έριχθονίου  κτίσεως 
έτετεύχει,  κατεσχέθη  δέ  παρά  Όρσάνου  ενός  των  Τιτάνων  καί  έπικτίσεως  εΐληχεν. 
ήν  δέ  πάλαι  Κύδνω  τώ  ποταμώ  νήσος,  ήτις  ύπ'  αύτοϋ  περικλυζομένη  είς  τήν  νΰν 
θέσιν  έλήλυθεν.  είτα  παρά  Σεμιράμεως  έπισκευής  καί  οικισμού  μείζονος  εύτύχησεν, 
αύτής  τε  εικόνα  έκεϊσέ  φασιν  άφωσιώσθαι  τώ  Ήρακλεΐ,  παρισταμένην  Νίνω  τώ 
ταύτης  άνδρί*  μετά  δέ  τοΰτο  έρειπωθεΐσα  ταϊς  μετοικήσεσιν  παρά  Σαρδαναπάλου  έκ 
βάθρων  σύν  Άγχιάλη  άνέκτισται,  έφ'  αίς  έπιγέγραπταν  Νινευής  βασιλεύς, 
Άνακυνδαράξου  παϊς,  έν  μιή  ήμέρα  Ταρσόν  τε  καί  Άγχιάλην  έδειμεν.  τον  δέ  ίδιον 
υιόν  ό  άμεραμνουνή  προεξέπεμψεν  κατά  τό  προς  άνατολήν  σύν  τοϊς 
άνατολικωτάτοις  τών  άνδρικών  Τούρκων,  καί  αύτοϊς  γειτνιάζουσιν,  άχρι  χιλιάδων 
ι,  μετά  πάσης  τής  έξ  Αρμενίων  στρατιάς,  τού  τε  Βεσπαρακανίτου,  καί  αύτοϋ  τού 
άρχοντος  τών  άρχόντων,  καί  ’Άμερ  τηνικαΰτα  τήν  Μελιτηνήν  διέποντος,  οι  κατά 
τον  Δαζυμώνα  συνήχθησαν  στρατοπεδευσάμενοι.  ούτως  γάρ  τού  άμεραμνουνή  οί 
ύπό  χεϊρα  βουλήν  συντιθέασιν,  τον  μέν  αύτοϋ  υιόν  μετά  προσηκούσης  προεξιέναι 
δυνάμεως·  καί  εί  μέν  ούτος  νικήσειεν,  έ'σται  καί  σοί  νικητήριον  εΐ  δέ  γε  τό  έναντίον, 
καν  τό  σωτήριον.  3.14  Ταύτα  Θεόφιλος  διακηκοώς  έκ  τε  τών  <έξ>  άνατολής 
άγηγερμένων  καί  δύσεως  καί  Περσών  έπαγείρει  στρατόπεδον  ήν  δέ  άπό  Συρίας  ό 
Μανουήλ  νεωστί  έξεληλυθώς  καί  τής  προ  τής  φυγής  στρατηγήσεως  τότε  τών 
σχολών  προστασίας  μεταποιούμενος·  προϊόντος  ούν  τού  στρατοπέδου  κατά  τον 
Άνζήν,  οΰτω  χωρίον  καλούμενον,  προηρέθη  ό  βασιλεύς  τό  τών  έναντίων  θεάσασθαι 
στράτευμα·  όν  κατά  τινα  τών  ύπερκειμένων  τόπων  τού  Μανουήλ  προβιβάσαντος, 
στοχαστικώς  κατεϊδεν  στρατόν  τον  Σαρακηνικόν  τών  'Ρωμαίων  έλάττονα.  προς  δν 
στοχασμόν  συντίθεται  Μανουήλ,  άλλ’  δμως  αύτώ  άντειρήκεν  ώ  δέσποτα,  τον  έπ’ 
άμφοϊν  έκ  δοράτων  καλαμώνα  στοχάσθητι,  έξ  ού  γνώση  τό  καρτερώτερον. 
συμβεβουλευκότες  ούν  δ  τε  Θεόφιλος  καί  οί  περί  αύτόν  μεγιστάνες,  ό  μέν  Μανουήλ 
καί  ό  Θεόφοβος  ύπετίθοντο  συνιστάν  έν  νυκτί  πόλεμον,  κατά  τήν  ήμέραν  δέ  έτεροι· 

ο'ί  μάλλον  καί  προτετίμηνται.  κατά  γοϋν  τό  προς  αΰριον  γεγονυίας  προσβολής  οί 
Ίσμαηλΐται  τροπή  συνεσχέθησαν,  δθεν  οί  Τούρκοι  έπιμόνως  τοξεία  χρησάμενοι  τούς 
Ισμαηλίτας  θαρσαλεότητος  καί  ισχύος  έπλήρωσαν,  τούς  δε  'Ρωμαίους  προς 
φυγαδείαν  έτρέψαντο·  καί  μόνοι  τω  βασιλεϊ  οί  αρχηγοί  των  ταγμάτων 
προσεκαρτέρησαν  μετά  Μανουήλ  καί  Περσών,  οΰς  κύκλω  περιστοιχήσαντες  οί  έξ 
’Άγαρ  βιαίως  συνεϊχον,  καν  οί  Τούρκοι  τό  τοξάζειν  κεκώλυντο  ύετοΰ  γε  συμβάντος 
των  τε  νεύρων  των  τόξων  χαυνωθεισών  τή  ύγρότητι.  άμέλει  των  'Ρωμαϊκών 
στρατευμάτων  πημαινομένων  ό  Μανουήλ  διηκούτιστο  τή  Σαρακηνική  γλώττη  προς 
αύτούς  των  Περσών  καθ'  ομιλίαν  οίονεί  σπενδομένων,  καί  τω  Θεοφίλω  φησίν 
οίμαι,  ώ  βασιλεύ,  ότι  ή  'Ρωμαϊκή  νΰν  δυσφορία  τω  άμεραμνουνή  τούς  Πέρσας 
περιποιήσεται  εις  τό  προδοΰναί  σε  αύτω,  τό  πριν  άποστάντας  αύτοΰ.  ούκοΰν  καλώς 
συμβουλευομένω  μοι  σύνθοιο.  συναγερώ  έκ  τού  καθ'  ημάς  στρατεύματος  τό  κατ' 
έκλογήν  σύστημα,  δι'  ού  τό  σόν  κράτος  έκ  τών  πολεμίων  έξοίσομαι.  ό  δε  βασιλεύς· 
καί  τούτου  γινομένου,  ώ  Μανουήλ,  τω  λαώ  τί  συμβήσεται;  ώ  βασιλεύ,  σοί  μέν 
θεόθεν  παρέσται  τό  σώζεσθαι,  ό  δέ  γε  λαός  καί  αύτός  ύψόθεν,  οίμαι,  προνοηθήσεται. 
τού  γοΰν  βασιλέως  μόγις  τών  πολεμίων  έκστάντος,  κατά  δέ  τον  Χιλιόκωμον 
παραγεναμένου,  οί  τών  στρατηγετών  τό  συνειδός  λιποταξία  πιέζοντες  έκεϊσε  τω 
Θεοφίλω  γονυπετούσι  καί  τάς  σπάθας  αύτών  άποθέμενοι  έαυτούς  θανάτω 
ψηφίζονταν  προς  οΰς  ό  βασιλεύς  φιλοικτιρμόνως  διατεθείς  έν  όδυρμώ  δικαίω 
άπολελόγητο·  έπεί  έγώ,  ώ  άνδρες,  καν  <έκ>  λιποταξίας  ένεκλίνασθε,  παρά  θεού  τού 
οίκτίρμονος  ήλέημαι,  καί  ύμάς  οίκτερώ.  ό  ούν  πρωτοσύμβουλος  τό  κατά  'Ρωμαίων 
μαθών  άνδραγάθημα  εύθέως  κατά  τού  Άμορίου  συντίθεται  <στράτευμα>·  ό  δέ 
βασιλεύς  πρός  τε  Νίκαιαν  καί  τό  Δορύλαον  διεκαρτέρει,  τή  αύτοΰ  πατρίδι  τό  μέλλον 
άπεκδεχόμενος·  τα  γάρ  δύο  στρατόπεδα  τού  τε  άμεραμνουνή  καί  τού  υιού  αύτοΰ 
κατά  τό  Άμόριον  ήνωντο.  ώς  δέ  τό  περί  ταύτης  δυστύχημα  διενώτιστο,  έγκαρδίω 
φλογώσει  κάτοχος  γίνεται,  ώστε  ταύτη  τού  χιονώδους  ΰδατος  προσιόντος  χλιαρόν 
τούτο  λογίζεσθαν  ού  γ'  έ<κ>  τής  πόσεως  άφορμή  τού  δυσεντεριάσαι  αύτω  γέγονεν. 
3.15  Αγαρηνόν  δέ  τι  γύναιον  πνεύματι  πύθωνος  έγκατάληπτον,  δ  μετά  λείας  ποτέ 
Άγαρηνής  συλληφθέν  άναμαθών  ό  βασιλεύς  έκμαντεύεσθαι,  μετακαλεσάμενος  αύτό, 
έκπυνθάνεται,  ή  βασιλεία  τίνος  έν  πολλοΐς  διαρκέσειεν  έ'τεσιν,  έξεΐπεν  ή  τών 
Μαρτηνακίων.  καί  διά  τούτο  διερευνάτο  κάκωσιν  έπαγαγεϊν  τω  Μαρτηνακίω  ό 
βασιλεύς  (ήν  γάρ  αύτω  δραστηρίως  τά  τής  βασιλείας  ώς  ούκ  άλλω  τινί  τών  πώποτε 
βασιλέων  έξεταζόμενά  τε  καί  πολυπραγμονούμενα)  καί  αύτών  τών  άγχιστευόντων 
κατεπιτίθεσθαι.  άλλά  τής  θείας  προνοίας  ούτος  άπέσφαλτο,  καν  έν  λεκανομαντεία 
τή  διά  τού  Ίωάννου  τον  αύτοΰ  τής  βασιλείας  διάδοχον  έωράκει  Βασίλειον,  κατά 
πληροφορίαν  δή  τής  τοιαύτης  προφάσεως  έν  αύτω  σημανθείσης,  τω  μονήρει  βίω  τον 
έκ  τού  γένους  άνδρα  κατέκρινε  Μαρτηνάκιον,  τον  αύτοΰ  οίκον  μεταποιήσας  εις 
μοναχών  φροντιστήριον.  έντεΰθεν  διαδιδράσκει  τήν  έκ  βασιλέως  έπιτεινομένην 
έπήρειαν.  πολλοΐς  δέ  στόμασι  τοΰ  γυναίου  διαλαλουμένου  καί  άποθειαζομένου  έν 
άπασι,  Κωνσταντίνος  Τριφύλλιος  ό  την  κλήσιν  έπευμοιρών  καί  ταϊς  έκ  βασιλέως 
κατά  πρεσβείαν  τιμαΐς  άβρυνόμενος,  προσφθέγγεται  τω  γυναίω  έρεϊν  καί  αύτω  τά 
έσόμενα.  τό  δέ  διαπρυσίως  τό  μέλλον  άποφοι  βάζεται,  ότι  περ  αύτός  σύ  καί  τά  σά 
τέκνα  άποκαρήσεσθε  ίερωθησόμενοι  κληρικών  καταστήματι  έπί  αύτοκράτορος 
Βασιλείου,  δ  καί  πάντως  έκβέβηκεν  προσοχθίσεως  γάρ  βασιλικής  αύτω 
προστριψάσης  τά  τής  προφητείας  σύν  τή  τού  βίου  τελευτή  πεπεράτωτο. 
παραπλησίως  ούν  καί  Νικήτα  υίώ  τοΰ  αύτοΰ,  έπί  τοΰ  ειδικού  σεκρέτου 
καθηγουμένω,  τού  βασιλέως  έπιγογγύσαντος.  ού  μήν  άλλά  καί  Γεωργίω  τω  τάς 
στρατιωτικάς  δέλτους  πεπιστευμένω,  έξ  ών  άπεκτάνθαι  τω  ξίφει  έπί  σφενδόνη  τή 
κατά  τού  ιππικού  άγωνίσματος  καί  πάσαν  αύτοΰ  ΰπαρξιν  ταμείω  τω  βασιλικώ 

άνειλήφθαι.  προς  τούτοις  έπειπεΐν  τό  γύναιον  τώ  Θεοφίλω  άποβιοϋντι  την 
βασιλείαν  τον  αύτοϋ  υιόν  κατά  διαμοιβήν  συν  τη  τεκούση  προσδέξασθαι,  τά  τε  παρ' 
αύτοϋ  χυδαιούμενα  των  εικόνων  σεβάσματα  δόξης  μεγαλοπρεπούς  εύτυχήσαι, 
αυτόν  τε  τον  πατριάρχην  καθαιρέσει  διϋβρισθήναι.  ό  ούν  βασιλεύς  τοϊς  προλεχθεϊσι 
καί  έν  τούτω  πιστούμενος  κατηγγυάσατο  διορκώσει  την  τε  αύτοϋ  γαμέτην  καί  τον 
λογοθέτην  Θεόκτιστον  τού  μηδέν  έτεροιώσαι  τετολμηκέναι  μετά  την  αύτοϋ 
τελευτήν  των  παρ'  αύτοϋ  έκτεθεσπισμένων  τό  σύνολον,  καί  μήτε  τον  Ίωάννην  τοϋ 
πατριαρχικού  έξωθήσαι  ιδρύματος.  3.16  Ούκ  ήρεμεϊν  δε  ό  βασιλεύς  έκεκρίκει  έπί  τη 
τοϋ  Άμορίου  καταστροφή  χαλεπώς  άνιώμενος·  διό  καί  στέλλει  προς  τον  ρήγα 
Φραγγίας  τον  πατρίκιον  Θεοδόσιον  τον  έκ  Βαβουτζίκων  φυέντα  καί  αύτοϋ  άγχιστέα, 
τοϋ  κατ'  έπικουρίαν  συνθέσθαι  αύτω  πολυάνθρωπον  στράτευμα,  καί  τινας 
ύποστρατήγων  αύτοϋ  χωρών  τε  καί  πόλεών  τινας  Σαρακηνικών  των  μεταξύ  Λιβύης 
καί  Ασίας  καταλη'ίσασθαι.  3.17  Τή  δέ  προτεραία  κατά  Συρίαν  διατριβών  ό  Μανουήλ 
έν  τε  λόγων  πολύπειρων  συνέσει  καί  πράξεων  περί  πολλοϋ  έπεπόθητο  τώ  τε  άρχηγώ 
των  Αγαρηνών  καί  τοϊς  αύτω  παραδυναστεύουσιν,  καί  πλείστας  άνδραγαθίας,  καθ' 
όσον  χρόνον  έκεΐσε  διήγεν,  κατά  τών  άντιμαχούντων  αύτοϊς  πλησιοχώρων  τε  καί 
τών  πόρρω  διωκισμένων  είργάσατο,  ών  τά  πλείω  μετά  τών  κατά  φυλακήν 
αιχμαλώτων  'Ρωμαίων  δι'  έαυτοϋ  συστρατεϋσαι  αύτω  έξαιτηθέντων  ώστε  καί  τό 
Χωρώσαν  κατασχεΐν  καί  ύπό  χεϊρα  τώ  άμεραμνουνή  καταπράξασθαι.  άλλά  δή  καί 
κατά  Θηρών  άτιθάσσων  τήν  έκεΐσε  χώραν  αύτούς  τε  τούς  κατοικοϋντας 
διαλυμαινομένων  ήρίστευσεν,  ώστε  θαυμαστόν  κατ'  άμφω  τοϊς  Ίσμαηλίταις 
νομίζεσθαι.  διά  ταϋτα  φιλοϋσιν  αύτόν  έξαιρέτως  καί  μάλλον  αύτω  προσωκείωνται, 
έπειδάν  αύτόν  οίκονομικώς  άποστάντα,  καν  έν  σχήματι  τής  καθ'  ήμάς  εύσεβείας, 
διέγνωσαν,  καί  αύτω  έγχειρίζουσι  τά  τών  πολεμίων  συστήματα  έκστρατεύειν  καθ' 
ό'σον  έχει  βουλήσεως  καί  δυνάμεως.  έν  μέσω  δέ  χρόνων  πολλάς  άριστείας 
καταπραξάμενος  έξιέναι  κατά  'Ρωμαίων  σύν  τώ  υίώ  αύτοϋ  παρά  τοϋ  άμεραμνουνή 
κατηνάγκαστο,  ή  τοϋτο  προσεπεποίητο.  καί  δή  γεννάδας  ύπασπιστάς  σύν  χρήμασιν 
αύτοϋ  ίκανοΐς  έπεπόμφει  προς  πολίχνην,  ή  Γέρων  έκέκλητο,  προσημηνάμενος  λάθρα 
καί  τοϊς  ναέταις  τής  πόλεως  τήν  δέουσαν  έπιθεΐναι  όχύρωσιν  διά  τήν  τών 
Σαρακηνών  έσομένην  έφοδον,  τών  ούν  έκατέρων  μερών  στρατοπεδευσάντων 
έξεισιν  ώσπερ  άγωνιστής  τολμητίας,  καί  τό  δόρυ  είς  τούπίσω  προτείνας  τοϊς 
Χριστιανοΐς  δλως  συντέτακτο  προς  τήν  ρηθεΐσαν  πολίχνην  καταφυγών,  τώ  τε  υίώ 
τοϋ  άμεραμνουνή  χαριστήρια  διεπέμπετο,  ού  προς  αύτόν  χάριν  εύμενώς  διετέθησαν, 
καί  τή  πόλει  χαρμονικώς  έπεδήμησεν,  καί  τώ  έν  Βλαχέρναις  τής  Θεοτόκου  είσήει 
ναώ,  ώς  έν  τούτω  πλέον  είδώς  τον  Θεόφιλον  άπονέμειν  σέβας  αίδέσιμον  ύφ’  ού  καί 
πληροφορίαν  συμπάθειας  έδέδεκτο  καί  έπί  πλεΐστον  πεφιλοτίμητο,  σεβασμιωθείς 
μαγιστρότητι.  3.18  Τοϋ  δέ  βασιλέως  διαπρακτήσαντος  έπί  τή  κατά  Ισμαηλιτών 
Φραγγική  έκστρατεία,  διά  τό  τον  έσταλμένον  προς  αύτούς  Θεοδόσιον  μεταξύ 
άπαλλάξαι  τον  βίον,  πας  τις  ήθύμει,  μάλιστα  τε  προς  τελευτήν  ήδη  τοϋ  βασιλέως 
άπονεύοντος,  άτε  φθινάδι  νόσω  καί  γαστρός  δυσεντερική  διαρροία  περιπεσόντος.  ώς 
δέ  ταύτη  τή  άρρωστία  συντέτηκτο  καί  προς  τάς  έσχατιάς  τοϋ  θανάτου  προσέκυπτεν, 
έπί  κλίνης  αιρόμενος  προς  τήν  Μαγναύραν  άπήει,  κάκεΐσε  πάντας  έκκλησιάσας 
δημηγορίαν  οίκτράν  κατά  τό  είκός  άποφθέγγεται,  καθώς  ό  λόγος  ταύτην  ώδε 
μορφώσειεν  έμέ  θρηνησάτω  ό  έμός  άπας  λαός,  έπολοφυρέτω  με  σύγκλητος  καί 
σόμπαν  τό  προς  θεραπείαν  οίκεΐον  άθροισμα  διολολυξάτω,  ό'τι  περ  κομών  τή  νεότητι 
σύν  εύδαιμονία  τοσαύτη  άρτι  τούτων  έκτυχισθήσομαι,  πολλώ  δέ  μάλλον  γυναικός 
νεαζούσης  καί  παιδός  άνήβου,  ών  τήν  στέρησιν  πάντως  καί  προ  τελευτής 
άποκλαίομαι,  ούχ  ήττον  δέ  τήν  αύτών  έρημίαν  μετά  γε  τήν  έμαυτοϋ  άποβίωσιν.  διά 
τοι  ταϋτα  μέμνησθέ  μου,  παρακαλώ,  τών  τοιούτων  τελευταίων  ρημάτων  καί  τής 

ήμετέρας  προς  υμάς  προμήθειας  καί  γαληνότητος·  ών  άντίδοτέ  μοι  την  μετά 
θάνατον  εύνοιαν  προς  αυτούς,  ώσπερ  και  έπ'  έμοι  τα  τής  εύγνώμονος  και  ορθής 
διαθέσεως  διανοούμενοι  καί  καταπραττόμενοι.  ούκέτι  γάρ  ύμάς  θεάσομαι  τού 
λοιπού,  ού  τοιούτοις  παρακαλέσομαι  ρήμασιν,  ού  τοσαύταις  δυσωπήσομαι 
παραινέσεσιν,  ούχ  ικετεύσω  σύν  δάκρυσιν.  τοιαϋτα  προσειπόντος  τού  βασιλέως 
πολύς  όδυρμός  στεναγμός  τε  καί  κωκυτός  παρά  πάντων  άνεπέμπετο.  3.19  Συγκυκών 
δε  Θεόφιλος  τό  τής  εύσεβείας  άκλυστον  πέλαγος  τούς  έν  αύτω  πλέοντας  άκυμάντως 
δεινώς  έκλυδώνιζεν  έν  οίς  και  τον  σύγκελλον  Μιχαήλ  τής  'Ιεροσολυμίτιδος 
όμηγύρεως  συνάμα  πολλοΐς  άσκηταϊς  φυλακαϊς  έναπέκλεισεν,  μεθ’  ών  Θεοφάνην  τε 
καί  Θεόδωρον  τούς  τής  ορθοδοξίας  συνασπιστάς  Σκυθικώς  έπιπροσωπείοις 
διεγράψατο  κεντήμασιν.  τοιαϋται  δή  καί  τοσαϋται  αί  κατά  τής  εύσεβείας  αύτοϋ 
θύελλαι  διενέσκηπτον.  ού  μην  άλλά  καί  χειμώνες  πολλοί  κατ'  άέρος,  δυσφορίαι  τε 
καί  αύχμηρίαι  καί  σιτοδεΐαι  έκ  δυσκρασίας,  παλμοί  τε  καί  άναβρασμοί  γής  καθ' 
ημέραν  τής  αύτοϋ  βασιλείας  γεγόνασιν,  καί  φυγή  καθόλου  παρήν  εύσεβών  έν 
χειμώνι  τής  αύτοϋ  άσεβείας,  κατά  τό  λόγιον,  καί  ούδενί  παντός  σαββάτου  άνάπαυσις 
έξ  άπανθρωπίας  αύτοϋ  θυελλιζούσης  Χριστιανών  γαληναϊον  κατάστημα,  καί  γάρ  έν 
τοϊς  τοιούτοις  αύτοϋ  κακοτεχνήμασι  τον  Ίαννήν  πατριάρχην  καθίστησι,  συμμύστην 
καί  λειτουργόν  τής  κάκιστης  αίρέσεως.  3.20  Όστις  Θεόφιλος  μετά  πλειόνων 
έλαττωμάτων  ύπέροφρυς  ήν,  καν  έν  τισι  των  καλών  είτε  έκών,  είτε  άκων 
πεφιλοτίμητο  πλεονεκτήμασι  φύσεως.  καί  γάρ  των  τειχών  Βυζαντίδος  τής  πόλεως 
χθαμαλών  δντων  καί  τοϊς  πολεμίοις  έντεϋθεν  έμπαρεχόντων  τό  εύεπίβατον,  ούτος 
ύψώσας  άνενεώσατο,  τούτοις  καθείς  γραφήν  τοϋ  ίδιου  ονόματος,  προς  έπαινον  δέ 
καί  τούτο  τό  φιλότιμον  έντεθείσθω,  ό  καί  τοϊς  βασιλεϋσιν  ίσως  έστω  άποδεκτόν  τό 
φιλοκερδές  άποσειομένοις  ή  μάλλον  κακοκερδές,  καν  έξ  ύπεροψίας  εΐπεΐν 
οΐκειότερον.  ποτέ  γάρ  πλοίου  διερχομένου  κατά  την  άλα  τοϋ  Βουκολέοντος,  περί  γε 
τούτου  ό  βασιλεύς  έπυνθάνετο,  τίνος  αν  ε’ίη.  οί  παρεστώτες  άπολελόγηντο'  τής 
δεσποίνης.  ό  δέ  δυσφόρως  διατεθείς  έπί  τούτιρ  προσκαλείται  ταύτην,  καί  παρ'  αύτής 
τό  άληθές  έγνωκώς·  οϊμοι,  έφη,  φανερωθέν<τι>  ναυκλήρω,  έπείπερ  τούτο  τής  έμής 
συμβίου  καθέστηκεν,  καί  άμα  τω  λόγω  παρεκελεύετο  πυρποληθήναι  την  ναϋν  σύν 
τοϊς  άγωγίμοις  πολλοΐς  καί  τιμίοις  κατά  πραγματείαν  ύπάρχουσι,  μη  τούτων  δλως 
φεισάμενος  είς  έπαινον  βασιλικής  τιμιότητος  δημοκηδία  μάλλον  ή  δημοβορία 
συνιστώσης  έπίκτησιν.  3.21  Πολυπράγμων  δέ  περί  ζητημάτων  των  άποκρύφων 
έτύγχανε  λίαν  Θεόφιλος·  ών  χάριν  καί  Μεθόδιον  τον  δσιον,  άτε  σοφόν  δντα  καί  περί 
τάς  λύσεις  αύτών  ίκανώς  έχοντα,  τής  φυλακής  άνερρύσατο,  συνδιάγειν  αύτω  κατά 
τό  παλάτιον  αίρησάμενος,  καν  διά  τό  ορθόν  δόγμα  πως  αύτόν  έμυσάττετο.  3.22  "Ος 
την  τής  βασιλείας  άρχήν  διαιτήσας  έπί  ιβ'  έτεσιν  μησί  τε  τρισίν  κατά  την 
προρρηθεΐσαν  νόσον  τό  κοινόν  άνέπλησεν  δφλημα  μηνί  Ίαννουαρίω  κδ',  άφρόνως 
τής  ορθοδόξου  πλεΐστα  καταλαζονευσάμενος  πίστεως.  ΑΧ  <ΒΑΣΙΛΕΙΩΝ  Δ>  ΠΕΡΙ 
ΜΙΧΑΗΛ  ΥΙΟΥ  ΘΕΟΦΙΛΟΥ  4.1  Τά  δέ  πατρώα  σκήπτρα  έν  έτει  $τν',  ίνδικτιώνος  ε', 
διϊθύνειν  καταλιμπάνεται  Μιχαήλ  σύν  μητρί  Θεοδώρα  θεόφρονι,  αύτοϋ  τε  τά  τής 
έπιτροπείας  δ  τε  πατρίκιος  Θεόκτιστος  καί  Μανουήλ  ό  πρωτομάγιστρος  ήξίωται,  φ 
καί  διά  μερίμνης  ένήν  τό  φιλοδεσποτεΐν  καί  λόγοις  προς  τούτο  καί  πράξεσι 
διατίθεσθαι.  ούκοϋν  έξεισι  κατά  τον  ιππόδρομον,  καί  πάντα  τον  ύπασπιστήν  λαόν 
συναγείρας  καί  οίς  πληροφορίαν  έκέκτητο  στρατιώταις  τά  προς  εύπείθειαν  αύτω 
συντηρήσαι,  προοίμιον  ούτως  τοϋ  λόγου  προδιατίθησιν  οΐδατε  πάντες,  ώ  άνδρες, 
όποια  τά  προς  ύμάς  τής  άγάπης  γνωρίσματα,  έν  τε  κηδεμονίαις  έν  τε  προστασίαις 
φιλόφροσι,  συνάμα  ταύταις  καί  εύεργεσίαις  μηδ’  δλως  έξισταμένων  ημών,  καί  διά 
τούτο  χρεών  ύμάς  ήμΐν  άποδοΰναι  τάς  άντιχάριτας,  έν  τε  λόγων  πειθοΐ  καί  των 
έργων  καί  δπερ  αν  ήμΐν  αιρετόν  διακέκριται,  τούτο  έλέσθαι  σπουδάζοιτε,  καί  ό  έάν 

άρέσκον,  κατά  σπουδήν  καί  προαίρεσιν  τό  ευπειθές  αύτώ  μέχρι  και  κινδύνου  παντός 
έπιδείξασθε.  τούτοις  ούν  αυτούς  παραινέσας,  παραχρήμα  άπαντες  τα  τής  άρεσκείας 
αύτώ  καί  ύπακοής  δι'  όρκων  συχνών  παρετίθεντο·  ήλπίκεσαν  γάρ  κατά  νοϋν  δρεξιν 
έχειν  τής  βασιλείας  τον  Μανουήλ  καί  διά  τούτο  τοιαϋτα  κατεπάδειν  αύτών,  εί  καί  τά 
ύπεναντία  τούτοις  παρ'  αύτοϋ  διηγόρευτο.  έκεκράγει  γάρ  διαρρήδην  Μιχαήλ  τε  καί 
Θεοδώρας  τά  έτη  προς  πλεϊστον  όδεύσειεν.  ώς  δέ  ταύτης  τής  άναρρήσεως 
διενήχηντο,  έπλήσθη  σαν  άθυμίας  καί  πολυειδοϋς  ένεφορήθησαν  θλίψεως,  άλλ' 
όμως  τό  προσταγέν  έξεπλήρουν  καί  τά  τής  αύτοκρατορίας  διετετράνωτο.  4.2  Καί  τά 
τής  ορθοδοξίας  άνακαλύπτεται,  καιρού  λαβόμενα  εύαγοΰς  καί  θεοφιλείας  άνδρών 
εύπροθέτων,  τής  στυγητής  αίρέσεως  τών  είκονομάχων  διασυρείσης  άπό  βασιλείας 
Δέοντος  τού  Άμαληκίτου  μέχρι  χρόνων  λ'.  εΐχοντο  δέ  τού  εύθέος  σκοπού  δ  τε 
Θεόκτιστος,  άλλως  τε  καί  αύτός  Μανουήλ,  εί  καί  διά  μέσου  <χρόνου>  τίνος 
παρεμπεσόντος  διώκλασεν.  άλλά  περιπίπτει  τινί  άρρωστία,  δι'  ήσπερ  άπέγνωστο' 
καθ'  ήν  θεός  παραδοξοποιών  ώς  έπί  τού  Έζεκίου  δηλαδή  καταφαίνεται,  συνείχετο 
τοίνυν  τή  νόσω  καί  χαλεπώς  έτετρύχωτο  καί  έγκατόχω  κάρω  νενέκρωτο,  ώς 
έντεΰθεν  έδόκει  πάσι  τεθνάναι,  εί  καί  βραχύ  τι  πνεύμα  έν  αύτώ  έσπινθήριζεν  άμυδρά 
τε  φωνή  διαστηματικώς  έξ  αύτοΰ  διηκούετο.  προς  ταΰτα  τί  γίνεται,  καί  τί  τό  περί 
ήμάς  τού  θεού  μηχανούργημα;  διανίστησι  μοναχούς  τών  Στουδίου,  άνδρας  τώ  δντι 
θεώ  γνωστούς,  έπισκεψαμένους  κατά  τήν  ύστεραίαν  αύτόν.  έξήκουστο  γάρ,  δτι  περ 
άπεβίω,  καί  συνεπεφοιτήκεσαν,  δπως  έπικηδείους  αύτώ  ύμνους  προσοίσειαν  δ  τέως 
έπεποιήκεσαν  όλιγοδρανέοντι  κατά  <τήν>  ποίησιν.  καί  προσελθόντες  τή  κλίνη  τών 
μοναζόντων  τινές,  περί  ών  ήδη  άνωτέρω  μνείαν  πεποιήμεθα,  τεθαρρηκότες  θεώ  καί 
τή  τής  άρετής  τελειότητι  άναθαρροΰσι  τον  ώς  νεκρόν  ή  μετ'  ολίγον  έσόμενον, 
λέγοντες  τούτον  άναρρωσθήσεσθαι.  τού  δέ  έκ  βάθους  έστενωμένης  ψυχής  μικρόν  τι 
άνενεγκόντος  καί  διαπορήσαντος  εί  τούτο  έ'σται  αύτώ  κατ'  έλπίδα,  έπεβόησαν  ώς 
εΐπερ  έν  ύποσχέσει  έστί  σοι  προς  θεόν  τάς  θείας  εικόνας  κατά  τό  άρχαϊον 
άνανεώσασθαι,  τήν  ζωήν  εύαγγελιζόμεθα  βεβαιούμενοι.  άπήεσαν,  καί  τό 
εύαγγελισθέν  συντόμως  έπεπραγμάτευτο,  καί  παραδόξως  ώς  έξ  αδου  άνέδυ  τού 
θανάτου  άπαλλαγείς.  ώς  ούν  έαυτόν  διέγνωκεν  παρ'  έλπίδα  τής  άσθενείας 
άπορρα'ΐσαντα,  προς  βασίλισσαν  Θεοδώραν  όρθοδόξως  διαγωνίζεται,  φράζων  αύτή 
τάς  σεβαστάς  άνακαινίζειν  εικόνας  κατά  τό  πρότερον,  καθώς  περί  τούτου  τάχα  καί 
ταύτη  συνήρεσκεν  θεοφιλείας  γνήσιας  έξεχομένη,  συνεπιλαμ  βανομένης,  ώς  φασι, 
καί  πατρικίας  τής  ταύτης  μητρός  καί  τών  αύταδέλφων  αύτής  πατρικίων,  άλλ' 
άντέπιπτεν  αΰτη  τούτοις  καί  τώ  Μανουήλ  έπί  μάλλον,  είτε  διά  τήν  τού  τηλικούτου 
μετάθεσιν  πράγματος,  είτε  διά  φιλανδρίαν  ίσως  παράλογον,  προτιμωμένην  τού  θεού 
τά  άνθρώπινα.  είρήκει  γάρ  προς  Μανουήλ,  ώς  ό  έμός  άνήρ  γε  καί  βασιλεύς 
μακαρίτης  σοφίας  άρκούντως  έξείχετο,  καί  ούδέν  τών  δεόντων  αύτώ  έλελήθεν  καί 
πώς  τών  έκείνου  διαταγμάτων  άμνημονήσαντες  είς  έτέραν  διαγωγήν  έκτραπείημεν; 
ταΰτα  είπούσης  κατηπείλησε  σωφρόνως  ό  Μανουήλ,  ώς  εΐπερ  τών  εικόνων  μή 
φροντίσειας  άναμορφής  τε  καί  προσκυνήσεως,  έτέρως  τά  τής  εύνοιας  ή  αύτής  τής 
βασιλείας,  θεού  εύδοκοΰντος,  διατεθήσεται.  τούτοις  τώ  φαινομένω  καταπεσοΰσα  ή 
βασιλίς,  τώ  δέ  νοουμένω  καί  μάλα  χαρεϊσα,  τό  δοκοΰν  αύτοϊς  έπαφίησι  καί  σύν 
αύτοϊς  διανίσταταν  καί  τούς  ορθοδόξους  τοϊς  τού  κανικλείου  ένδιαιτήμασιν 
άγείρεσθαι  διεθεσμοθέτησεν,  κάκεϊσε  προς  άλλήλους  γυμνάζειν  τά  περί  ορθοδοξίας 
προβλήματα  τε  καί  δόγματα.  4.3  Καί  ταχέως  μετά  προσηκούσης  τής  διασκέψεως  αΐ  τε 
θεϊαι  εικόνες  άνεμορφοΰντο  καί  τά  τής  έκκλησίας  προς  τό  ορθοτομούν  μετεκλίνετο, 
τών  έν  αύτή  ιερέων,  προς  δέ  καί  άρχιερέων,  τών  μέν  μεταστοιχειουμένων  τής 
δυσσεβείας,  τών  δέ  άνθεστηκότων  τώ  εύσεβεϊ  δόγματι  καί  δικαίως  έξωθουμένων, 
καί  πρό  γε  πάντων  Ίαννοΰ  τοΰ  δυσσεβοΰς  πατριάρχου  τού  άρχιερατικοΰ  θρόνου 

καθαιρουμένου.  τοιγαροΰν  άποστέλλουσι  προς  αυτόν  άνδρας  άξιολόγους  των  έπΐ 
τής  φυλακής  βασιλέως,  τοϋ  πατριαρχείου  καταγαγεΐν  οίς  ούκ  ένεδίδου  προς 
κάθοδον,  οί  δέ  καί  βουλόμενοι  τούτον  καταβιβάσαι  όμως  ού  πείθουσι,  παρ'  αύτοϋ 
κακοτρόπως  μεταπεισθέντες  τούτον  τέως  έάσαν  διό  περί  γε  τούτου  τοϊς 
άποστείλασιν  άπαγγέλλουσι,  καί  κατ'  αύτοϋ  πλείονα  την  ορμήν  διεξάπτουσιν.  είσήει 
ούν  προς  αύτόν  ό  πατρίκιος  Βάρδας,  πευσόμενος,  δτου  χάριν  τοϋ  πατριαρχείου  ούκ 
άπανίσταταν  καί  την  απολογίαν  έμεθοδεύκει,  δεικνύς  τήν  έαυτοϋ  γαστέρα  δι' 
οβελίσκων  κατάστικτον  αύτω,  έπειπών,  ότι  παρά  των  έκπεμφθέντων  ώς  έθνικών 
έπεπόνθει  τοιαύτην  άναιτίως  ποινήν,  δι'  ής  χαλεπώς  άγαν  έχων,  εί  οίόν  τε,  τό  παρόν 
συγχωρηθείην  τής  καταβάσεως·  έπεπόνθειν  δέ  μάλιστα  παρά  Κωνσταντίνου  τοϋ  έξ 
Αρμενίων  καί  τω  των  έξκουβίτων  έμπρέποντος  τάγματι.  τοϋτον  δέ  φησιν,  ώ 
άκροαταί,  ό  βδελυκτός  καί  παμβέβηλος,  τον  κεχρηματικότα  άπόγονον  Αρμενίων,  έξ 
άρχηγών  καί  συναυταδέλφων  σταλέντα  προς  βασιλέα  Θεόφιλον  έπικηρυκεύσεως 
ό'μηρον,  δς  ού  μετά  μακρόν  χρόνον  διά  τε  τήν  αύτοϋ  ψυχής  τε  καί  σώματος 
εύκοσμίαν  καί  τήν  άλλην  περί  τα  βέλτιστα  φιλόκαλον  πρόθεσιν  δρουγγάριος  τοϋ 
άριθμοΰ  ήτοι  τής  βασιλικής  βίγλης  καθίσταται,  έντεΰθεν  πατρίκιός  τε  καί  λογοθέτης 
τοϋ  δρόμου  γεραίρεται.  τοϋ  ούν  δραματουργήματος  κατά  κακόφρονα  γνώμην 
άπελεγχθέντος,  είς  θυμόν  μάλλον  έξήγεν  τον  έταστήν  έ'μφρονα,  δι’  ού  καί  τής 
έκκλησιαστικής  έπικρατείας  ένδίκως  έκπέπτωκεν,  τω  κατηγορηθέντι  μάλλον,  καν 
μη  έθέλων,  δωρησάμενος  άπαρέγγραπτον  έπαινον,  καί  εύσεβής  άντεισάγεται 
πατριάρχης  Μεθόδιος,  έν  έαυτω  πλεϊστα  τα  ύπέρ  εύσεβείας  στίγματα  καί  τήν  δι' 
ειρκτής  σαπρώσης  των  τριχών  ψίλωσιν  οιά  τινα  γέρα  προκομιζόμενος.  τούτω  τάς 
άρχιερατικάς  άγκύρας  έπέδοσαν  σύν  άποδοχή  πάση  θεοφόρων  άπάντων  άνδρών, 
των  τε  τή  βασιλίδι  περινοστούντων  καί  των  πανταχόθεν  προς  ταύτην  έληλυθότων. 
καί  γάρ  κατά  διωρισμένην  ημέραν  τής  αύτών  συνελεύσεως,  καθ'  ήν  ή  τοϋ  θεοΰ 
έκκλησία  τήν  έαυτής  εύπρέπειαν  άμφεβάλλετο,  κατίασιν  έκ  τοϋ  περιωνύμου  όρους 
Όλύμπου  νΑθω  τε  καί  τής  "Ιδης,  άλλα  μην  καί  τοϋ  κατά  Κυμινάν  συμπληρώματος, 
περιφανώς  τήν  ορθοδοξίαν  κηρύσσοντες,  βασιλικαΐς  τε  διαμοιβαΐς  καί  σεβασμίοις 
αίσίοις  ίκανωθέντες  προς  τάς  ίδιας  σκηνάς  ύπεχώρησαν  ών  έ'κτοτε  καί  μέχρι  τής 
δεϋρο  οί  τής  ορθοδοξίας  λιμένες  Χριστού  δυνάμει  φρουρούμενοι  διατηροΰσιν 
άχείμονες.  4.4  Ταϋτα  μέν  έν  πρώτοις  Μιχαήλ  τε  καί  Θεοδώρας,  των  εύσεβών 
βασιλέων,  τα  κατορθώματα,  ό  δέ  Ίαννής  τινι  μοναστηρίω  έγκαθειρχθείς  καί  έν  μέρει 
τοϋ  κατ’  έκεϊνο  ναοΰ  κατιδών  τοϋ  σωτήρος  Χριστοϋ  τοϋ  θεοϋ  ημών  σαρκικόν 
χαρακτήρα,  ού  μην  άλλα  καί  τής  θεομήτορος  καί  των  στρατιαρχών,  διωρίσατο  τω 
έαυτοϋ  ύπηρέτη  διανιόντι  των  σεβασμίων  εικόνων  άνορύξαι  τα  δμματα,  φάσκων 
άμηχανεϊν  προς  ταϋτα  τήν  όρατικήν  προτείνασθαι  αϊσθησιν,  είκονιστής  έκ  νεότητος 
ό  τρισκατάρατος  καθεστώς  καί  μονής  των  άθλοφόρων  Σέργιου  καί  Βάκχου  τής 
βασιλεΰσιν  άφωρισμένης  προβάθμιος.  ώς  ούν  έπύθετο  ταϋτα  ή  θεοσεβεστάτη 
δέσποινα  Θεοδώρα,  ζηλώ  τής  προς  Χριστόν  άγαπήσεως  διακαώς  έκεκίνητο  καί  τούς 
αύτοϋ  μισητούς  οφθαλμούς  έκμοχλεύειν  προτεθύμητο,  καν  δεήσεσι  παρά  τινων 
έκεκώλυτο·  δθεν  τινάς  των  δορυφόρων  έκπέμψασα  προς  αύτόν  ς'  λώροις  έμάστιξεν. 
4.5  Οί  ούν  αιρετικοί  τοϊς  προσαχθεϊσι  προπετώς  διαπληκτιζόμενοι,  χρήμασιν  ίκανοϊς 
φρεναπατήσαντες  κόρην  προς  τα  δημόσια  έπί  τής  έκκλησίας  κατηγορήσαι  τοϋ 
πατριάρχου,  σύν  τω  έξ  αύτής  τεχθέντι  υίω  Μητροφάνει,  τω  κατά  καιρούς  τινας 
προέδρω  των  Σμυρναίων  πόλεως  χρηματίσαντι,  κρυψιγαμίας  έγκλημα 
θριαμβεύουσιν.  έντεΰθεν  πλεϊστος  παρά  των  κακοδόξων  έπισυνίσταται  τάραχος 
έπισχετλιαζόντων  ήμϊν  καί  άμέτρως  έπεγγελώντων.  ού  χάριν  τω  πατριαρχεία) 
προσίασιν  ό  πρώτα  φέρων  Μανουήλ  έν  μαγίστροις,  καί  ό  πατρίκιος  καί  έπί  τοϋ 
κανικλείου  καί  λογοθέτης  τοϋ  δρόμου  Θεόκτιστος,  σύν  έτέροις  συγκλητικοΐς, 

κατηφιώντες  έπΐ  τοΐς  άνέδην  ένωτισμένοις.  οΰς  ό  άρχιερεύς  έπιδών  καί  τής  κατά 
βάθος  ανίας  των  συνεληλυθότων  ευσεβών  έπαισθόμενος,  μηδαμώς  τε  προς 
ορθοδόξους  έαυτόν  θέλων  πέτρα  σκανδάλου  τίθεσθαι  καί  λίθος  προσκόμματος,  τά 
κρύφια  αίσχη  άπογυμνοΐ  ό  αίδέσιμος  πάντων  έπ'  όψεσι,  καί  εΰρητο  παρά  τό  είκός 
μαρασμώ  τής  φύσεως  έσκληκώς,  <έξ>  ού  ματαίως  εύθύνετο,  καί  τό  αίτιον  έρεϊν 
διανίστατο,  ότι  περ  έν  'Ρώμη  διάγων,  άποσταλείς  προς  τον  άρχιερέα  ταύτης  διά  τάς 
έπί  Νικηφόρω  τώ  πατριάρχη  αίτιαθείσας  έπαγωγάς,  πλεϊστα  έπισινιάσαι  με 
γαργαλισμοΐς  τον  σατανάν,  ίκανώς  τε  περί  τούτου  Πέτρω  τώ  άποστόλω  έπεντυχεΐν, 
άλλοτριώσαι  τής  ένσωματού  σης  κινήσεως.  καί  δη  έμοϋ  νύκτωρ  έν  τώ  άποστολείω 
εύναζομένου,  έπιστάντα  τον  κορυφαϊον  δεξιά  τή  χειρί  τά  αίδοϊα  καταπιέσαι  καί 
έπιφθέγξασθαι,  μη  τού  λοιπού  πτοεϊσθαι  την  φιλήδονον  έφεσιν,  μήτε  την  έκ  ταύτης 
είς  τό  έξής  ύφοράσθαι  ζωπύρησιν.  έγώ  δε  διϋπνισθείς  μετά  σφοδράς  άλγηδόνος 
περιήλθον  έν  σαρκική  τοιαύτη,  καθώς  όράτε,  νεκρότητι.  τοιαϋτα  τού  πατριάρχου 
ταπεινοφρόνως  είπόντος  πανάληθες,  τής  κατήφειας  οί  συμπαρόντες  δίΐσταντο.  έξ 
ών  Μανουήλ  προς  άνέτασιν  τής  γυναικός  άγωνίζεται  διασαφήσαι  τό  άκριβές,  τό 
ξίφος  έπανατείνων  καί  παρά  τίνος  ύποβεβλήσθαι  αύτήν  άνετάζων.  ή  δε  τοΐς  κατ’ 
άπειλήν  λόγοις  έκ  <τε>  τής  ξιφήρους  έκτάσεως  την  άλήθειαν  παρεδήλου  περί  τών 
προς  τούτο  συσκευασθέντων  καί  <τών>  ποσόν  όσον  χρήματος  καταβαλομένων  καί 
τό  είς  τι  άγγείδιον  τούτο  είναι  άπόθετον  καί  ύποκεκρύφθαι  κατά  τι  κιβώτιον  σίτου 
ύπαρχον  κατάπλεον.  καί  καθώς  άνωμολόγητο  ταύτη,  ούτως  τά  τής  εύρέσεως 
έμφανώς  έγνωρίζετο,  καί  οί  αιρετικοί  τηνικαύτα  άχλυσιν  αισχύνης  ήμαύρωντο·  οίς 
ό  θεοφιλής  πατριάρχης  τών  είς  αύτόν  έπταισμένων  παρέσχε  συμπάθειαν,  τού  οζ' 
συγχωροΰντος  Χριστού  τώ  νόμω  πειθόμενος.  διό  καί  παρά  τών  έπιστατούντων  τού 
τοιούτου  έλέγχου  κατά  τών  έλεγχθέντων  έκτοτε  διώρισται  αύτοϊς  προς  άντέκτισιν, 
καν  ώφελείας  άντεχομένην,  όπως  κατά  τό  τής  όρθοδοξοποιοΰ  ημέρας  γενέθλιον  άπό 
τού  έν  Βλαχέρναις  τής  Θεοτόκου  τιμωμένου  ναού  τής  λιτανείας  μετά  λαμπάδων 
προάγοιεν.  καί  τό  τοιοΰτον  ιδίωμα  χρόνιο  πολλώ  μέχρι  <τής  αύτών  ζωής> 
διήρκεσεν,  διακαρτερούντων  δήλον  ότι  τών  άλλοδόξων  έν  τή  κατά  τον  μέγαν  ναόν 
έπισυναγωγή  καί  τον  ίδιον  άναθεματισμόν  διενηχουμένων  έπί  θριάμβω  τής 
παντομισοΰς  αύτών  άποστάσεως.  4.6  Κατ’  έκεϊνο  δε  καιρού  ή  τών  Ζηλίκων  αίρεσις 
άνεφάνη  σύν  τώ  άρχηγώ  αύτών  Ζήλικι,  όντι  τών  βασιλικών  έν  πρώτοις 
ύπογραφέων  ός  έν  εύσήμω  ημέρα  καί  βασιλείω  προόδω  έν  τή  μεγίστη  έκκλησία 
θεού  τά  τής  αίρέσεως  κατάδηλα  τεκτηνάμενος  μετά  τών  όμοφρόνων  έμφωτίοις 
έσθήσιν  ήμφίαστο,  χρισθείς  τώ  μύρω  τής  τελειότητος.  4.7  Έν  δέ  τώ  μεταξύ  χρόνιο 
καλώς  τά  τής  πολιτείας  έκεκυβέρνητο  παρά  τε  βασιλέως  Μιχαήλ  <καί>  Θεοδώρας 
τής  τούτου  μητρός,  μεσιτευόντων  τών  προδηλωθέντων  άνδρών.  ό  δέ  άρχηγός 
Βουλγαρίας,  οίς  τό  γένος  έξ  Άβάρων  τε  καί  Χαζάρων,  άπό  Βουλγάρου  κυρίου  όνομα, 
ός  παρά  'Ρωμαίων  έν  κατοικήσει  Δορυστόλου  καί  τής  Μυσίας  γεγένητο,  έπαχθή 
προΐήσι  ρήματα  έπιδρομήν  'Ρωμαίοις  έπαπειλών.  ή  δέ  βασίλισσα  τούτιρ 
άνδρειοφρόνως  μετά  τού  έαυτής  στρατοπέδου  άχρι  Βουλγαρικής  γής  αύθις 
έπαναστεύειν  έμεγαλαύχησεν  καί  εί  μέν  γυναίκα  ήττήσειας,  ούδέν  σοι  τό  νϊκος  προς 
καύχημα·  εί  δέ  καί  ύπό  ταύτης  έκνικηθείης,  πάσιν  τό  σόν  ήττημα  καταγέλαστον. 
ταΰτα  ό  Σκύθης  συνείς  ήρεμεϊν  κατά  τήν  ίδιαν  χώραν  διέγνωκεν.  4.8  Ού  πολύς  δέ 
χρόνος  προεβεβήκει,  καί  ή  τών  λεχθέντων  άνδρών  προς  άλλήλους  ομόνοια 
διαφθείρεται,  καί  έξάπτεταί  τις  έρις  χαιρέκακος  παρά  Θεοκτίστου  προς  Μανουήλ,  είς 
άποικίαν  αύτόν  διωθήσασα.  τώ  παλατίω  γάρ  μετ’  αύτοΰ  γε  συνώκιστο,  καί  άμφω  τά 
τού  κοινού  διεπραγματεύοντο·  καί  καθοσίωσιν  ύποσμύχουσαν  διεσυκοφάντει,  άλλ’ 
έν  παραβύστιρ  τή  περισκέψει·  ής  έντέχνως  καταστοχασάμενος  ό  Μανουήλ  οίκαδε 
χωρεϊν  καθ'  έαυτόν  τίθεται,  κάκεϊθεν  τοΐς  βασιλείοις  έπιδημεΐν  καί  συμπράττειν  τά 

δέοντα,  κατώκει  δέ  τοΐς  κατά  την  κιστέρναν  χώροις  τοΰ  ’Άσπαρος,  ην  έκεΐνος 
ίδρύσατο,  δι'  ού  και  την  προσηγορίαν  αΰτη  άπείληφεν  καί  έπΐ  μακρόν  χρόνον 
βιώσας  ένδόξως  άποβεβιώκει,  άποκαταστήσας  τον  έαυτοΰ  οίκον  μονασταΐς 
καταγώγιον,  έν  ώ  καί  κεκήδευτο.  4.9  Μετά  δέ  την  έκ  τοΰ  παλατιού  αύτοΰ  άποικίαν 
φθόνω  τω  προς  τον  Θεόκτιστον  διεγείρεται  Βάρδας  αύτόν  άφαντώσαι,  καί  τρόπω 
τοιούτω  τεχνάζεται.  παρεντίθησι  βασιλεΐ  Μιχαήλ  την  μητέρα  φρονεϊν  έαυτή  γάμον 
ή  έν  μια  των  αύτής  θυγατέρων  έπισκευάσασθαι,  δι'  ου  την  αύτοϋ  βασιλείαν 
ποιήσειεν  έκδοτον,  τοϋτόν  τε  καθαιρήσειν  αύτής  καί  άπομματώσαι.  ώς  δέ  τοΐς 
τοιούτοις  λόγοις  έκεκλυδώνιστο  Μιχαήλ,  έπεϊπεν  τον  Θεόκτιστον  τούτων  αίτιον 
έσεσθαι.  καί  έμμεριμνώσιν  άμφότεροι  περί  τής  κατ'  αύτοϋ  έπιθέσεως,  δολοφονήσαι 
ή  μάλλον  ύπερορίσαι  τούτον,  εί  γε  δυνήσονται·  καί  έπί  ταύτη  τή  συσκευή 
προσλαμβάνουσιν  ύποστρατήγους  τινάς  τής  οικείας  περιηρημένους  άρχής,  όπως 
αύτοϊς  συνεργήσαιεν,  άλλά  μήν  καί  Θεοδώρας  τήν  σύγγονον,  έφ'  ή  Καλή  Μαρία  τό 
εύφημον,  ώς  αν  καί  αΰτη  τά  κατά  δολοφονίαν  τοϋ  Θεοκτίστου  σύμπραξη  τω  βασιλεΐ 
κρυφίως,  έξ  ύπερτέρου  τετρημένου  οίκίσκου  διόπτεψαν  καταστήσαντες,  έντεϋθεν 
κατασημήναι  τω  βασιλεΐ,  όπόταν  τον  Βάρδαν  ΐδοι  τω  Θεοκτίστω  έπιτιθέμενον.  ώς 
ούν  ταϋτα  περί  τούτου  διεσκοπήκει  ό  Βάρδας,  ταΐς  προς  τον  Λαυσιακόν  καθέδραις 
προσεποιεΐτο  διαναπαύεσθαι  τοΐς  πραιποσίτοις  συνεδριάζων  καί  δή  τά  λογοθέτου 
τοϋ  δρόμου  πραγματικώς  Θεοκτίστου  διευθετοϋντος,  πάνυ  τετηρημένως  έσχεν  ό 
Βάρδας  έκ  βασιλέως  άπανιόντα  ή  προς  τούτον  έπανιόντα  ένεδρεύειν  ώς  λέων  έν 
άποκρύφω  άθρόως  τε  προσπηδήσαι  κατακολουθήσαί  τε  καί  ένστήναι  ή  καί  μάλλον 
ύποσκελίσαι  καταπρηνή.  συνείχε  μέν  αύτόν,  συνείχε  πολύς  ό  άγών,  καί  έπιθέσθαι 
πολλάκις  διώρμητο,  καί  τής  ορμής  άνεκόπτετο·  άλλ'  όμως,  εί  καί  βραδέως,  τής 
καθέδρας  άνίσταται  καί  καταδραμών  φθάνει,  καί  ΐνα  λεχθείη  ποιητικώς,  κόψ' 
όπιθεν  κώληπα  τυχών,  ύπέλυσε  δέ  γυΐα,  καταπρηνίξας  αύτόν.  καί  εύθέως  έπιδίδοται 
σύν  κουλεω  σπάθη  έπώμιος,  ήν  προς  άποτροπήν  έναντίων  έγύμνωσεν.  τής  έδρας  οί 
άποστράτηγοι  διανίστανται  θαρσαλέως  έπαμυνοϋντες  τω  έγχειρήματι.  καί  τή  σκοπώ 
γυναικί  κατασημαίνεται  βασιλεΐ  προς  έξέλευσιν  τήν  διά  χαλκηλάτων  πυλών 
Τιβερίου  τοϋ  άνακτος·  καί  στάς  έκεΐσε  τον  Θεόκτιστον  βασιλική  ψήφω  προστέταχεν 
αΐρεσθαι.  καί  έλκύεται  χαμαί  δι'  ύπασπιστών  μέχρι  των  έξω  περί  τά  Σκύλα,  κάκεΐσε 
συνέχεται  πρός  τίνος  βασιλικής  άποφάσεως  τελέσων  ένέργημα.  ώς  δέ  περί  τούτου  ή 
δέσποινα  διεμεμαθήκει,  έξήει  πρός  τον  Λαυσιακόν  αύτοσχέδιος,  έπιζητοϋσα  τον 
ταύτης  θεράποντα  καί  άποκτονέναι  μή  συγχωρούσα-  άλλ'  άπρακτί,  καν  τότε 
τολμηρόν  έπεβόα.  έπειτα  δέ  φωνή  βριαρά  καταπτοηθεΐσα,  θρηνωδώς  θαλαμεύεταν 
τών  άποστρατήγων  γάρ  τις,  έκ  Μελισσηνών  κατάγων  τό  γένος,  αύτή  έπεφθέγξατο 
παλινδρομεΐν  οΐκαδε,  τήν  τοιαύτην  ήμέραν  κρουόντων  άποκαλών.  4.10  Ώς  ούν  έπί 
πολύ  κατά  τά  Σκύλα  ό  Θεόκτιστος  έκεκράτητο,  τον  έξ  Αρμενίων  Κωνσταντίνον,  ού 
προμεμνήμεθα,  δυσωπεΐ  άντιλαβέσθαι  αύτοΰ.  ούτος  δέ  χρηστότητος  τρόποις 
φερόμενος  τάς  πρός  τον  Ιουστινιανού  τρίκλινον  φερούσας  πύλας  συνέπτυξεν,  τήν 
δι'  αύτών  άπείργων  φοράν  στρατιωτικήν  τέως  άκρατώς  έρχομένην,  έως  αν  τά  πρός 
έξορίαν  αύτοΰ  διορίσειαν,  καί  μή  κεχράνθαι  Χριστιανικά)  τινάς  αΐματι.  τούτο  γάρ  καί 
Βάρδα  πολυμερώς  έπεφρόντιστο,  εί  γε  ραδίως  τά  πραττόμενα  διεξάγοιτο.  άλλά  τον 
βασιλέα  παρορμώσί  τινες  συμβουλεύοντες,  ώς  εΐπερ  μή  διά  τάχους  άναιρεθείη 
Θεόκτιστος,  έπανάστασις  έσται  παρά  δεσποίνης  δυσφόρητος.  τούς  έκ  Ταυρικής  καθ' 
έταιρείαν  Σκύθας  ό  βασιλεύς  ραγδαίω  προστάγματι  διαρρώννυσιν  έπελθεΐν  κατ' 
αύτοΰ  καί  συντόμως  διαχειρίσασθαι.  οί  δέ  έπήεσαν  όμοθυμαδόν  ώς  δέ  τάς  πύλας 
εύρον  συνεπτυγμένος,  έπείπερ  ό  Κωνσταντίνος  εντός  έφεστήκει,  κακω  μετρίω  τό 
άμετρον  τών  κακών  έξιώμενος  ύπεξίσταται,  εί  καί  γενναίος  τήν  τε  φρόνησιν  καί  τήν 
ψυχήν  καθεστήκει-  καί  όσον  ένήν  αύτω  σθένους  έν  τε  λόγοις  καί  έργοις, 

κατευνάζειν  έπεχείρει  τούς  έπιόντας  κατά  Θεοκτίστου,  κατά  τό  μάλλον 
ίκετευόμενος.  ώς  δέ  τά  τής  σωτηρίας  Θεοκτίστου  έν  τή  δυνάμει  τοϋ  βοηθού  διητόνει, 
τής  άνάγκης  κορυφουμένης,  έπείπερ  δύναμις  άνάγκης  έγγύθι  ναίει  καί  τό  τής 
άνάγκης  έστ'  άδήριτον  σθένος  κατά  τά  λόγια,  έξίσταται  των  πυλών,  καί  τοϊς  εΐσω 
ρύδην  προσκεχωρήκεσαν.  καί  τις  αύτών  υπεισέρχεται  τή  καθέδρα,  καθ'  ήν  ό 
Θεόκτιστος  ύποκέκρυπται,  καί  έκεϊσε  τήν  διά  ξίφους  τελευταίαν  τομήν  αύτω 
έγγαστρίζεται.  έντεϋθεν  είπεϊν  τώ  Βάρδα  τον  Μανουήλ  σιβυλλαίνοντα·  σπάθην 
γυμνώσας,  Βάρδα,  τοϊς  άνακτόροις,  σαυτώ  γυμνώσεις  είς  τομήν  τοϋ  σαρκίου.  4.11 
Καί  μετά  βραχύ  τά  κατά  τήν  δέσποιναν  έκταράττεταν  διό  σύν  ταϊς  έαυτής  θυγατράσι 
τής  προς  τον  υιόν  όμοτιμίας  έκπεπτωκυϊα  τοϋ  παλατιού  έξοστρακίζεται  καί  τή  τών 
Γαστρίων  προσονομαζομένη  μονή  κατοικίζεται,  καί  τώ  μοναχικώ  μεταμείβονται 
σχήματι.  δτε  δέ  αΰτη  προέγνω  τά  κατ'  αύτήν  συμβησόμενα,  προσκαλεσαμένη  τήν 
σύγκλητον  καί  τό  έν  τώ  ταμείω  χρήμα  κατεμφανίσασα  τό  τούτου  ποσόν  διωρίζετο  α 
κεντηναρίων  προς  τοϊς  ένενήκοντα  διά  χαράγματος  τοϋ  χρυσού,  ώσαύτως  καί 
άργυρίου  ώσεί  κεντηναρίων  τριών  <χιλιάδων>·  ών  τό  μέν  κατά  διαθήκας  παρήκεν  ό 
ταύτης  άνήρ,  τό  δέ  κατά  προσθήκην  [ό]  αύτή  συνέλεξεν.  έπί  τή  καταβάσει  δέ 
δυσχεραίνουσα  τώ  υίώ  προσενείρει  τό  έξ  άπαιδευσίας  πολυανάλωτον,  έτι  δέ  καί  έκ 
τούτου  τον  άφυκτον  όλεθρον.  4.12  Αί  δέ  αύτοκρατορικαί  ήνίαι  μόνω  τώ  Μιχαήλ 
προσανήρτηνται,  καί  έξ  έτοιμου  ό  Βάρδας,  οία  προς  γένους  τώ  βασιλεΐ  ών, 
προσωκείωτο,  ούχ  ήττον  δέ  καί  έκ  τοϋ  τοιούτου  τολμήματος,  διά  ταϋτα  καί  τήν  τοϋ 
καίσαρος  δόξαν  προσπορίσασθαι  έαυτώ  κατεφαίνετο  εύλογον,  άλλά  <μήν>  καί  προς 
τήν  αύτοϋ  άσφάλειαν  προσεχέστερον,  εί  καί  ταύτης  διήμαρτεν  ούτως  γάρ  αύτω 
Φιλόθεος  τις  τών  αύτοϋ  λίαν  γνωστός  καί  τήν  τοϋ  πρωτοσπαθαρίου  ύπέχων  τιμήν 
έβεβούλευτο.  ό  δέ  Βάρδας  τήν  καίσαρος  εύκλειαν  εΐληφώς  πολλοΐς  έδεδραστηρίωτο 
κατορθώμασιν,  ώς  έντεϋθεν  αύτω  τά  τής  καισαρείας  έπαύξοιτο  κάκεΐθεν,  ώς  φασι, 
τής  βασιλείας  έπαναβήσοιτο.  4.13  Τών  δέ  δυσσεβών  Ισμαηλιτών  έπηρεαζόντων 
'Ρωμαίους,  έξηγουμένου  αύτών  κατά  Μελιτηνήν  τοϋ  ’Άμερ,  ούκ  έκλελύσθαι 
τοσοϋτον  ό  βασιλεύς  έβεβούλητο,  άνδρικής  έμπρακτου  μεταποιούμενος 
καταστάσεως.  διό  καί  είς  τά  Σαμόσατα  πολεμικώς  προβιβάζεται,  πόλιν  Ίσμαηλίτιδα. 
καθ'  ήν  προσεδρεύσας  έπί  ήμέραις  τρισίν  μέχρι  τε  τής  κυρίας  έλθών  παρ'  αύτή  τά 
κατά  λειτουργίαν  Χριστιανών  άνατίθησι,  μετασχεΐν  μέλλων  τής  άναιμάκτου 
πληρότητος.  καί  κατ'  αύτήν  γε  τήν  ώραν  έξαίφνης  τάς  πύλας  οί  Αγαρηνοί 
άνεώξαντες  έξεληλύθεσαν  καί  εύχερώς  είς  τροπήν  τον  άνακτα  διεκρούσαντο  καί 
τοσοϋτον  άπήλασαν,  ώς  καί  τάς  σκηνάς  αύτοϋ  καί  παν  άλλο  τι  τών  προς  χρείαν 
σκευών  σφετερίσασθαι,  τοϋ  βασιλέως  μόλις  άνασωθέντος.  4.14  Είτα  χρόνων  δύο 
παριππευσάντων  ’Άμερ  σύν  μυριάσι  τρισί  αύθαδώς  έκστρατεύεται.  καί  Μιχαήλ  έν 
πρώτοις  Θράκας  καί  Μακεδόνας  σύν  λοιποΐς  θεμάτων  στρατεύμασι  μέχρι  τετράδος 
δεκαδικής  χιλιάδος  συλλεξάμενος  διεξήει,  καί  καταλαβών  τινα  χώρον,  ώ  έπώνυμον 
Δαζυμών,  έκεϊσε  σκηνοΰται  εις  τι  λιβάδιον  κατωνομασμένον  Κελλάριον.  ό  δέ  ’Άμερ 
στρατηγικώς  παρεκβατικώτερον  διελθών  τής  άπαγούσης  όδοΰ  προς  τήν  Ζέλισαν, 
άπήει  προς  τό  Χωνάριον,  έν  τούτιρ  τε  πόλεμον  προς  'Ρωμαίους  άράμενος,  αύτίκα 
προς  αύτοϋ  τροποϋται  ό  βασιλεύς  φυγαδείας  έπιλαβόμενος  μιλίων  έως  έξ.  έντεϋθεν 
τοϋ  δρόμου  τών  βασιλικών  ίππων  άτονησάντων  καί  τοϋ  συμφυγαδευομένου  λαού, 
καί  μάλιστα  διά  τό  παρεΐναι  δυσφόρητον  καύσετον  έκ  τής  καιρικής  διαθέσεως, 
λυσιτελείας  ηγούνται  σκοπόν  άναβεβηκέναι  πρός  τι  όρος  πέτραις  τραχέσιν  άντίτυ 
πον  καί  παρόδιο  δύσβατον,  ό  Άνζής  κατωνόμασται.  τούτο  δήπερ  ό  βασιλεύς 
κατασχών  έναυλίζεται-  ό  δέ  ’Άμερ  γυρώσας  αύτόν  παρεντίθεται,  καί  διά  τούτο  μάχης 
σφοδράς  έκ  τοϋ  σύνεγγυς  άμφοτέρων  συγκροτηθείσης  ή  τών  έναντίων  ισχύς  τής 
βασιλικής  αν  περιγέγονεν  σοβαρευομένη  πανωλεθρίαν  (τοσοϋτον  γάρ  έκρατύνετο), 

εί  μή  εκ  τε  του  τόπου  καί  τής  των  συμπαρόντων  τω  βασιλεΐ  άνδρειόφρονος 
συλλογής,  πολλω  δέ  μάλλον  έκ  τής  άνω  συμμαχίας  άντέπιπτεν.  δθεν  ούτος 
συνεγνωκώς  την  άπειλουμένην  απώλειαν  τω  μαγίστρω  Μανουήλ  τα  περί  σωτηρίας 
κεκοινολόγητο,  τοιαϋτα  είπών  τί  δρώμεν,  ώ  Μανουήλ  μάγιστρε;  άπολλύμεθα  γάρ. 
καί  ούτος  άντέφη  αύτω·  τα  μέν  φοινικίζοντα  πέδιλα,  δέσποτα,  ά  την  βασιλικήν 
περιφάνειαν  δηλοϋσιν,  άπαμφιάσθητι,  μελαμβαφή  δέ  περίβαλε,  ώσαύτως  καί  την 
λοιπήν  βασιλικήν  πανοπλίαν,  έγώ  δέ  λογάδας  άνδρών  φ'  γενναίους  συλλάβοιμν  καί 
δι’  αύτών  γε  προς  εν  μέρος  των  πολεμίων  χωρήσομεν  καί  ραδίως  διελευσόμεθα.  καί 
ό  βασιλεύς  άντειρήκεν  ό  δέ  λαός  έκ  τούτου  τί  πείσεται;  καί  ό  Μανουήλ  άπεκρίνατο, 
ότι  ή  μέν  βασιλεία  σου  πάντως  έξ  άναγκαίου  διασωθήτω,  ώστε  μή  κατασχεθήναί  σε 
τοϊς  πολεμίοις·  τούτο  γάρ  εΐ  γε  συμβήσεται,  έλεεινόν  έ'σται  Χριστιανοΐς.  περί  δέ  τού 
λαού  δπερ  τό  θειον  κράτος  κελεύσειεν  εύσεβώς  διακαρτερήσομεν.  φ'  ούν  άνδρας 
γενναίους  άφορίσας  ό  Μανουήλ  παρεγένετο  εις  τι  μέρος  Σαρακηνικοϋ  τάγματος,  καί 
τό  σταυρός  νενίκηκεν  άνακεκραγώς  αύτός  μετά  των  κατ’  έκλογήν  αύτω  προσβαλών 
άνδρείως  διέκοψεν  καί  έξέθορεν  ό  δέ  βασιλεύς  δειλία  κατασχεθείς  ύπεστράφη.  ό  δέ 
μάγιστρος  βραχύ  τι  διαδραμών  καί  τον  βασιλέα  μή  έκβεβηκότα  πυθόμενος  αύθις 
άπήει  προς  έτερον  μέρος,  καί  αύτό  διασχίσας  είσέδυ,  ένθα  ό  άναξ  διέτριβεν.  βραδείας 
δέ  ώρας  γενομένης  έπί  ταϊς  τοιαύταις  παρεμβολαϊς  καί  πολλών  έν  ταύταις 
άναιρεθέντων  Σαρακηνών,  έτι  δέ  καί  διά  τό  σπανίζειν  τον  τόπον  ΰδατος,  άλλα  μην 
καί  νομής,  ύπεχώρησεν  ό  ’Άμερ  μετά  τού  ίδιου  στρατεύματος,  καί  παραγενόμενος  εις 
τι  λιβάδιον,  δπερ  Δώρα  κατονομάζεται,  εύθέως  προσανεπαύσατο.  άδειας  ούν 
έντεϋθεν  ό  άναξ  λαβόμενος  τάς  των  έχθρών  μιαιφόνους  χεϊρας  διέδρασεν  δλην 
ημέραν  τή  φυγή  προστιθέμενος,  καί  τοιούτω  τρόπω  διεσέσωστο.  4.15  Ετών  δέ  δύο 
διαβεβηκότων  πάλιν  ό  αύτός  ’Άμερ  τοΐς  'Ρωμαϊκοΐς  όρίοις  έφάλλεται,  έπί  μ'  χιλιάσι 
μεγαλειούμενος,  έξ  ών  τό  των  Άρμενιακών  θέμα  παντάπασι  διωλόθρευσε, 
παρεμβαθύνας  μέχρι  τής  προς  θάλασσαν  Άμινσοϋ.  καί  την  πολυάνθρωπον 
τεθεαμένος  αιχμαλωσίαν  καί  λαφυραγωγίαν  πολλήν,  ών  γέγονεν  έγκρατής,  δλος 
καθέστηκεν  έμμανής,  τή  θαλάσση  περισχεθείς  τής  άπληστου  φοράς,  καί  τω  ίδίω  λαω 
όξέως  διενετείλατο  κοπείσαις  ράβδοις  τύψαι  την  θάλασσαν,  καθώς  ό  Ζέρξης  κατά  τό 
προς  Ελλήσποντον  ζεύγμα  σιδήροις  ταύτην  έμάστιξεν,  έπειπών  ϊνα  τί  αύτήν 
εΰρομεν  ένθάδε;  καί  ϊνα  τί  μή  περαιτέρω  λεηλατούντες  τούς  έγχωρίους  προέβημεν; 
περί  δέ  τής  πλείστης  αιχμαλωσίας  πεπυσμένος  ό  βασιλεύς  δυσφορήτως  είχεν  καί 
ήνιάτο,  καί  τοϊς  ύποχειρίοις  έντραπεζούμενος  τοιαΰτά  φησιν  οϊμοι,  οϊμοι,  ούχ 
εΰρηταί  τις  άνθρώπων,  δς  προς  την  βασιλείαν  ημών  καί  προς  Χριστιανούς  άγάπην 
ειλικρινή  διασώσειεν,  ώς  ένθένδε  προθυμοποιηθείς  άπέλθοι  καί  τω  άσεβεϊ 
πολεμήσειεν  ’Άμερ.  ούτως  τού  βασιλέως  διατεθέντος  άνέστη  Πετρωνάς,  ό  Θεοδώρας 
καί  Βάρδα  αύτάδελφος,  καί  προς  τον  βασιλέα  φησίν,  δτι  ύπηκόους  μέν  πολλούς  τή 
σή  μεγαλοδόξω  βασιλεία  δέδωκεν  ό  θεός,  οιτινες  πλεϊστά  σε  στέργουσι,  δέσποτα, 
προτεθύμηνται  δέ  καί  ύπέρ  τής  σής  άγάπης  τεθνάναν  πλήν  τοϊς  πολέμοις  ποτέ  μέν 
εύτυχίαι,  ποτέ  δέ  δυστυχίαι  συμβαίνουσι·  την  δέ  νίκην  άνενδοίαστον  ούδείς 
άνθρώπων  έπίσταται,  εί  μή  μόνιρ  αΰτη  θεω  προδιέγνωσται.  διό  προς  ταΰτα  ό 
βασιλεύς  άπεκρίνατο·  λοιπόν,  ώ  Πετρωνά,  προαιρή  άπιέναι  καί  προσβαλεΐν  τω 
έχθρω  καί  των  Χριστιανών  καί  τής  έμής  βασιλείας  προκινδυνεΰσαι;  ύπολαβών  δέ 
αύτω  φησιν,  δτι  περ  έν  έτοιμότητι,  βασιλεύ,  χρηματίζω  την  ένοΰσάν  μοι  αίματος 
δράκα  ύπέρ  τής  σής  βασιλείας  καί  των  όμοπίστων  άποκενώσαι.  τούτοις  δη  τοΐς 
προθύμοις  λόγοις  ό  άναξ  έγγυηθείς  προχειρίζεται  τούτον  ήγεΐσθαι  τού  τάγματος  των 
σχολών  δς  τω  λόγω  τής  προβολής  σπουδαίως  διατεθείς  τό  έ'ργον  έπήγαγεν, 
εύθυβολήσας  προς  τον  πολέμιον  σύν  έπιλέκτοις  καί  ού  πλήθει  τοσούτω 
μεστούμενος.  δ  ούκ  έλελήθει  τω  ’Άμερ·  φυγάς  γάρ  τις  'Ρωμαίων  προς  αύτόν  άπεισι 

καί  φησίν  γνωστόν  έστω  σοι,  ’Άμερ,  Πετρωνάς  έκεΐνος  ό  προς  γένους  τοϋ  βασιλέως 
τό  αίδέσιμον  έχων  έπηύχησε  περιθέσθαι  σοι  πόλεμον  δθεν  αυτόν  άπάσης  τής 
στρατιάς  ήγεμονεύειν  προσέταξεν.  παρ'  φ  συνήθροισται  πας  ό  των  θεμάτων  στρατός 
καί  έξώπλισται,  την  κατά  σοΰ  μάχην  πραγματευόμενος,  τότε  ’Άμερ  τοϊς  ύπ'  αυτόν 
ταξιάρχαις  τό  άκουσθέν  παρεγύμνου,  τί  δράν  χρή  προς  τοϋτο  διερευνώμενος.  οί  δε 
προς  αύτόν  όμοφρόνως  είπον  τό  παρ'  ημών  γεγονός,  ώ  ’Άμερ,  κατά  τής  έπικρατείας 
'Ρωμαίων  άνδραγάθημα  ούδείς  των  προ  ημών  έξειργάσατο.  ού  χρείαν  έχει  πλείονος 
έργασίας,  άλλ’  ή  παρεϊναι  οδόν  τήν  προς  την  χώραν  ημών,  δι’  ής  άφιξόμεθα.  και  εί 
μέν  ό  Πετρωνάς  διώκων  ημάς  καταλάβοι,  τηνικαϋτα  τούτω  παραταξόμεθα·  εί  δε 
τοϋτο  μη  συναντήσοι,  έν  τοϊς  ίδίοις  πάντως  άπελευσόμεθα.  αύτός  δε  ό  ’Άμερ  ώς  εϊ  τις 
άλλος  οίηματίας  τελών  καί  ύπέροπλος  έφη·  ούδαμώς  τό  παρ'  υμών  βουλευθέν 
διαπράξομαι,  ώς  αν  μη  έκεΐνος  έμοί  δειλίαν  καί  δρασμόν  έπιγράψοιτο·  διό  άπειμι 
προς  άντιπαράταξιν  αύτοϋ.  διοδεύσας  δε  άπό  Άμινσοϋ  ώσεί  μίλια  ρ'  τώ  Άβυσιανώ 
καταντά,  κατά  συνορίαν  τελοϋντι  τής  τε  Παφλαγονίας  καί  τοϋ  Άρμενιακών  θέματος, 
εις  τον  χώρον,  ός  κατωνόμασται  Πόρσοντα,  έν  φ  όρος  καθέστηκεν,  καθ'  δ  ό  ’Άμερ 
έσκήνωσεν,  ήτοι  τοϋ  όρους  έκεϊθεν,  καί  ό  Πετρωνάς  ένθεν,  νυκτός  δε  καταλαβούσης 
στρατηγούς  έκπέμπει  τών  ευδόκιμων,  έπαναβεβηκέναι  τοϋ  όρους  καί  έγκρατήσαι 
αύτοϋ,  ΐνα  μή  τούτου  έν  κατασχέσει  γένωνται  οί  πολέμιοι,  ταύτό  δή  τοϋτο  καί  ό 
’Άμερ  είργάσατο.  προς  τή  άναβάσει  δέ  τοϋ  όρους  συνηντηκότων  άλλήλοις 
ύπερίσχυσεν  ό  θεός  τον  λαόν  αύτοϋ  καί  τούς  άναβεβηκότας  εύθαρσώς  κατεβίβασεν 
έφ'  δ  καί  ό  Πετρωνάς  μετά  τοϋ  ύπ'  αύτόν  παντός  λαού  άναβέβηκεν.  συμβολής  δέ 
γενομένης  τών  έκατέρων  μερών,  ό  έπιβλέπων  θεός  έπί  ταπεινόν  καί  πράον  καί  τούς 
αύτοϋ  τρέμοντα  λόγους,  ό  τοϊς  ύπερηφάνοις  άντιτασσόμενος,  τον  μέν  έκραταίωσε, 
τον  δέ  έσάθρωσεν  καί  παραυτίκα  ό  ’Άμερ  μαχαίρα  πεποινηλάτητο,  ούπερ 
άναιρεθέντος  ό  ύπ'  αύτόν  άπας  λαός  διεσκέδαστο  καί  ξίφους  έγχείρημα  γέγονεν,  καί 
σχεδόν  άπας  άπώλετο,  δίχα  τοϋ  τούτου  υίοΰ  μετά  έκατοντάδος  άνδρών 
διαπεραιωσαμένου  'Άλυν  τον  ποταμόν  ού  κατά  συνάντησιν  καθεστώς  έν  τφ 
Χαρσιανοϋ  θέματι  μεράρχης  ό  Μαχαιράς  οΰτω  καλούμενος  κατέσχεν  αύτόν  καί  τούς 
σύν  αύτφ,  ώστε  παρά  μικρόν,  τοϋ  θεοϋ  θαυματουργήσαντος  ύψηλφ  έν  βραχίονι,  μή 
περιλεκρθήναί  τινα  έξ  αύτών  καί  περί  τών  συμβεβηκότων  άπαγγεΐλαι  τοϊς  κατά  τήν 
πόλιν  αύτών  περιοΰσι  Σαρακηνοΐς.  περί  τούτου  διαγγελθέντος  τφ  βασιλεΐ  κατά  τήν 
πολιτείαν  χαρμονή  δαψιλής  διακέχυται,  καί  ό  Πετρωνάς  τή  τών  μαγίστρων  εύκλεια 
σεμνύνεται.  ώς  δέ  τινες,  ότι  καί  Βάρδας  σύν  τφ  όμαίμονι  τούς  έχθρούς 
τροπωσάμενος  τήν  τοϋ  καίσαρος  τότε  κληροϋται  άνάρρησιν,  έν  ήμέραις  τοϋ  Πάσχα, 
ίνδικτιώνος  ι.  4.16  'Ο  ούν  καθηγεμών  Βουλγάρων  περί  τούτου  έπεγνωκώς  καί  τφ 
τοιούτω  κατατροπωθείς  εύτυχήματι  προς  είρηναίαν  κατάστασιν  ύποκλίνεται,  εί  καί 
πριν  έθρασύνετο,  άλλά  μην  καί  λιμφ  οί  περί  αύτόν  πιεζόμενοι,  δθεν  καί  τό 
Όμηρικόν  καθ'  έαυτούς,  ώς  είκός,  διενενόηντο  λόγιον  πάντες  μέν  στυγεροί  θάνατοι 
δειλοΐσι  βροτοΐσι,  λιμφ  δ'  οΐκτιστον  θανέειν  καί  πότμον  έπισπεΐν,  καί  τοσοΰτον, 
ώστε  καί  τοϋ  Χριστιανών  εύπειθώς  καταξιωθήναι  βαπτίσματος  άπαντας,  τον  δέ 
αύτών  άρχηγόν  αίρετίσασθαι  Μιχαήλ  ώνομάσθαι  έπί  τφ  βασιλέως  όνόματι, 
έκπεμφθέντων  έκεΐσε  άρχιερέων  τινών  έλλογίμων  τά  τής  Χριστιανικής  πίστεως 
έγκρατύνασθαι.  4.17  Περί  πολλοϋ  δέ  τφ  καίσαρι  Βάρδα  ή  σοφία  πεφιλοτίμητο,  καν 
τών  πολλών  προς  έπίδειξιν  έμεμέλητο.  συναθροίζει  σοφούς  κατά  τήν  Μαγναύραν, 
ών  τούς  μέν  φιλοσοφίας  <καί>  γεωμετρίας,  τούς  δέ  έτέρους  άστρονομίας,  άλλους 
γραμματικής  άντιποιουμένους  έγκαταστήσας  προίκα  διδάσκειν  τούς  προσιόντας 
<παρεκελεύσατο>.  καί  τοσοΰτον  αύτφ  τά  τής  έπιμελείας  έν  τούτω  διείργαστο,  ώς 
Άέοντα  τον  πάνυ  φιλόσοφον  κατά  τήν  φιλοσοφίαν  έντάξαι  διδάσκαλον,  καί  τον 
αύτοϋ  φοιτητήν  έν  γεωμετρία  Θεόδωρον,  καί  έν  άστρονομία  Θεοδήγιον,  έν  τε 

γραμματική  Κομητάν,  καί  τούτους  ταΐς  βασιλικαϊς  δωρεαΐς  έπαρκεΐν  έφ'  οίς  έκ 
φιλοπονίας  έπιχωριάζων  συχνώς  καί  των  μαθητιώντων  έκαστου  τό  έπιτήδειον 
έννοών  χρησταΐς  έλπίσιν  ύπέτρεφεν,  αυτών  τε  τούς  καθηγουμένους  έμμελεστέρους 
προς  τούτους  ταΐς  εύεργεσίαις  πεποίητο,  ώστε  τού  λόγου  τα  σπέρματα  έ'κτοτε  καί 
μέχρι  τής  δεύρο  διαυξηθέντα  έπΐ  πλέον  τελεσφορεϊν  εις  έκείνου  μνήμην 
άνάγραπτον.  προς  έπΐ  τούτοις  τώ  άδωροδοκήτω,  καν  έπιπλάστως,  έκέχρητο. 
έπεφιλοχρηματήκει  γάρ  αφειδώς  πολλών  κτημάτων  καί  μήν  τιμαλφών  έφιέμενος, 
ών  τήν  κτήσιν  έξ  αναγκαίου  προσελαμβάνετο·  έπεφιλοτίμητο  γάρ  προπομπαϊς  εις 
άκρον  καί  σεβασμιότησι,  τό  αΰθαδες  καί  άλαζονικόν  έπισπώμενος,  εί  και  μετά 
σκηνικευομένης  φρονήσεως  και  άρχικής  καταστάσεως  ήττων  ήν  τών  εξ  άληθείας 
βελτιωμάτων.  έξ  ών  άσχέτως  έβασιλεία,  Μιχαήλ  έπαυχενίζων  τού  βασιλέως,  ώς 
παροράσθαι  μεν  πολλάκις  έκ  [τε]  τών  συγκλητικών  έξεγένετο,  τάχα  δε  και  διά  τό 
άλίσκεσθαι  φιλοθεάμονι  και  φιλιπποδρόμω  προθέσει  τον  άνακτα  δι'  άπροσεξίαν  τών 
άμεινόνων  ή  τυχόν  καί  ηλικία  τή  νεαζούση  παραρριπίζεσθαι.  4.18  Ού  μήν  δέ  Βάρδας 
μόνης  τής  βασιλείας  έρών  έτυρβάζετο,  άλλα  καί  τών  τής  έκκλησίας  έγκρατεϊν  ούκ 
έπαύετο,  ώστε  καθελεϊν  τού  άρχιερατικοϋ  θρόνου  τον  σεμνόν  Ιγνάτιον 
διασκέψασθαι,  τώ  άπεϊρχθαί  ποτέ  κοινωνίας  αύτόν  κατά  τι  τών  άπευκταίων 
έλάττωμα,  ό  προς  υπόνοιαν  παρενέσκηπτεν,  εί  καί  παρ'  αύτοϋ  πολλάκις  εν  ταύτη 
δεχθείς  νουθετητικαΐς  τε  συμβουλαϊς  μή  πεισθείς  έαυτόν  δοκιμάζειν  καθά  τώ  Παύλω 
νενομοθέτηται,  άνευλαβώς  τώ  άγιάζοντι  πρόσεισι  καί  πολλάκις·  διό  εν  μια  τής 
άδιαφόρου  τόλμης  άπορραπίζεται,  καί  άπειλεϊ  κατ'  αύτοϋ  μεθ'  ύβρεων  χαλεπών  τής 
άρχιερωσύνης  αύτόν  καθαιρήσειν,  προσεπιθησόμενος  αίκισμούς.  ός  μετ'  ολίγον  τον 
τοιοϋτον  άνδρα  τής  άρετής  ματαιώσας  τοϊς  κατ'  αύτοϋ  σκευασθεϊσι  τής  έκκλησίας 
καθίστησιν  έ'κβλητον,  τον  μετά  τήν  τετραετή  τοϋ  θρόνου  κατάσχεσιν  καί  τελευτήν 
τοϋ  τρισμάκαρος  Μεθοδίου  κατ'  έκλογήν  προκριθέντα,  σύν  εύλαβεία  τή  μεγίστη  τών 
έκ  πατρός  ορθοδόξων  συστάσεων,  τών  μεγά  λων  τή  άρετή  Βασιλείου  καί  Γρηγορίου, 
τών  υιών  Δέοντος  βασιλέως,  καν  τή  τοϋ  πατρός  έπιψόγω  αίρέσει  σμικρυνομένων, 
ώς  έντεϋθεν  λοιπόν  κληροϋσθαι  τό  μέγιστον  τών  μεγάλων  έπαναβέβηκεν. 
άντεισάγει  δέ  Φώτιον  πατριάρχην,  κατά  τι  μέν  τών  βελτιόνων  ύπερτεροϋντα,  κατά 
τι  δέ  χθαμαλούμενον.  έφ'  ών  καθόδω  καί  τή  άνόδιρ  πολλών  προσκληθέντων  τής 
γερουσίου  βουλής  καί  ταύταις  έπισφραγισαμένων,  Κωνσταντίνος  μόνος  ό  είρημένος 
ού  κατατίθεται,  έξειπών  μή  έξεϊναί  τινι  τών  λαϊκοΐς  καταλόγοις  συνειλεγμένων  περί 
τοιούτων  έγγράφεσθαι.  ού  μέχρι  τούτου  τα  κατ'  αύτόν  άλλα  πολλαϊς  τιμωρίαις 
έμμεθοδεύεται  παρά  μικρόν  τής  ζωής  άπηλλάχθαι,  καί  τοσοϋτον,  ώστε  χαμαιριφή 
σταυροειδώς  διηπλώσθαι  τώ  χεϊρε  καί  τώ  πόδε  κατάδεσμον  καί  άλγηδόσιν  έντεϋθεν 
κακύνεσθαι.  ού  μέχρι  δέ  τούτου  τα  τών  αίκισμών  διεκόπτετο,  άλλ'  έπί  τό  χείρον 
προέκοπτεν.  έκδίδοται  παρά  καίσαρος  Θεοδώρω  τώ  Μωρώ  κατά  κλήσιν,  τώ 
ώμοτάτω,  προς  δέ  καί  Γοργονίτη  Ιωάννη  καί  Νικολάω  τώ  Σκουτέλλωπι,  καί 
<άπάγεται>  εν  τώ  τών  άποστόλων  περιβοήτω  ναώ,  εν  ήρώω  τών  βασιλέων,  έφ'  ότω 
έγκέκλειστο  λιμώ  καί  δίψει  τρυχόμενος  καί  πολλώ  πλέον  ταΐς  κατά  σώμα 
κακώσεσιν  οΐτινες  λάρνακι  Κωνσταντίνου  τοϋ  Κοπρωνύμου  περισκελίσαντες  κατά 
γύμνωσιν  εΐασαν.  χειμώνος  δέ  ήν  ώρα,  καί  μάλα  τών  έπαχθών  τώ  λίθω  έπαυχένιος 
ή  όξύτης,  καί  δι'  όλου  κατά  τήν  άφήν  λίαν  ψυχρός  έκ  τε  καιρού  καί  τής  έαυτοϋ 
φύσεως.  ένθένδε  ό  άθλητής  τών  κρύφιων  σαρκών  άποβολήν  έποιεΐτο  σαπρίας  καί 
αίματος,  καί  ή  οδύνη  όποια,  ΐστε  πάντως  τινές,  οι  δυσεντερίας  καί  μάλλον  έκ  ψύχους 
πεπείρασθε.  κρύους  γάρ  καί  φλέγματος  δήξει  τοϋ  έντέρου  πημαινομένου  εύθύς  μέν 
περιοδυνάται  καί  διατείνεται  ό  τούτων  αίσθόμενος,  είτα  σφοδρώς  ώχριά  καί  τή 
πυκνώσει  τοϋ  περιέχοντος  όδυνηρώς  φρικιά  θρομβουμένου  τοϋ  αίματος  κατ' 
έπιφάνειαν,  έξ  ού  ή  διαφόρησις  οΐχεται1  άλλα  μήν  καί  κατά  βάθος  τοϋ  έγκαρδίου 

πνεύματος  πυκνουμένου  τη  συμπιλήσει  τού  έ'ξω  παχυνομένου,  είτα  τώ 
τραυματιώντι  μέρει  πλέον  δριμύσσεται,  συνελαυνομένης  έκεΐσε  πάσης  τής 
χαλεπότητος.  ούτως  έγκαρτερών  τοϊς  δεινοΐς  ό  πανόλβιος,  εί  και  εύνουχία  και  γήρει 
πολυειδώς  μεμαλάκιστο,  ούκ  έφθέγξατο  προς  τον  κύριον  πονηρόν  ύπέρ  ών 
έπεπόνθει,  ούκ  έκείνοις  ένδόσιμον,  ούκ  αμφίβολον,  ού  κατά  τούς  έταίρους  τού  εξ 
Ιθάκης  συνέκρινεν  βέλτερον  <ή>  άπολέσθαι  ένα  χρόνον  ήέ  βιώναι,  ή  δηθά 
στρεύγεσθαι  έν  αίνή  δηϊοτήτι,  ήτοι  τη  προς  τον  καίσαρα.  ούκ  ήν  γάρ  αύτω  επ' 
έ'λαττον  ή  πάλη  προς  σάρκα  και  αίμα  τής  προς  τάς  άρχάς  καί  τάς  έξουσίας  τού 
σκότους  τού  αίώνος  τούτου,  ή  μάλλον  είπεϊν  κατά  τό  μέγιστον  ίσος  ό  άγων  επ' 
άμφότερα.  τοιγαροϋν  τινα  διανίστησι  <κύριος>  των  συνόντων  τώ  μακαρίω  κατά 
φρουράν,  ού  προς  πήμανσιν,  άλλά  παρηγοριάν,  ώς  δι'  αύτόν  κινδυνεύοντι. 
Κωνσταντίνος  ήν  ό  Αρμένιος,  ού  πολλάκις  κατά  μνείαν  κατέστην,  ούτος  πάνυ 
κρύφα  βαστάζων  τι  άγγείδιον  έξ  ύέλου  έ'μπλεον  οίνου,  προς  έπι  τούτιρ  καί  άρτον, 
έ'στιν  δτε  καί  μήλα,  των  κακοποιών  άνδρών  την  ύποχώρησιν  προς  μικρόν 
έμεθόδευεν,  καί  τω  όσίω  είσήει  καί  τού  λάρνακος  αύτόν  κατεβίβαζεν,  καί  παρεϊχεν 
τον  έ'λεον,  άποκουφίζων  καν  έπ’  ολίγον  τής  συμφοράς,  μέχρι  τής  έκείνων  έλεύσεως. 
φ  πολλήν  την  εύχαριστίαν  ήμείβετο  μετά  τήν  των  κακών  λύτρωσιν  ού  γάρ  ώς 
καίσαρος  ών,  εί  καί  τών  οικείων,  τοϊς  αύτοϋ  κακοϊς  ένεδίδου,  εΐδώς  άπονέμειν  θεώ 
τά  θεού  καί  τά  καίσαρος  καίσαρι,  ώστε  μή  παροξϋναι  τον  ΰψιστον.  4.19  Τά  δε  προς 
ιπποδρομίαν  τώ  βασιλεϊ  Μιχαήλ  διεσπούδαστο  έν  τοϊς  κατά  Προποντίδα  παλατίοις 
περκρανέσιν,  ένθα  ναός  τού  μεγαλομάρτυρος  Μάμαντος  ήδρασταν  έκεΐσε  τάς 
άμιλλας  συνεχείς  έποιεΐτο,  αύτός  ίππάζων  έφ’  άρματος,  τών  είωθότων  πάντων  κατά 
τήν  βασιλίδα  πόλιν  περί  τον  άγώνα  συντιθεμένων  καθ’  όν  τής  θεομήτορος  τιμία 
είκών  έπί  τής  βασιλικής  ίδρύσεως  ΐστατο,  έξ  ής  τούς  νικητικούς  έπάθλους  ό 
βασιλεύς  άνεδέχετο.  καί  τοσοϋτον  αύτω  τά  τής  ίπποδρομι  κής  έ'ριδος 
έπεφιλοτέχναστο,  ώστε  ποτέ  συνηνιοχοϋντα  Κωνσταντίνου  τώ  δηλωθέντι  έκ 
περιτροπής  άκουσίου  τούτον  άνασκευάσθαι  καί  παρά  μικρόν  διολέσθαι  τή 
περιπτώσει  τού  άρματος,  δθεν  προσεπετίθεντο  τά  τής  εύτελείας  αύτω,  καί  πολλώ 
πλέον  τά  τής  έξουδενώσεως  έκ  τού  ψευδοφανοϋς  πατριάρχου  καί  συνεπαγομένου 
αύτω  αίσχίστου  κλήρου,  καί  τώ  άληθεΐ  πατριάρχη  κακήν  άμιλλαν  διαμιλλωμένων 
καί  δυσωνύμοις  ένθρονιζομένων  κακώς  μητροπόλεσι  καί  μεταποιούντων  έναγέσι 
θυσίαις  τά  άγια,  <ώς>  έντεϋθεν  καί  βεβηλοϋσθαι  αύτόν  παρά  παντός  γε  Χριστιανικού 
[γε]  πληρώματος  καί  κατεύχεσθαι  τής  βασιλείας  διάρρηξιν,  ήτις  ούκ  έπί  χρόνον 
μακρόν  άποβέβηκεν,  προηγησαμένης  τής  καίσαρος  άναιρέσεως,  ώς  φασι, 
συνεγνωκότος  αύτήν  Μιχαήλ  βασιλέως  έξ  άστατούσης  τής  διαθέσεως·  καθ’  ήν  καί 
τήν  έσχάτην  δίκην  αύτός  έκληρώσατο,  ώς  ώδε  λεχθήσεται.  4.20  Εύτρεπισμόν 
ναυστολίας  κατά  Κρήτης  άμφω  συντίθενται  καί  πάντα  στρατόν  συγκινοΰσι  κατ' 
ήπειρόν  τε  καί  θάλασσαν  καί  αύτοί  έφικέσθαι  προήρηντο.  ώς  δε  τοϊς  προς  τό  δνομα 
Κήποις  προσκεχωρήκεσαν,  εύθέως  τά  κατά  Βάρδα  τού  καίσαρος  χώραν  λαμβάνει, 
ένταΰθα  γάρ  προμεμηχανούργητο  ταΰτα  εκ  τε  θεού  καί  βασιλικής  έπινεύσεως,  ώς 
καί  αύτω  τώ  Βάρδα  γνωσθήναι,  περί  ού  ή  έπίθεσις.  μια  γάρ  τών  ήμερών  προ  τής 
έξελεύσεως  Βάρδας  προσφοιτήσας  κατά  τον  έαυτοΰ  οίκον  καί  τούς  γνωστούς 
μετακαλεσάμενος  τήν  έσχάτην  αύτοΐς  άνετίθει  δεξίωσιν,  καί  συμποσιάσας  τοϊς 
οίκειοτάτοις  τών  φίλων  λεγάτα  παρέσχετο,  τήν  ιδίαν  καταστροφήν  τεκμηράμενος. 
άπεισι  προς  μονήν  λοιπόν  γείτονα,  ήπερ  Όδηγοί  κατωνόμασται.  ώς  δε  παρεστήκει 
τοϊς  τού  ίλαστηρίου  προθύροις  λαμπαδουχών  άφιερών  τε  προπεμπτηρίους  φωνάς, 
τηνικαύτα  ή  τούτου  χλαμύς  τών  ώμων  άποσπασθεΐσα  έμφανώς  συγκεχάλακεν  ής  έν 
έπαισθήσει  γενόμενος  άπωλοφύρετο  δάκρυσι  προς  τήν  Θεοτόκον  διαπρύσιον  βοήν 
εύκτικώς  άναπέμπων  τής  τών  έλπιζομένων  λυτρώσεως.  4.21  Ού  μόνον  δε  έν  τούτοις 

αύτώ  τά  τής  προδηλώσεως,  άλλα  καί  έτερόν  τι  συμβόλαιον  προηγήσατο.  έ'δοξεν 
όναρ  όράν  γε  τω  καίσαρι·  τό  δε  τοιουτον  διεμόρφωτο,  ώς  έν  έορτασίμου  ήμερα  δ  τε 
βασιλεύς  καί  ό  καϊσαρ  έπήει  τω  Σοφίας  θεού  ίερω  μετά  τής  συνήθους  λαμπρότητος. 
ώς  δέ  προσπεφοιτήκεσαν  οία  θυρίσι,  ταύταις  είκονισμένοι  λαμπροφοροϋντες  τούτοις 
άνεφάνησαν  άγγελοι,  και  προς  τοϊς  έσω  διώπτετό  τις  ύπεράνω  γηραιός 
θρονιζόμενος·  τίς  ούτος;  Πέτρος  ό  άποστόλων  προβάθμιος,  αύτώ  τε  γονυπετών 
δάκρυσιν  ό  Ιγνάτιος  ύπέρ  ών  λωβηθείς  ύπομεμενήκει.  ό  δέ  τω  πάθει  συνδιατεθείς 
αύτώ  έφη  τήν  έκδίκησιν  έκ  χειρός  κυρίου  άποίσασθαι,  καί  άμα  τω  λόγω  ένί  δύο 
τινών  παρ’  αύτώ  ίσταμένων  ώσεί  πραιποσίτων  χρυσοενδύτων  βραχεϊαν  έπιδίδωσι 
μάχαιραν,  καί  προσετετάχει  έννεύσας  τον  μέν  βασιλέα  τοϊς  δεξιοΐς  άφορίσαι,  τον  δέ 
θεόργιστον  καίσαρα,  ούτως  είπών,  τοϊς  άριστεροΐς,  καί  διά  ταύτης  μεληδόν 
τιμωρήσασθαι.  ού  δήθεν  έξιεμένου  καί  περί  τού  Μιχαήλ  διειρήκει  τήν  τομήν 
άπεκδέχεσθαι,  άποκαλών  αύτόν  άσεβότεκνον.  4.22  Καί  άλλο  τι  σημεΐον  έπί  τω 
θανάτου  παρηκολουθήκει  τού  καίσαρος.  έξαπεστάλη  κατά  Κήπους  διάγοντι  παρά 
Θεοδώρας  τής  αύτοϋ  άδελφής  έσθής  τού  προσήκοντος  μήκους  έλλείπουσα,  ήτινι 
πέρδιξ  χρυσόπαστος  καθιστόρητο·  ήν  προσδεξάμενος  έπυνθάνετο-  αυτή  τί 
κεκολόβωται;  καί  ό  έν  ταύτη  πέρδιξ  τί  δηλών  άναγέγραπται;  άμφοτέρων  τήν  λύσιν 
διεζωγράφει,  διά  μέν  τού  πέρδικος  τό  προς  αύτόν  δολερόν,  ώς  έοικεν,  τής  στειλάσης 
διά  τήν  έπί  τω  άναιρεθέντι  Θεοκτίστου  άντέκτισιν,  διά  δέ  τού  έλλιποϋς  τό  έλλιπές 
των  έαυτοϋ  ήμερων  αΐνιττόμενος.  δθεν  καί  Αντιγόνου  τω  πατρικίου  καί 
καθηγεμονεύοντι  των  σχολών,  τω  υίω  αύτοϋ,  προσετετάχει  τον  ύπ'  αύτόν  λαόν 
άπαντα  συντελεΐν  καί  τή  βασιλίδι  κατευθϋναι  τήν  άφιξιν.  ό  δέ  προς  τήν  τοιαύτην 
δυσανασχετεί  βούλησιν.  καί  πλέον  τά  κατά  Μιχαήλ  βασιλέως  έπεφανέρωτο  παρά 
καίσαρι.  προ  δέ  τίνος  χρόνου  σεισμού  γεγονότος  των  πώποτε  μνημονευομένων 
φρικωδεστέρου,  έπεπτώκει  τό  άγαλμα,  ό  κατά  τήν  άγίαν  "Ανναν,  ή  έπώνυμον  τό 
Δεύτερον,  κατά  κίονα  διεστήλωτο·  δπερ  διαγγελθέν  παρά  καίσαρος  Λέοντι 
φιλοσοφώ  σαφώς  διηρμήνευτο,  τον  έκ  πρώτου  άνακτος  δεύτερον  έκπεσεΐσθαι  διά 
θανάτου,  τω  τε  καίσαρι  Βάρδα  τον  διαδεξόμενον  δακτυλοδεικτεΐσθαι  Βασίλειον  όν 
έκτοτε  ούτος  βασκάνως  έπέβλεπεν.  4.23  Καί  ταϋτα  κατά  προφητείαν 
συνωμαρτήκεσαν  καίσαρι.  έπί  Κήπους  γάρ  έφεστηκότων  αύτών  ό  μέν  βασιλεύς  τά 
τής  βασιλείας  ένήργει  πρακτέα,  ό  δέ  καϊσαρ  τά  τής  φιλαρχίας  πλέον  έπετηδεύετο, 
καί  πολύς  ήν,  ύπεραίρων  τού  βασιλέως  καί  έτέρων  των  κατά  θεραπείαν 
φκειωμένων  αύτώ.  ώς  δέ  προς  τούτο  δυσφορήτως  διέκειντο,  έμηχανώντο  κατ' 
αύτοϋ  βουλήν  δολερόν,  όπως  μιαιφονήσειαν  άλλά  τήν  έταιρειώτιν  τούτου  πληθύν 
έδεδοίκεσαν,  ϊνα  μή  παρ'  αύτής  καταδυναστεύοιντο.  προς  άμιλλητήριον  δρόμον 
ίππων  συμφύρονται  σύν  Αντιγόνω  τω  τούτου  υίω  καί  αύτόν  πόρρω  τής  βασιλικής 
σκηνής  διορίζουσι,  καί  καίσαρος  τούς  πρωταγωνιστάς  έπί  τούτου  συνέλκουσιν,  ώς  αν 
ένησχολημένων  αύτών  άφυλάκτως  τω  καίσαρι  έπίθωνταί  τινες  καί  διαχειρίσωνται. 
Συμβατίου  δέ  γαμβρού  έπί  θυγατρί  καίσαρος  τιμής  τε  πατρικίων  ήξιωμένου  καί  τά 
τού  δρόμου  διέπειν  διειληχότος,  είσιόντος  τω  βασιλεΐ  συμπαρόντι  καίσαρι  τάς  τε 
δημοσίους  άνεγνωκότος  άναφοράς,  άπιόντος  δέ  κατά  <τά>  πρόσθεν  τύπου  σταυρικω 
σχηματισαμένου,  άτε  καθηγουμένου  τής  συσκευής,  οί  έν  παραβύστου  σκηνής 
ένεδρεύοντες  ξιφηφόροι  έπήεσαν,  καί  προσενώπιον  βασιλέως  άνηλεώς 
άποκτέννοντες  κατακερματίζουσι  καίσαρα,  μηνί  Απριλίου  κα',  ΐνδικτιώνος  ιδ'-  μεθ' 
ών  Χάλδος  τις  παρεύρητο,  ου  Τζιφιναρίτης  έπώνυμον.  τής  ούν  στασιώτιδος  έπηρείας 
άθρόως  έπισυστάσης  τού  τε  βασιλέως  ένθροηθέντος  καί  τω  πτώματι  άκουσίως 
έγκρημνισθέντος  ό  έπί  τής  βασιλικής  βίγλης  ύπερασπίζων  ήν  βασιλεΐ  Κωνσταντίνος 
δρουγγάριος,  τό  μή  συμπεφονεΰσθαι  αύτόν,  οία  πιστός  ύπερασπιστής  καί  μέχρι 
ψυχής  τό  εΰνουν  έπιδεικνύμενος.  καί  τάχα  αν  άμφότεροι  διεφθάρησαν,  εί  μή  αύτός 

έκεΐνος  εύφημίαις  έπιδημίοις  καί  αύταΐς  παλάμαις  έπήμυνε  θαρσοποιήσας  τον 
άνακτα  και  των  μιαιφόνων  έξήνεγκεν,  καλοκάγαθία  γνώμης  καί  εύτολμία 
φραττόμενος.  ώς  ούν  οί  μιαιφόνοι  τό  λείψανον  πολλοΐς  τμήμασι  διενείμαντο,  τά 
τούτου  αιδοία  κοντω  διαρτήσαντες  έθριάμβευον  ούτως  γάρ  καί  μετά  θάνατον 
αίκίζειν  έξέμηναν.  ύπέρ  καίσαρος  δε  ούκ  ολίγος  όχλος  έπέτρεχεν  καί 
προσεκεχωρήκει  αν  πόλεμος  κατ'  άλλήλων,  εί  μή  παρά  τού  αύτοϋ  Κωνσταντίνου 
πάση  δυνάμει  άνέσταλτο.  δι'  ου  τινα  των  κακών  άνεχαίτιστο,  τά  πλείω  δε 
έκυμαίνετο  μεϊζον  ή  τό  Ίκάριον  πέλαγος  Εΰρου  δεινού  έπιπνέοντος·  ούδείς  τε  των 
κατά  πολεμίων  έπιχειρήσεων  ή  καθ'  έαυτόν  έκαστος  έμφροντις  ήν,  τού  μεν  ύπέρ 
βασιλέως  γε  νήφοντος,  τού  δέ  ύπέρ  καίσαρος,  έτέρου  δέ  ύπέρ  Βασιλείου  τού 
μεγαλόφρονος,  διά  τό  πεφιλοστοργήσθαι  λίαν  παρά  τού  αύτοκράτορος.  καί  εύθέως 
περί  την  βασιλεύουσαν  άναζεύγνυσιν.  4.24  Υπήρχε  δέ  ό  Βασίλειος  έκ  γένους  μέν 
πρεσβυτέρου  Πάρθου  Άρσάκου  αύχών,  τού  περιθεμένου  την  Ασσυριών  άρχήν  έαυτω 
έκ  ψυχικής  καί  σωματικής  καρτερότητος,  καθεξής  δέ  καί  Τηριδάτου  τού  βασιλέως 
τής  αύτής  σειράς  έξημμένου'  άλλά  μην  καί  Φιλίππου  καί  Αλεξάνδρου  των  άριστων 
ηγεμόνων  έξείχετο.  ός  Μακεδόνων  τής  γής  έκφυείς  γεννητόρων  ήν  κατά  γενεάν  ούκ 
άσημων,  τραφείς  τε  νεανικώς,  ώς  ε’ί  τις  Άχιλλεύς  Χείρωνι  τω  Κενταύρω,  παρ'  αύτών 
τοϊς  άνδρικοΐς  έγεγύμναστο  φρονήμασί  τε  καί  πράγμασι,  καί  πάσι  μέν  κατ'  άμφω 
έξάκουστος  διετέλει  καί  φίλιος.  καί  δή  παραδόξως  διά  των  Χρυσέων  πυλών  είσηει 
τή  βασιλευούση  των  πόλεων,  κατά  μονήν  γε  τήν  έναγχος  προσαναπαυσόμενος,  ήτις 
νϋν  μέν  ιερόν  Διομήδους  τού  μάρτυρος,  Ήλιου  δέ  τό  πριν  κεχρημάτικεν.  είσηει  δέ 
τήν  τεκοϋσαν  έκβιασάμενος·  καί  δή  αν  έκεκράτητο  παρ'  αύτής,  εί  μή  τό  θεαθέν  αύτή 
δναρ  τίνος  έτυχεν  έπικρίσεως  παρά  των  έν  τούτοις  έσπουδακότων.  έωράκει  γάρ 
φυτόν  μέγιστον  έκφυήναι,  καθώς  ποτέ  ή  Μανδάνη,  καί  άνθεσιν  έγκομάν  κατά  τον 
οίκον  αύτής,  χρυσω  τε  τό  γήθεν  μέγα  στέλεχος  καί  τά  πρέμνα  διηρέφθαι  καί  φύλλα, 
καί  έντεϋθεν  άπομεμαντεϋσθαι  σύν  όρκω  ταύτη  τω  έξ  αύτής  τήν  τής  βασιλείας 
έπίτευξιν  καί  ταύτης  μεγαλειότητα  καί  τήν  έπί  μήκος  διάτασιν  συγγόνοις  τε  καί 
άπογόνοις  έκβήσεσθαι,  καί  αύτάρκη  πλούτον  τή  κατ'  αύτόν  χώρα  μεθήσειν,  έξ  ής 
έγεγέννητο·  σύν  τούτοις  καί  προεισηγη  θήναι  αύτή  παρά  τίνος  ρήσιν  εύάγγελον,  ώς 
τού  παιδός  κατά  παιγνίαν  των  ομηλίκων  έν  τινι  λίμνη  άετόν  έπιπτήσαι  τή  κεφαλή, 
σκέπειν  τε  ταύτην  πτερύσσοντα·  καί  ποτέ  γηραιόν  άνδρα,  ού  διά  στόματος  πΰρ 
έξαπέπνει,  τον  Ήλιού  τε  έαυτόν  ταύτη  παραδηλούντα,  τήν  βασιλείαν  προσήκασθαι 
τό  τεκνίον  έμήνυεν.  4.25  Σχολάζοντος  δέ  τού  Βασιλείου  κατά  τήν  είρημένην  μονήν, 
τινί  μοναχω,  ή  ώς  ένιοι,  αύτω  τω  ταύτης  καθηγουμένω,  καθ'  ύπνον  ό  μάρτυς 
έπιφανείς  έξιέναι  κελεύει  περί  πυλώνα  καί  τον  έκεϊσε  προσμεμενηκότα  είσαγαγεϊν, 
βασιλέα  έσόμενον,  δν  περιποιήσασθαι  δέον  έπί  τε  σκέπη  καί  τοϊς  ένδύμασιν,  οία 
τήνδε  μονήν  άνοικοδομή  συστησόμενον.  τω  δέ  έξιόντι  καί  τον  νεανίαν  τεθεαμένω 
κατεσκληκότα  ρυπώντά  τε  καί  άπρονόητον  έξ  ένδεοΰς  περιστάσεως,  ύφωράτό  τι 
κατά  φαντασίαν  εϊδωλον  έμπαρεΐναι,  ού  τής  κομιδής  κατημέλησεν.  διά  τούτο  αύθις 
ό  μάρτυς  τω  αύτω  διωράτο  κατεμβριμώμενος  έξιέναι  καί  τον  βασιλέα  Βασίλειον 
πάντως  εΐσενεγκεΐν  καί  κηδεμονίας  δεούσης  καταξιώσαι.  τού  δέ  νεανίου  κατά  τήν 
λεχθεϊσαν  κλήσιν  άποκριναμένου  καί  προς  αύτήν  τά  τής  εισόδου  διήνυστο,  δι'  ής  έν 
τή  καταλήψει  τής  βασιλείας  έπιμνησθήναι  ταύτης  εΐσπράττεσθαι.  δ  καί 
παρεφυλάξατο·  μετά  γάρ  τήν  τής  άλουργίδος  άμφίασιν  πολλά  τε  καί  πάνυ  λαμπρά 
άναθήματα  τω  σεβαστώ  μάρτυρι  προσενήνοχεν,  έτι  μην  <καί>  τήν  μονήν  καί 
κτήμασιν  ίκανοϊς  κατελάμπρυνεν  καί  οίκοδομίαις  ένεοποίησεν.  4.26  Τότε  δέ  τινι 
προσκεκόλληται  των  προς  γένους  βασιλικού  μεγιστάνων  διά  τού  προστατοΰντος 
των  μοναχών,  φιλίως  κατά  τήν  αύτήν  μονήν  προσφοιτώντι,  φ  τής  έπάνδρου  καί 
νεανικής  συλλογής  έπεφρόντιστο,  προσευρηκότι  καί  άλλους  τούς  καθ'  ηλικίαν 

αύτώ,  άλλ'  έλάττονας  (πολύ  γάρ  τό  μεΐζον  έν  τουτοις  Βασίλειος  έπεκέκτητο),  καί 
τουτοις  έμεγαλαύχει  σοβαρευόμενος.  Θεοφιλίσκος  ούτος  έξήκουστο·  προς  δν  παρά 
βασιλέως  άνθαμίλλησις  έκεκίνητο  εύθεάτων  καί  ανδρείων  νεανιών  ένεκα,  καί  παρά 
μεν  καίσαρος  Αντίγονος  ό  τούτου  φίλτατος  έκπέμπεται  προς  αύτόν  δεξιωθησόμενος, 
σύν  αύτώ  δέ  καί  ό  έπί  συχνώ  ρηθείς  Κωνσταντίνος,  έμπεφορημένω  δέ  τής  εύωχίας 
αύτώ  καί  τά  προς  χαρμοσύνην  διεγείρεται  φιλοπαίγμονα,  προσκαλεσαμένω  τών 
οίκοι  διατριβόντων  τούς  είς  πάλην  έπιτηδείους,  καί  δή  κατ'  αύτήν  άγών  διανίσταται. 
καί  δή  πάντες  παλαιστρικοί  βασιλέως  καί  καίσαρος  ήττώσι  τούς  άλλους,  άνευθε 
Βασιλείου  μή  τή  παλαίστρα  παρόντος,  προσκέκληται  διό  καί  αύτός  καί  προς 
μονομαχίαν  τού  κρείττονος  άγεται·  καθ'  δν  τά  προς  φιλίαν  έξ  άγχιστείας  ό 
Κωνσταντίνος  καλώς  διακείμενος  προστάττει  τό  έ'δαφος  άχύρω  περιρραντίζεσθαι, 
ίνα  μή  πως  διολισθαίνοι  Βασίλειος,  συνήλθον  ούν,  συνήλθον  κατά  παλαίστραν 
άμφότεροι·  ών  ό  μέν  μετεωρίζειν  πειράται  Βασίλειον,  ό  δέ  μή  ένεγκών  την 
Βασιλείου  άντίβασιν  μετεωρίζεται  παραυτά  γενναιότατα  καί  περιστρέφεται  ταχίστω 
κινήματι,  καί  τή  κατά  πόδρεζαν  προσπλοκή,  ώς  ό  έγχώριος  λόγος,  προς  γήν 
καταφέρεται,  ύποστάς  πτώσιν  άλάθητον,  ώς  καί  παραψυχήν  τοϊς  πάσιν  είναι 
λογίζεσθαι,  εί  καί  μετά  πολύν  χρόνον  ΰδασι  πολλοΐς  καταρραντισθείς  μόλις 
άνέσφηλεν.  ώς  ούν  ό  Αντίγονος  μετά  τών  σύν  αύτώ  έπανήκεν  προς  καίσαρα,  φησί 
περί  τών  δεδραμένων  αύτώ·  δι’  ού  καί  ό  βασιλεύς  Μιχαήλ  τούτων  έγεγόνει 
κατήκοος,  καί  άνακαλεϊται  τούτον  σύν  έτέροις  ήλιξι  δύο.  ώς  δέ  τούτους  τεθέατο, 
ήγάσθη  τής  όψεως,  έπήνεσε  τήν  ήλικιώτιν,  καί  τών  δύο  πολλώ  πλέον  έτεθαμβήκει 
Βασίλειον,  καί  διαφόροις  βαθμοϊς  καταλέγει  καί  προς  μείζονας  εύποίΐας 
άρραβωνίζεται.  οΰς  γάρ  ό  θεός  είς  βασιλέας  διέγνωκεν,  τούτους  προώρισεν  καί  τά 
προς  αύτην  πάντως  προδιατίθησι  σύμβολα,  οϋς  ή  βασίλισσα  Θεοδώρα  θεασαμένη 
τών  μέν  δύο  έμεμελήκει  κατά  μηδέν,  τού  δέ  ενός  έν  φροντίδι  δλως  καθίστατο,  άπό 
βάθους  ψυχής  κεκραγυϊα,  ώς  είθε,  ώ  τέκνον,  τούτον  σήμερον  μή  έωράκειν,  άνδρα 
τοιοΰτον  τής  ήμετέρας  βασιλείας  ύπερτερήσοντα,  καθώς  ό  έμός  έν  λήξει  μακάρων 
άνήρ  περιών  άπεφοίβασεν.  πρωτοστάτην  ούν  αύτοΰ  τών  ιπποκόμων  καθίστησι  τον 
Βασίλειον,  καί  ίππον  αύτώ  δυσήνιον  έπιδίδωσι  διοχήσασθαι,  δν  έπεφιλήκει  τά 
μάλιστα,  ούτος  αύτοΰ  έφαλλόμενος,  ώς  εί  τις  άλλος  Βουκεφάλου  Αλέξανδρος,  ώς 
Βελλεροφόντης  Πηγάσω  γενναίως  ίππάζεται,  θαμβός  λιπών  άπάσαις  έν  δψεσιν 
έγκατάπληκτον.  έντεΰθεν  καί  κρεϊττον  αύτώ  τής  δεσποτικής  άγάπης  τά  πρακτέα 
διηύξητο,  ώς  καί  τή  τών  πατρικίων  εύκλεια  συντόμως  προσεμπελάσαι,  γαμέτη  τε 
συναρμοσθήναι  κοσμιωτάτη  τών  εύγενίδων  έξ  ’Ίγγερος,  υιόν  τε  θετόν  έπί  πάσι 
βασιλέως  όνομασθήναι,  ειτα  μάγιστρον,  καί  παρά  τώ  κοιτώνι  τών  προσυπνούντων 
φυλάκων  προτιμηθήναι  κατά  τινας,  καί  μετά  βραχύ  τήν  βασίλειον  εύδοξίαν 
κληρώσασθαι.  4.27  Ώς  ούν  περί  τινα  χρόνον  παρήν  ό  άναξ  τοΐς  περί  τον  καλλίνικον 
Μάμαντα  μάρτυρα  βασιλείοις,  έπεφύη  τούτιρ  σκοπός  καν  γελοίος,  δν  τών  προς 
αύτόν  ού  πάσιν  έγνώρισεν.  έγκελεύεται  δυσί  τών  οικείων,  οίς  τά  κατά  ψυχήν 
έπεθάρρει  περί  τού  προκειμένου  γε  δράματος,  καί  κατά  τήν  βασιλίδα  πόλιν 
προχωρεί,  προς  έ'ω  τε  τήν  ρητήν  έορτής  διαγελώσαν  Πεντηκοστήν  ημέραν  τινί 
κοιτώνων  έγκλείσας  Βασίλειον  τοΐς  σύν  αύτώ  προστάττει  έν  νεύματι  άπογυμνοΰν 
τούτον  τώ  χεΐρέ  τε  διατεΐναι.  τούτου  δέ  γινομένου  κατά  τό  προσταχθέν,  ό  Βασίλειος 
καταπλήττεται,  άλλ’  δμως  νεανικός  ών  τής  έκπλήξεως  άνακτάται,  έαυτοΰ  τε  καί  τού 
βασιλέως  καθίσταται,  καί  μαστίζεται  παρ’  αύτοΰ  διπλοΐς  έν  φραγελλίοις  λ',  μνήμην 
έχειν  τούτον  άνάγραπτον  τής  προς  αύτόν  φιλοστόργου  προθέσεως.  καί  τώ  μεγίστω 
ναώ  έπελθών  πρωίας  αύτής  στεφηφόρον  άνακτα  λαοΐς  άναδείκνυσι,  μηνί  Μάΐω  κς-', 
ίνδικτιώνος  ιδ',  καί  τής  κατά  δευτερείαν  αύτώ  βασιλείας  τά  πρόσφορα  δίδωσιν.  φ 
καί  πολύ  φίλτρον  έπιδιδούς,  καί  τά  ίσα,  προς  δέ  καί  τά  καθ'  ύπεροχήν  έμπαρέχεται. 

4.28  Τοσοϋτον  τά  τής  πληροφορίας  όλικώς  διεξήπλωτο,  καί  φθόνος  έκ  τούτου 
δαψιλής  παρά  πολλών  έξεκέχυτο,  ο'ΐ  καί  τά  προς  διάλυσιν  τής  αυτών  όμονοούσης 
άγάπης  έντεχνιτεύουσι,  τρόπω  παντί  τά  κατ'  αυτών  άλλήλων  έκμηχανώμενοι, 
είρηναΐον  οίκον  κυρίου  κλεΐσαι  τή  έριδι,  ποτέ  μέν  λογίοις  δολίοις,  ποτέ  δέ  γραφαΐς 
δολοϋντες  τάς  αύτών  φρένας  κακόφρονες.  συμπείθουσι  γάρ  έκ  τούτων  βιαίως  τον 
Μιχαήλ  παρά  Βασιλείου  άναίρεσιν  πείσεσθαι,  ταύτό  δή  τούτο  αύτόν  ύποστήσεσθαι 
παρά  Μιχαήλ  έξ  άστατου  φρονήματος,  οίνοφλυγίαν  καλοϋντες  καί  ματαιόφρονα. 
καί  καθώς  φασί  τινες,  βουλήν  έσχεν  ό  Μιχαήλ  άναγκαίως  άναιρήσειν  Βασίλειον 
μάλιστα  δέ  κατά  κυνηγέσιον  σύν  αύτώ  έξελθόντι  έπαφεΐναι  λόγχην  τινί  διετάξατο. 
ώς  δ'  έτεροι,  ούχ  ούτως,  άλλά  τά  προς  αύτόν  εύνοϊκώς  διακεΐσθαι,  καν  παρά  τινων 
έσεσάλευτο.  δθεν  οί  τά  συνοίσοντα  φρονοϋντες  τώ  Βασιλείω  προς  φόνον  έκίνουν 
τού  αύτοκράτορος·  ώς  δ'  ούκ  έπειθον  τής  προς  αύτόν  εύνοίας  μηδ'  δλως 
έκτετραμμένον  ή  καί  προς  μιαιφονίαν  ίλιγγιώντα,  αύτόχειρες  γίνονται  τής  σφαγής, 
ινα  μή  σύν  αύτώ  διαπόλοιντο.  4.29  Τού  δέ  μιαιφονήματος  τής  οικείας  εύχρηστίας 
άντεχόμενος,  καί  την  βασιλείαν  ώς  ήδει  θεόθεν  δοθεΐσαν  αύτώ,  καί  ούχ  ώς  τό 
πρότερον,  τάς  προς  θεόν  εύχαριστίας  άποδιδούς  προσεγκαινίζει  <τόν>  τών 
άρχιστρατήγων  τών  άΰλων  ταγμάτων  ναόν  καινουργήσας,  μεγέθει  τε  καί  κάλλει  καί 
πολυτελεία  τών  συντεθέντων  λίαν  ώραΐον  καί  άξιάγαστον  ού  τελεσιουργηθέντος 
σύν  πόθω  καί  πίστει  τού  αύτοκράτορος,  καί  τών  έν  αύτώ  ίερώς  άφορισθέντων 
συντελεσμάτων,  πνευματικής  τε  θυμηδίας  συναθροισθείσης,  έν  ταύτη  τό 
αύτοκρατορικόν  στέμμα  χειρών  άρχιερέως  έκδέχεται,  άλλην  άρχήν  καθιστών  έαυτώ 
βασιλείας,  ήν  συμμαχία  τών  άρχαγγέλων  κεκλήρωτο,  υίέσι  τε  τρισίν  έαυτοϋ, 
Κωνσταντίνα)  Λέοντι  καί  Λλεξάνδρω,  την  όμοίαν  στεφοδοξίαν  μετά  καί  τής 
βασιλικής  έντίθησι,  τον  δέ  Στέφανον  ίερώσας  τώ  πατριαρχικά)  θρόνιρ  προς  τό 
μέλλον  άφώρισεν.  καί  περί  μέν  τον  πρώτον  μετά  τινα  χρόνον  διηλλαχότα  τον  βίον 
δυστυχεί  παρ'  έλπίδα·  τούτω  γάρ  μάλλον  προσε  τετήκει  τών  άλλων  θαρρών  κατά 
τήν  τής  βασιλείας  διαδοχήν,  καν  τού  έφετοϋ  ούκ  εύστόχησεν.  Λέοντι  γάρ  τώ 
περιωνύμιρ  καί  πανευκλεεΐ  βασιλεϊ  τό  τής  βασιλείας  συνετετήρητο  μόνιμον  τώ  <τε> 
μετ'  αύτόν  όμαίμονι  Λλεξάνδρω  διαδόχω  γενησομένω  κατά  πατρικήν  θεσμοθέτησιν. 
φθείρουσι  δέ  κάν  τούτω  τά  φυσικά  σπλάγχνα  οί  πονηροί,  τής  πατρώου  φιλοστοργίας 
κατά  τι  παραθραυσθείσης  έπί  τώ  Λέοντι  μικρόν  δσον.  καί  τά  τής  πονηριάς  νεύρα 
διακοπέντα,  έπείπερ  αύτή  ούδέν  τών  ισχυρών  παρυφίσταται,  καί  οί  συκοφάνται 
κακώς  άπελήλανται,  καί  Λέων  τής  βασιλείας  έγκάτοχος  γίνεται  καί  τά  πατρόθεν 
διωρισμένα  άποπληροϊ  καλοκάγαθία  καί  άγχινοία  νευρούμενος.  άλλά  ταΰτα  μέν 
ύστερον  μετά  τήν  τελευτήν  τού  γεννήτορος.  4.30  Έπεί  δέ  διά  μέσου  χρόνου  τίνος  τά 
τών  πολέμων  έργα  κατωλιγώρουν,  οίά  περ  σκανδάλων  παρεμπεσόντων  τώ 
πολιτεύματι,  ών  προμεμνήμεθα,  δι'  ών  ή  Ίσμαηλΐτις  όφρύς  έκορύσσετο  καί  μεγίστην 
έπεποίητο  τήν  έπίθεσιν,  ώστε  μέχρι  τών  Μαλαγηνών  έλάσαι  στρατόν  κάκεϊθεν  τήν 
βασιλέως  ίππότιν  συναγωγήν  άνιμήσασθαι,  εις  έαυτών  μέν  στρατηγίαν  άείμνηστον, 
ημών  δέ  καταστρατηγίαν  σιωπής  άξιον.  ώς  δέ  περί  τούτων  τώ  θεοστεφεϊ  άνακτι 
διέγνωστο,  διοκλάζειν  αύτώ  ού  παρήν  έπί  τηλικούτω  τώ  άτοπήματι,  άλλά 
σπουδαίως  έπαναιρεΐσθαι  δντως  έκδίκησιν  τών  ούτως  ένηνεγμένων.  Λνδρέαν  γάρ 
τινα  στοχασάμενος,  άνδρα  πολύφρονα  καί  πολυπειρίας  μεταδιώκοντα,  ούχ  ήττον  δέ 
καί  άνδρείας,  κάν  έπεκέκρυπτο,  καθώς  ή  τών  πραγμάτων  άλήθεια  παρεδήλωσεν, 
(ούτος  Σκυθών  έσπερίων  έξώρμητο)  ύποστράτηγον  τούτον  τού  κατά  τό  Όψίκιον 
προτίθησι  θέματος,  ός  τον  ύπ'  αύτόν  στρατόν  στρατηγικώς  διαθείς  καί  τοϊς 
πολεμίοις  παρεμβολών  μεγίστην  άπηνέγκατο  νίκην  καί  καταβεβλήκει  τέως  τήν 
τούτων  άλαζονείαν,  καί  διά  τούτο  καί  ταϊς  συχναΐς  αύτοΰ  εύανδρίαις  μετά  γε 
πατρικιότητα  τής  τών  σχολών  εύμοιρεϊ  κυριότητος.  καί  πολλώ  κρεϊττον  κατά  τών 

έχθρών  διανίστατο  και  κατ'  αυτών  άγαν  ήρίστευσε,  και  μετά  τοϋτο  έπείληπτο 
μαγιστρότητος.  4.31  Ού  μετά  πολύν  χρόνον  καί  τά  έκ  τής  Τεφρικής  κακά  καθ'  ημών 
έβρενθύετο,  χώραν  λαβόντων  τών  έκεΐσε  κακούργων  τής  προς  ημάς  έπιθέσεως 
άπησχολημένους  Αγαρηνών  έν  πολέμοις  έπί  τε  γής  και  θαλάσσης,  άλλ'  όμως 
περιγίνεται  τών  άλαζόνων  αύτοκράτωρ  ύπερμαχήσει  θεία  και  στρατηγετών  έμπειρία 
κατευοδούμενος·  μεθ'  οΰς  και  κατά  Γερμανικείας  έκστρατεύσας  καί  Σαμοσάτων, 
έκπρεπεϊς  πόλεις  Σαρακηνών  καί  χώρας,  άλλά  μην  καί  Μελιτηνήν  στενώσας  έξ 
έπιδρομής  συνεχούς,  κατ'  αύτών  ϊστησι  τρόπαια,  καί  μετά  νίκης  ευσήμου  προς  τήν 
βασιλίδα  πόλιν  έπάνεισιν.  4.32  Ούδέ  τά  κατά  τήν  άλα  διά  Άφρικών  καθ'  ημών 
στρατεύματα  ναύμαχα  δι'  ηρεμίας  έτύγχανεν,  δι'  ών  Εσπέρα  πάσα  καταδεδούλωτο, 
έν  πόλεσι  τής  τε  Σικελίας,  έτι  μην  καί  Λογγιβαρδίας  πολυαριθμήτοις  έπί  V  τε  καί  ρ', 
τού  Γαλλεριανοϋ  χωρίς,  ών  τήν  άνάρρυσιν  ό  αύτοκράτωρ  Βασίλειος  άπειργάσατο 
Νάσαρ  καί  Προκοπίου  κατ'  έκεϊνο  καιρού  στρατηγίας  άντεχομένων.  καί  τό  μέν 
όνομα  Ιταλία  έφεΰρεν  άπό  Ιταλού  τού  Σικελοΰ  γενετήρος,  τού  μέν  πατρός  τής 
Ιταλίας  χώρας,  τού  δέ  υιού  Σικανίας  ή  Τρινακρίας  έγκρατών  γεγονότων.  Ιταλία  δέ 
καί  ούτως,  άπό  τίνος  περαιωσαμένης  βοός,  ήν  άθρόαν  ίδόντες  έγχώριοι  έκ  γής 
έτέρας  τον  άπόπλουν  προς  αύτούς  ποιουμένην  διωκομένην  τε  παρά  τών  κτητόρων 
αύτής  έβόησαν  ίταλός,  ίταλός,  ό  τή  έαυτών  διαλέκτω  έρμηνεύεται  βοΰς,  ή  άπό  τίνος 
ληστοΰ  Ιταλού  δι'  Ήρακλέους  έκεΐσε  άναιρεθέντος  τήν  κλήσιν  ήγάγετο. 
Λογγιβαρβία  δέ  άπό  τίνος  Λογγιβάρβου  τού  πρώτως  κατασχόντος  τήν  χώραν,  έφ' 
ότω  καί  μέγα  έξήνθιστο  γένειον  λόγγη  γάρ  παρά  Λογγιβάρβοις  τό  μέγα,  βάρβα  δέ  τό 
γένειον.  4.33  Τά  δέ  κατά  Συρακούσαν  διεμεσολάβει  χρόνων  τινών  δυστυχήματα· 
έπεπολιόρκητο  γάρ  παρά  τών  Ισμαηλιτών,  καθ'  ήν  έξεπεπόμφει  ό  αύτοκράτωρ 
Άδριανόν  άνδρα  γενναϊον  συν  ναυτικώ  πολυάνδρω  προς  τήν  αύτής  άπολύτρωσιν.  δς 
κατιών  μέχρι  Πελοπόννησου  'Ιέρακι  οΰτω  κατονομαζομένω  λιμένι  προσλιμενεύεται, 
παρεμποδισθείς  έκεΐσε  δυσπλοία  χαλεπωτάτη  έπί  ημέρας  ν'-  καί  κατά  τούτον  αύτοΰ 
δυσφορία  πιεζομένου  διά  τήν  έξ  άνέμων  έγκάθειρξιν,  προσεδεδημήκει  τις  τών 
χρησίμων  άγγελίαν  έπικομιζόμενος  δυσαχθή,  ώς  κατά  ε'  ώραν  τήν  προς  τό  χθες  τάς 
Συρακούσας  ήλώσθαι.  αίς  όνομα  άπό  τινων  κτισασών  ταύτας  Άρχίου  θυγατρών 
Σύρας  καί  Κόσσης,  ή  άπό  τίνος  έκεΐσε  λίμνης,  ή  άπό  τής  πριν  μέν  κρήνης  Συρακοΰς 
νΰν  δέ  Άρεθούσης.  τού  δέ  τό  άληθές  πολυπραγμονούντος  καί  όπόθεν  έπίστασθαι 
τούτο  διερευνώντος,  αύτός  άπεκρίνατο,  ότι  περ  έν  χώρω,  δς  "Ελος  ώνόμασται,  άγρός 
πάρεστί  μοι  ώς  άπό  μιλίων  η'  προς  διάστημα,  καί  κατά  τήν  παριοΰσαν  έσπέραν  καθ' 
όν  μοι  περιπολεύοντι  προσίασί  τινες  ποιμαινόντων  καί  έ'φασκον,  ώς  έκ  τών 
έπιχωριαζόντων  δαιμόνων  διακηκοέναι  φραζόντων  γενέσθαι  τήν  Συρακούσαν 
δοριάλωτον,  έν  ταύτη  τε  παρεΐναι  αύτούς,  όθεν  καί  διατρανοΰσθαι  άλήθειαν.  αύτός 
δέ  προς  τούτο  μη  κατανεύων  εις  άπιστίαν  έχώρει,  τήν  αύτηκοΐαν  σφετεριζόμενος. 
καθ'  ήν  έν  καταλήψει  γενόμενος  τού  άγροΰ  πρώτην  καθ'  ώραν  <σύν>  καί  ποιμέσι 
συγκατειλήφει  τον  ώρισμένον  χώρον,  έφ'  φ  τά  άέρια  τήν  διατριβήν  έπεποίηντο.  ών 
τήν  διαγωγήν  πυνθανομένω  τινί  τών  ποιμένων  προσαπεκρίναντο  κατά  πόλιν 
Συρακούσαν  είναι  τού  περιλεκρθέντος  Χριστιανικού  αίματος  έμφορεΐσθαν  τον  δέ 
περί  τών  τοιούτων  είδέναι  διερευνώμενον  τό  πραχθέν  γινώσκειν,  τό  τε  όνομα  καί 
τον  άρχικόν  βαθμόν  έξεπίστασθαι.  οίς  ό  Άδριανός  μη  πιστεύων  έτι  ύπελογίζετο 
έωλα,  καί  μετά  ιε'  έπιοΰσαν  ημέραν  τά  παρ'  αύτών  ώς  ψευδή  νομιζόμενα  παρά  τών 
έκεΐθεν  μόλις  έληλυθότων  άληθή  κατεφαίνετο.  τών  ούν  έγχωρίων  πνευμάτων  ή 
τοιαύτη  πρόγνωσις,  ή  μάλλον  είπεΐν  ή  έπί  τών  πραττομένων  γνώσις,  τοΐς  κατά  τήν 
αύτήν  χώραν  άχρι  βασιλείας  τού  εύσεβεστάτου,  ώς  φασι,  Λέοντος  προσμεμένηκεν. 
τότε  δη  στρατόν  τον  ύπ'  αύτόν  ναύμαχον  συναγείρας  τή  Κωνσταντινουπόλει 
έπιδημεΐ,  καί  ικέτης  έν  τινι  ίερώ  παραγίνεται  έξαιτών  συγκεχωρήσθαι  τού 

39 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Β··  Εργαστήριο  Διαχείρισης  Πολιτισμικής  Κληρονομιάς,  νΐΛννν.3βςΐ63η·θΐτ/ουΙ1υτ3ΐ<θθ/οίΐΓηΐ3ΐ)· 

■Μ  9  Χρηματοδότηση:  ΚΠ  ΙπΙθίτθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


σφάλματος,  άλλα  των  δεόντων  όλιγωρήσας,  καί  ούχι  δυσπλοία  πλέον,  ώς  έφασκεν, 
συγγνώμης  ούκ  έτυχεν.  4.34  Έν  δέ  τω  αύτω  έφεστηκότι  καιρω  οί  άπό  Καρχηδόνος 
’Άφροι  ΣαρακηνοΙ  σύν  όλκάσι  παμμεγέθεσιν  ξ',  αίς  χώρησις  ς'  άνδρών  διηρί  θμητο, 
καταστρατεύουσι  καί  διϊκνοϋνται  Κεφαληνίας  μέχρι  καί  Ζακύνθου,  ήτις  προς  άνεμον 
Ζέφυρον  κατά  τον  καλούμενον  Ίχθύν  άπονένευκεν,  έκ  δέ  Ζακύνθου  τού  Μέροπος 
τής  προσηγορίας  τετύχηκε.  περί  ών  ό  βασιλεύς  διαγνούς  τον  πατρίκιον  Νάσαρ 
έκπέμπει  σύν  ναυστολία,  άνδρα  πολύπειρον,  ταύτης  καθηγησόμενον.  τού  δέ  κατά 
Μεθώνην  την  πριν  Πήδασον  καλουμένην  έπιδημήσαντος  οί  πλεϊστοι  στρατιωτών 
των  πλοίων  άπέδρασαν  καταλελοιπότες  αύτόν.  δ  διαγινώσκεται  ταχέως  τω  βασιλεΐ, 
και  σύν  κατεπείξει  σφοδρά  παρ'  αύτοϋ  τις  άποσταλείς  διατέτακται  περί  τον  τόπον 
άνασκολοπισμόν  ίδρύσασθαι  ξυλουργήματος  καί  τούς  δραπέτας  έν  αύτοϊς 
άνασκολοπίσαι,  ούτως  την  πρόσταξιν  κατά  τό  έμφανές  μηχανώμενος·  κρυφίως  γάρ 
έν  νυκτί  των  άπό  τής  φυλακής  Αγαρηνούς  λ'  προσλαβόμενος  δρουγγαρίω  τω  κατά 
τήν  αύτοϋ  φρουράν  προεστώτι  έκδέδωκεν,  διασφαλισάμενος  μηδενί  έ'κφορον 
ποιήσασθαι  τό  συντεθησόμενον,  ινα  μη  ποινή  άφορήτιρ  καθυποβάλοιτο· 
έκεκέλευστο  γάρ  αύτω  των  λ'  Ισμαηλιτών  πυρί  καί  πίσση  τάς  γενειάδας,  άλλα  μην 
καί  τάς  κατά  κεφαλήν  τρίχας  έναποφλέξαι,  τάς  τε  όψεις  αύτών  άσβόλη  έμπεριχρΐσαι 
καί  πέδαις  διπλαΐς  τούς  πόδας  έπιπιέζεσθαι,  καί  τινι  ώρα  διωρισμένης  ημέρας 
μεμαστιγώσθαι  αύτούς  ώς  λιποτάκτας  πλεύσιμους  έν  φραγελλίοις  δεινοΐς  κατά  τον 
ιππόδρομον,  καί  διασυρμούς  δραπετών  κατηγόροις  έν  λόγοις  ύφισταμένους 
διελεύσεσθαι  γυμνητεύοντας  καί  όχουμένους  έπ’  όνων  έως  πυλών  χρυσωνύμων 
βασιλίδος  τής  πόλεως,  παραφυλάξασθαι  δέ  μηδένα  των  συνόντων  αύτοϊς 
έμπελάσαντα  όμιλήσαι.  τούτων  ταύτη  προχωρησάντων  κατά  Μεθώνην  προΐησιν 
άνεσκολοπίσθαι  τούτους  ώς  δραπέτας  πολέμων  άνάλκιδας,  καί  μη  τινα  των 
έγχωρίων  άρχηγετών  είτε  λαού  τής  κοινότητος,  άλλα  μήτε  αύτόν  προηγέτην 
στρατού  των  όμοιων  τής  έχεμυθίας  άπολιμπάνεσθαυ  καί  δεσμώται  πάντες 
άνήρτηντο  σκόλοψιν.  ένθένδε  θρήνος  ούχ  ό  τυχών  τω  πατρικία)  Νάσαρ  καί  <τοΐς> 
ύπ’  αύτόν  άρχουσιν  έπεγίνετο,  μέμψιν  έαυτοϊς  έπιτρίβουσι  τής  περί  τούτους 
λιποταξίας,  τοϋ  έκ  βασιλέως  διαβεβαιουμένου  αύτοϊς  τάς  τε  συνεύνους  καί  παΐδας 
δραπετευσάντων,  έτι  μήν  καί  γεννήτορας,  τον  αύτοκράτορα  πάντας  άρδην  ξίφει 
διολοθρεϋσαι·  ώς  έκ  τοϋδε  τοϋ  καλλίστου  σκευάσματος  δι'  εύαριθμήτων  κατακρίτων 
Αγαρηνών  τον  οίκεΐον  λαόν  άνασώσασθαι.  περιδεείς  ούν  γεγονότες  δ  τε  ναύαρχος 
αύτών  Νάσαρ  καί  οί  ύπ'  αύτόν  άρχηγοί  δ  τε  σύμπας  λαός,  τό  τοιοϋτον  μήποτε  καί 
αύτοί  ύποστήσονται,  άναγκαίως  τοΐς  πολεμίοις  άντικαθίστανται,  νίκη  τή  πριν 
μεγαλειουμένοις  βαρβαρικώτατα  καί  Ζάκυνθον  προσεδρεύουσιν.  ούκοϋν  έπιτίθεται 
τούτοις  Νάσαρ  παρεμβολών  καί  πανωλεθρίαν  θεία  ίσχύϊ  καί  βασιλέως  έντεύξει  κατ' 
αύτών  τίθεται,  τοϋ  δέ  καθ'  ημάς  πλόιμου  στρατού  των  Αγαρηνών  κατισχύοντος 
έναρθρός  τις  βοή  κοιλάδος  ήφίετο  τοΐς  πρόσω  φοιτάν  έγκελευομένη.  δθεν  ούτοι 
Σικελίαν  πάσαν  καί  Αφρικήν,  προς  δέ  καί  Λογγιβαρβίαν  διαδραμόντες,  πολεμικω 
πυρί  καί  παντοδαπεΐ  ξίφει  τούς  έν  τοΐς  πλοίοις  Αγαρηνούς  καταφλέξαντές  τε  καί 
δηϊωσάμενοι,  καί  έτέρας  τάς  προς  έμπορίαν  κατέσχον,  ών  άριθμόν  συνθέσθαι 
πάντως  ού  ράδιον,  έπιφορτιζομένων  είδη  παντοΐα,  προς  έπί  τούτοις  καί 
δαψιλέστατον  έλαιον,  καί  τοσοΰτον  ώς  έν  έκείναις  ταΐς  ήμέραις  τήν  κατά  λίτραν 
ολκήν  οβολού  πρίασθαι  καί  κατά  θαυμασιότητα  πάσι  τα  τότε  πραχθέντα  φημίζεσθαι, 
καί  μάλιστά  γε  έκ  των  κατά  τήν  Τεφρικήν  συνηλύδων,  τοϋ  τε  Παύλου  Σαμοσατέως, 
σύν  αύτω  Κούβρηκός  τε  καί  Μοντανοϋ,  καί  άλλων  αίρεσιαρχών  διαφόρων, 
κατοφρυωσάντων  τό  πρότερον,  καί  καταδυναστευθέντων  τό  ύστερον  θεού  βραχίονι 
κραταιω  καί  ίκετηρίαις  σύν  φροντίσμασιν  έπαλλήλοις  τοϋ  αύτοκράτορος.  ός  άπαξ 
καί  δίς  κατ'  αύτών  έπιών,  καί  τό  μέν  πρώτον  άπάσας  χώρας  έν  αίχμαλωσίαις  καί 

πυρπολήσεσιν  έρειπώσας,  κατά  Τεφρικής  αγωνίζεται,  τινί  χρόνω  ένδιαρκέσας.  ής 
άπρακτήσας  έπάνεισι  προς  την  βασιλεύουσαν,  και  τω  ναω  των  αρχιστρατήγων 
είσδύς,  δς  παρ'  αύτοϋ  κατεσκεύαστο,  αυτούς  ικετεύει  έν  συντριβή  καρδίας  καί 
στεναγμοϊς,  μή  πριν  θεάσασθαι  θάνατον,  πρίν  αν  διά  ζωής  σχοίη  τον  κατά  Τεφρικήν 
όλεθρόν  και  αύθις  κατ'  αύτών  έξεισι  σύν  πολυπληθέσι  στρατεύμασιν,  έρημίαν 
πολλήν  αύτοϊς  έπαγόμενος.  αύτής  δε  διειργασμένης  έν  τω  μεταξύ  ούρανόθεν  βρόμος 
των  φρικωδεστάτων  προσπίπτει  αύτοϊς,  ώς  έκ  τούτου  τάς  τής  Τεφρικής  ιδρύσεις 
έκδεδινήσθαι,  και  τού  τοιούτου  γε  δείματος  τούς  ταύτης  οίκήτορας  χάριν  αύτών 
θεόθεν  τελεσθέντος  καθυπειλήφθαι.  διά  τούτο  οί  μεν  αύτών  τω  βασιλεϊ 
προσεχώρουν  ελέους  δεόμενοι,  οί  δε  προς  τά  ένδον  Συρίας  μεταναστεύοντο,  ώς  παρά 
μικρόν  έξ  άμφοϊν  την  πόλιν  αύτών  έρήμην  λαού  γεγονέναι,  ητις  κεκράτητο  τού 
ταύτης  προστατοϋντος  καταπτοηθέντος  Χρυσόχειρος.  4.35  Ούτος  γάρ  ό  άλαζών  σύν 
Καρβαία  καί  Καλλίστω  πλεϊστα  κακά  Χριστιανοΐς  τεκτηνάμενος,  ώς  καί  ό  τούτου 
πατήρ,  καί  μέχρι  Νικομήδειας  καί  Νίκαιας  αύτής  διελθών,  άλλά  μήν  καί  είς  τό  τών 
Θρακησίων  θέμα  διαδραμών,  μέχρις  Ίωάννου  τού  Θεολόγου  τής  έπαρχίας 
κατήντησεν,  ούτινος  τω  ναω  οί  σύν  αύτώ  έντυχόντες  είσήγαγον  τά  τε  άλογα  αύτών 
καί  λοιπήν  άποσκευήν,  δυσμενώς  ένυβρίζοντες.  προς  ούν  τον  Χρυσόχειρα  γράφει  ό 
βασιλεύς  ειρήνην  συνθέσθαι,  οία  τον  τρόπον  ειρηνικός  ύπαρχων  καί  εΰσπλαγχνος 
όντως,  κατά  λόγιον  τό  φάσκον  γίνεσθε  προς  άλλήλους  χρηστοί  καί  εΰσπλαγχνοι, 
χαριζόμενοι  έαυτοϊς,  καθώς  καί  ό  Χριστός  ήμϊν  έαυτόν  έχαρίσατο,  καί 
αύταρκεσθήναι  έφ'  οίς  έπεπόνητο,  είληφέναι  τε  παρ'  αύτοϋ  χρυσόν  τε  καί  άργυρον 
καί  έσθήτας,  καί  αΐχμαλωτίζειν  καί  κατασφάττειν  Χριστιανούς  άνακόψαι.  άλλ'  ό 
θρασύφρων  καί  άπιστος  τοϊς  εΐρηναίοις  λόγοις  ού  πείθεται·  διό  καί  άντιγράφει  τω 
βασιλεϊ,  ώς  ε’ίπερ  έθέλοις,  ώ  βασιλεύ,  μεθ'  ήμών  ειρήνην  έπιτελέσαι,  άπόστηθι  τής 
κατ'  άνατολήν  έξουσίας  σου,  τής  δέ  προς  δύσιν  άντέχου,  καί  εΐρηνεύσομεν  μετά  σού· 
εΐ  δέ  μή,  σπεύσομεν  δλως,  ινα  σε  καί  τής  βασιλείας  έξοστρακίσωμεν.  τής  ούν 
άπονοίας  αύτοϋ  ό  βασιλεύς  διαισθόμενος  έφιλοσόφησεν  σιωπήν,  μηδέν  έτι  αύτώ 
άντιγεγραφώς.  4.36  Δυσί  δέ  χρόνοις  παρελκυσθεΐσιν  ό  Χρυσόχειρ  έξήλθεν  σύν  τοϊς 
ίδίοις  στρατεύμασι  μέχρις  Άγκύρας  τής  πόλεως  καί  αύτών  τών  Κομμάτων, 
λαφυραγωγίαν  έαυτώ  πολλήν  προσηκάμενος,  καί  έπάνεισιν.  ό  δέ  καθηγεμών  τών 
σχολών  διαστηματίζων  μίλιον  έν  τήν  παραδρομήν  έσκευάζετο·  έδεδοίκει  γάρ 
πλησιοφανή  τήν  παραδρομήν  παραδείκνυσθαι.  ό  δέ  Χρυσόχειρ  κατηντηκώς  τω  τού 
Χαρσιανοϋ  θέματι  είς  Άγράνας  έσκήνωται,  είς  τό  Σίβορον  δέ  ό  δομέστικος·  καί  τοϊς 
στρατηγέταις  τών  τε  Άρμενιακών  καί  τού  Χαρσιανοϋ  προστέταχε  διειπών  άρατε 
τούς  ύπό  χεΐρα  τελοΰντας  ύμών  άρχοντας  καί  καλλίππους  τινάς  καί  δαπάνας  ώς 
ήμερών  ιβ',  καί  παρατρέχοιτε  τον  Χρυσόχειρα  μέχρι  τού  Βαθυρύακος·  καί  εΐ  μέν 
διαιρήσας  λαόν  εΰπληκτον  παραπέμψοι  τω  τών  Άρμενιακών  ή  τω  τού  Χαρσιανοϋ 
θέματι,  κατάδηλον  ήμϊν  τούτο  ποιήσατε·  δτε  δέ  άποκινήσοι  τού  Βαθυρύακος, 
ύποστραφέντες  ήκετε  προς  ήμάς.  άπελθών  τοίνυν  έσπέρας  ό  Χρυσόχειρ  έσκήνωσεν 
κάτω,  οί  δέ  στρατηλάται  είς  τον  ζυγόν  προσανέβησαν  καί  ηύλίσθησαν  εις  τινα  τόπον 
κατονομαζόμενον  Ζωγολόηνον  ούτος  γάρ  έστιν  έκ  πετρώδους  συμπήξεως 
δυσανάβατος,  έν  φ  ύλη  πολύδενδρος  πέφυκεν.  τών  ούν  είρημένων  στρατηλατών 
έκεΐσε  διαναπαυσαμένων  φιλονεικία  τις  άνέκυψεν  άνδρική  τών  άρχόντων  άλλήλοις 
άντεριζόντων,  τίνες  αν  ειεν  κρείττους,  πότερον  οί  άπό  τού  τών  Άρμενιακών  θέματος 
ή  τού  Χαρσιανοϋ  ώρμημένοι.  τών  ούν  Χαρσιανιτών  φιλονεικούντων  τά  πρεσβεία 
έαυτοϊς  τής  άνδρείας  έπιδοϋναι  ή  τοϊς  έτέροις,  οί  Άρμενιακοί  είπον  προς  αύτούς·  τί 
φιλονεικεΐν  έτι  περί  άνδρείας  έκ  λόγων  βουλόμεθα;  πρακτικώς  τοϊς  πολεμίοις 
παρεμβάλωμεν  άμφω·  καί  τότε  φανερωθείη  έκαστος  ήμών,  όποιος  έτέρου 
καθέστηκεν  άνδρειότερος.  οί  δέ  στρατηγέται  διακηκοότες  περί  τής  άμίλλης  αύτών, 

δι'  αυτών  δέ  καί  τής  τοϋ  λαοϋ  προθυμίας  συνευδοκούσης  αύτοΐς,  ήγαγον  καί 
είρήκεσαν  προθυμεΐσθε,  ώ  άνδρες  άνθάμιλλοι,  ίνα  τοΐς  πολεμίοις,  θεοϋ 
συνεργοϋντος,  προσβάλωμεν;  προς  οΰς  γενναιοφρόνως  έξεΐπον  ναί.  καί  διά  τοϋτο 
όρκω  μεγίστω  τής  βασιλικής  κεφαλής  περιδεσμοϋμεν  υμάς,  δπως  συμπλακώμεν 
αύτοΐς.  ό  γάρ  τόπος  έν  φ  έρηρείσμεθα,  των  έχυρωτάτων  έξ  ού  εΐπερ  τι  κατ'  αύτών 
γενναϊον  καταπραξαίμεθα,  τοϋτο  ήμϊν  έστιν  είς  τρόπαιον  εί  δέ  μή,  κατ'  ούδέν  παρ' 
αύτών  πημανθείημεν.  τότε  δή,  τότε  οί  δύο  στρατηγέται  διεΐλον  άνδρας  μέχρι  έκτης 
έκατοντάδος,  τούς  δέ  λοιπούς  παρήκαν  έν  ταϊς  σκηναΐς  τών  άρχηγών  αύτών  σύν 
φλαμμούλοις,  καί  τούτοις  διησφαλίσαντο  έπειπόντες·  ημείς  μέν  τώ  φοσσάτω 
παρεμπελάσομεν  έπιτρέχοντες,  καί  όταν  την  άφιξιν  προς  ημάς  άπευθύνωσι, 
παρεμβαλοϋμεν  αύτοΐς·  καί  εί  μέν  όρμήσουσι  κατέναντι  ημών,  έξέλθετε  άντικρυς 
καί  μεγάλως  κεκράξατε,  πλείστου  λαοϋ  βοήν  ένσημαίνοντες,  όπως  έκ  ταύτης 
είκάσειαν  τον  τών  σχολών  έξηγούμενον  μετά  τών  θεμάτων  έφεστηκέναι.  τή  ούν 
ύφηγήσει  ταύτη  κεκινηκότων  τών  στρατηγών  καί  παρεμπεπτωκότων  έκ  τοϋ 
σύνεγγυς  τοΐς  έχθροΐς  προ  τοϋ  την  ημέραν  τρανώς  έπιλάμψαι  τοΐς  τών  τυμπάνων 
κρούμασιν  έπεκίνησαν  άλλ'  οί  μέν  αύτών  μετά  τοϋ  Χρυσόχειρος  [...],  οί  δέ  τά  φορτία 
τοΐς  ύποζυγίοις  έκούφιζον.  τούτων  ούτως  μεριζομένων  οί  στρατηγέται  σύν  τοΐς  ύπ' 
αύτούς  άρχουσιν  έπέ 

θεντο  κατ'  αύτών,  καί  φωνή  βριαρά·  σταυρός  νενίκηκεν  οιον  πολεμικώς 
έτυμπάνισαν.  ούτοι  δέ  τή  άθρόα  προσβολή  καταπτήξαντες  άμετα  στρεπτί  τής  φυγής 
εΐχοντο,  μηδέ  όράν  καί  πολυπραγμονεΐν  άνεχόμενοι,  τίνες  διώκται  τούτων 
ύπάρχοιεν,  άπό  τοϋ  Βαθυρύακος  διωκόμενοι  έπί  μιλίοις  λ'  έως  τοϋ  κατωνομασμένου 
Κωνσταντίνου  βουνοϋ,  χαλεπώς  συγκοπτόμενοι.  4.37  Καί  ό  Χρυσόχειρ  ολίγους  τινάς 
μεθ'  έαυτοϋ  προσλαβόμενος  φυγαδείαν  ήσπάσατο.  έπιφθάνει  τοίνυν  αύτόν  ό 
Πουλλάδης,  φ  τοϋτο  παρήν  όνομα  περιβόητον,  πίλον  ένδεδυμένος·  προεκεκράτητο 
δέ  κατά  Τεφρικήν  καί  κατά  χαριεντισμόν  τφ  Χρυσόχειρι  προσωκείωτο.  ώς  ούν 
έωράκει  τούτον,  έπέγνω  καί  έκεκράγει  διαπρυσίως·  ώδε  οί  στρατηγέται,  ώδε  ό  τών 
σχολών  έξηγούμενος  ΐτω.  άπεισιν  ό  Χρυσόχειρ,  καί  προς  τον  Πουλλάδην  έφώνησεν 
άθλιε  ώ  Πουλλάδη,  τί  σοι  φαϋλον  ένεδειξάμην;  μάλλον  μέντοι  γε  πλεΐστά  σοι 
χρηστά  είργασάμην.  άπελθε,  καί  μή  μοι  πρόσκομμα  εΐης.  ό  δέ  άντέφη  αύτφ·  έγώ 
γινώσκω,  Χρυσόχειρ,  ότι  πλεΐστα  καλά  μοι  πεποίηκας,  καί  εύελπιστώ  τφ  σωτήρί  μου 
θεφ  κατ'  αύτήν  γε  την  ημέραν  άποδοϋναί  σοι  τά  χαριστήρια.  ίππάζων  δέ  ό  Χρυσόχειρ 
εύρίσκει  τάφρον  προς  τοΐς  ένωπίοις  αύτοΰ,  ήν  ό  ίππος  αύτοϋ  ύπερπηδάν  <άπεδειλία 
καί  έκ>  τούτου  διώκλαζεν.  όθεν  ό  μέν  Χρυσόχειρ  τοϋ  λοιπού  όράν  τον  Πουλλάδην 
ούδ'  όλως  έφρόντιζεν,  έώρα  δέ  μάλλον  κατέναντι  αύτοϋ,  ΐνα  μή  τφ  τής  τάφρου 
περιπέσειεν  πτώματν  καί  λαθραίως  αύτόν  ό  Πουλλάδης  κατά  την  μασχάλην 
τιτρώσκει  κοντφ·  ού  τή  πληγή  ταραχθέντος  ό  ίππος  παρέσφηλέν  τε  καί  αύτόν 
άπεκρήμνισεν.  καταβάς  ούν  ό  τών  προς  θεραπείαν  αύτοΰ  οίκειότατος,  φ  Διακονίτζης 
τό  φημιζόμενον,  (δν  Λέων  ό  άοίδιμος  βασιλεύς  άλλοιωθέντα  την  προς  τό  κρεΐττον 
άλλοίωσιν  έκ  τής  μυσαράς  θρησκείας  τών  Παυλιανιστών,  προεχειρίσατο 
μηνσουράτωρα,  όπερ  φωνή  'Ρωμαίων  οΰτω  προσαγορεύεται)  καί  τούτου  την 
κεφαλήν  βαστάξας  ήξίωσε  κομιδής  ταύτην  ένθείς  τοΐς  αύτοϋ  γόνασιν  δν  εύρηκότες 
οί  στρατηλάται  κατέσχον  καί  διατεμόντες  αύτήν  σπουδαίως  τφ  θεοστέπτω  άνακτι 
Βασιλείω  ώς  δώρον  άνέπεμψαν.  4.38  Περί  δέ  τάς  κοινωφελείς  πράξεις  τοιούτως 
ύπήρχεν  μεριμνηματικώτατος  ό  βασιλεύς  μετά  γε  πλείστων  τών  παρ'  αύτοϋ 
διαπεπραγμένων,  ώστε  κατά  τον  έγκρατείας  καιρόν  έπί  έβδομάσιν  αύτής,  μετά  την 
συγκλητικήν  τών  βασιλείων  άπαναχώρησιν,  είσίεσθαι  τφ  σεκρέτω,  ένθα  αί 
εισπράξεις  τών  δημοσίων  πεφορολόγηνται,  κάκεΐσε  τάς  συμπιπτούσας 
άμφισβητήσεις  πραγματικώς  διαλύεσθαι.  4.39  Έν  δέ  ταΐς  κατά  κυνηγεσίαν  καί 

σφαιρισμόν  άχθοφορίαν  τε  καί  προς  άλματα  γενναιότησι  πάνυ  περιδέξιος  ήν  ό  άναξ 
Βασίλειος,  ώστε  κατά  κυνηγεσίαν  μέν  καθυπερτερεΐν  των  Κενταύρων,  κατά  δε 
σφαιρισμόν  Αλκινόου  τού  βασιλέως  ύπερβάλλειν  τούς  σφαιριστάς,  κατά  πάλην 
Άρισταίου  καί  Αιακού  άλκιμώτερος  καί  αύτού  Ήρακλέους  έφάμιλλος, 
ύπεραναβεβηκέναι  δε  τοϊς  πηδήμασιν  Αχιλλέως,  κατά  τε  <τό>  φέρειν  άχθη  ραδίως 
χερσί  πολλω  διενηνοχέναι  τού  'Έκτορος,  ώς  καί  επ'  αύτω,  καί  δίχα  τού  άγκυλομήτου 
Διός  έν  τη  άρσει  τό  άχθος  κουφίζοντος,  τό  ποιητικόν  έπος  προσαρμοσθήσεται-  τό  δ’ 
οΰ  κε  δύ’  άνέρε  δήμου  άρίστω  ρηϊδίως  επ'  άμαξαν  άπ’  ουδεος  όχλίσσειαν,  οίοι  νΰν 
βροτοί  είσ’·  ό  δε  μιν  ρέα  πάλλε  καί  οίος·  έν  δέ  τω  δισκεύειν  Αλιμήδου  καί  Όδυσσέως 
ύπέρτερος,  Έρεχθέως  δέ  καί  Κέλμητος  καθ’  ιππασίαν  τεχνημονέστερος, 
Εύρυμέδοντός  τε  καί  ’Αλκμονος  κατά  πυγμαχίαν  στερρότερος,  περί  τε  δρόμον 
Αριστομέδοντος  Δικταίου  τε  καί  Πριάσου  ώκύτερος,  καί  έν  τω  τοξάζεσθαι  Υμεναίου 
καί  Αστεριού  πολλω  εύστοχώτερος.  έξ  ών  όλίγιστα  διαγράψομαι.  4.40  Τω  βασιλεϊ 
ποτέ  περί  Θήραν  ένδιατρίβοντι  έξ  ύλης  τις  παμμεγέθης  έλαφος  είς  μέσον 
πεφοίτηκεν,  ού  των  οπισθίων  ποδών  έπαφείς  κορύνην  ό  βασιλεύς  καί  κατευτυχήσας 
τούτους  διέθλασεν.  τό  αύτό  δή  τούτο  καί  έπί  λύκιρ  κατεπεπράχει.  σφαιριζόντων  δέ 
κατά  τό  προς  τά  βασίλεια  μέσαυλον  ή  κατά  χώρον  ίππων  άμιλλητήριον,  ούδέποτε 
τής  σφαίρας  άποτετύχει,  καίτοι  πολλών  διαμιλλωμένων  καί  έπεμβαινόντων  τη 
παιδιά·  καί  τοσούτον  έπιτυχώς  καί  γενναίως  τά  τής  σφαίρας  αύτω  <προύχώρει>, 
ώστε  πολλάκις  τυπτήσαντι  ταύτην  άπ’  άκρας  αύλώνος  διαβιβασθήναι  έξω  κατά 
πολύ  γε  τού  τέρματος,  ώς  μή  ταύτην  όράσθαι  τό  σύνολον.  έμεγαληγορεϊτο  δέ  καί  τω 
άρχηγω  Βουλγάρων  παλαιστρικός,  ός  κατά  παλαίστραν  έκέκτητο  τό  άήττητον 
τούτον  προς  τήν  βασιλίδα  θαρρούντως  έκπέπομφε  πειρασθήναι  δυναστεύοντος.  έπί 
τούτω  δυσφόρως  είχεν  ό  βασιλεύς,  άλλά  τήν  δυσφορίαν  είς  τό  εύφορον 
μετερρύθμησεν,  έαυτόν  καθείς  τή  παλαίστρα,  πλήν  μετά  προσηκούσης  τής 
έπικρύψεως·  μετασχηματισθείς  γάρ  των  βασιλικών  έσθήτων  τω  παλαίοντι  πρόσεισι. 
καί  ό  μέν  Σκύθης  τον  Μακεδόνα  μετεωρίσαι  μή  ένδεδωκότα  τή  άρσει  διήμαρτεν  ό  δέ 
τούτον  χερσί  γενναίαις  έτοίμως  διάρας  σφοδρώς  τε  περιδινήσας  έπαγκυλίζεται  καί 
κατά  γήν  πτώμα  ρίπτει  παμμέγεθες,  ώστε  πλείστοις  μέν  ΰδασι,  δαψιλέσι  δέ  οίνοις, 
προς  δέ  καί  ταϊς  έκ  ρόδων  σταγόσιν  έγκατομβρούμενον  μόλις  που  τής  νεκρώσεως 
άπηλλάχθαι,  ώτων  τε  καί  ρινών  έκβλύσαντος  αίματος·  ώς  ένθένδε  κατά  πολύ 
θαυμάσαι  τούς  παρόντας  τό  γεγονός,  ό  καί  μέχρι  τού  νΰν  έκτεθρύλληται.  4.41  Έν 
οΐκτιρμοΐς  δέ  πενήτων  πλούσιος  ήν  έπιχορηγών  πλουσίως  τον  έλεον,  νοσοκομείων, 
γηροκομείων  τε  καί  πτωχοτροφείων  πολυειδών  έγκαινίσμασιν.  ού  μήν  δέ  τούτο ις 
μόνοις  ένέμενεν,  άλλά  καί  θείους  ναούς  σαθρωθέντας  τή  παλαιότητι  προς  νεότητος 
μετηλλοιώκει  στερρότητα,  έπιθείς  κοσμιότητα,  ώστε  ού  μόνον  των  κατά  σώμα  τής 
έπιμελείας  διά  φροντίδος  έχειν  αύτόν,  άλλά  καί  των  κατά  ψυχήν  έπισπεύδειν.  καί 
γάρ  ούχ  ήγεϊτο  συμφέρον  κατά  τήν  άγοράν,  ή  φόρος  προσαγορεύεται  Κωνσταντίνου, 
περίΐόντος  λαού,  σύρμασιν  ύλης  τούτον  δλως  ένίσχεσθαι  καί  τών  περί  θεού 
έκλελήσθαι·  διό  καί  ναόν  έν  ταύτη  προσπήγνυσιν,  έφ'  φπερ  ή  θεομήτωρ  δημοσία 
τετίμηται,  μετρίω  μεγέθει  καί  άμέτρω  κάλλει  διηυγασμένον.  4.42  Τοιοΰτος  ό 
μεγαλουργός  άναξ  Βασίλειος,  καί  τοσαΰτα  τά  έκείνου  μεγαλουργήματα.  άλλά 
προκατασχεθείς  τηκεδόνι  τή  έκ  διάρροιας  γαστρός,  κατ'  άγραν  έκ  τίνος 
περιπτώσεως,  έπειτα  πυρετού  καυσώδους  άναφλεγέντος  αύτω  άνικμοΰντος  ζωτικήν 
πάσαν  ύγρότητα  τών  προς  φύσιν  ένόντων,  διαπεφώνηκεν,  συμβασιλεύσας  μέν  τω 
Μιχαήλ  έτος  έν,  αύτοκράτωρ  δέ  βιούς  ιθ'  έτεσιν. 

